Cie 


श्रीमदुइुपिमण्डारकेरिमठाधीशथीबिद्यासान्यतीर्थ- 
श्रीचरणविरचिता 


अंट्ठेततत्त्वसुंचासमीक्षा 


(AART भागः ) 


प्रक्ाशिक्रा :-- 
माध्वराद्वान्तर्सवर्धिका सभा, उइपि, 

॥ श्रीः ॥ 
स्वस्तिश्रीमत्परमहसेत्याद्यनेकबिरुदाङ्कित- 
श्रीमदुडपिभण्डारकेरिमठाधीशश्रीविद्यामान्यतीर्थ- 
श्रीचरणविरचिता 
सहस्दूपण्यपरपर्याया 


अद्दैततत्वसुधासमीक्षा 


( प्रथमो, भागः ) 


प्रकाशिका :— 
माध्वराद्वांतसंवर्थिका सभा 
geht 

प्रकाशनस्थानम्‌ 
माध्वराद्वान्तसवर्धिका सभा 
रथवीथी, - उड्डुपे. 
(आङ्गलदिनाङ्गः 26-1-61) 


प्राप्यस्थानम्‌ 


पूर्णप्रज्ञविद्यापीठम्‌ 


त्यागराजनगरम्‌, बेंगळूर ४. 


ुद्रणस्थानम्‌ 


भारतरुक्ष्मी मुद्रणालय, 
T १६, ओबय्यागछ्रि, 
अरळेपेटे, - बेंगळूर २. 

अयि सहृदया Aga: ' 

श्रीमदनन्तकस्य्राणकगुणाकरो जगजन्मादिनिदानं भगवान्‌ श्रीमन्ना- 
रायणः सृष्ट्यादौ नाभिकमरूजातं श्रुतिजातमुपदिदेश। सच पुनः महर्षीन्‌ 
सनकादीन्‌, आह्यामास श्रतिततीः | एवं क्रमेण ता अधिधरणि विक- 
स्वराः TAR: | अनया परिपाट्या वहुतिथे5नेहसि व्यतियाते, युगद्वये 
च परिवृत्ते द्वापरे Ha निमीलति, स एव परमदयाऴः परमात्मा लोकाना- 
मायुबेळमेधाद्यपचयं परिरक्ष्य तान्‌ संसाराउव्यटनसंकटात्‌ उन्मुमोचयिषुः 
सत्यवत्यां पराशराद्‌ भुवमिमामवततार | अवतीय च वेदतरोः काश्चि- 
देवशाखा क्रम्यजुस्सामाथर्वीमिधा भुवि पेल्जेमिनिवैशम्पायनसुमन्तु- 
प्रभृत्यनूचानरिष्यप्रशिष्यपरम्परया लब्धप्रतिष्ठ अकार्षीत्‌ । तथाऽपि 
प्रसपेताऽऽसन्नेन करालकलिकालकालिम्ना तासां शतिशालानामपि दुरव- 
गाहतां समीक्ष्य वेदा्थीभिधायकपुराणप्रणयनेन सुग्राहतां सम्पाद्यापि, 
अरालामायतिमभिसन्धाय, कुतोऽपि समुन्मिषितानि आज्ञायानुपजीवीनि 
नानाप्रस्थानानि प्रत्यवस्थातुं तदुपजीत्रीनि प्रतिष्ठापयितुञ्च gado- 
यकानि विचिकित्सोत्सारकाणि ब्रह्मसूत्राणि प्रणिनाय | 


कालक्रमेण बहुमिर्पाखुमातृमिवैविष्येन व्याख्पातानि Rafar- 
थनभिधायीनि सुजनमानसोद्ेजकानि ताति सूत्राणि लोकं लोकं कारुण्या 

णवो नारायणस्तद्यथाथीलोकेन लोकलोचनानि तत्वग्रहणनिपुणानि 
` विधित्सुस्तदर्थसमर्थ समीरमीरयामास | स च पवमानः भगवत्परशु 
रामपरिनिर्मिति पश्चिमपारावाररोधसि पाजकाभिधे क्षेत्रे मध्यगेहभट्टाख्य- 
द्विजतछृजात्मजत्वेनावतीर्य श्रीमदानन्दतीर्थपूणप्रज्ञमध्वादिनामभिरञ्जसा 
पप्रथे । स च पवमानावंतारो मध्वाचार्यस्ततूर्वजानि अतस्वा्थीर्या- 
यीनि एकविंशतिभाष्यव्यपदेशानि व्याख्यानानि श्रतिडेदयप्रकाशके 
सत्तर्कक्केशैः वचनजातैरपास्यन्‌ MASA वाग्नैखया तानि ब्रह्मसूत्राणि 
व्याचख्यौ । 


श्रीमन्यायसुधाकाराः जयतीर्थश्रीचरणाः ब्रह्मसूत्रे श्रीमदानन्द- 
तीर्थभगवत्पादाचायभाष्यमेवमवतारयामासुः - “भगवता बादरायणेन 
प्राणिनां निश्श्रेयसाय प्रणीतमपि ब्रह्म-मीमांसाशाख्रमसाधुनिबन्धान्ध- 
तमसावगुण्ठितत्वेनाप्रणीतमिव मन्प्रमानो भगवानानन्दतीर्थमुर्निगथाच[- 
याभिप्रायमस्य भाष्यं विधाय अनुभाष्यमपि विरचयामास” - इति | 
कविकुलतिलकश्रीमत्त्रिविक्रमपण्डिताचायोत्मजनारायणपण्डिताचाया 
“इत्यर्थितो व्यघान्मध्वः सोऽनुव्यास्यां सतां सुधाम्‌ । दुवोदिगर्बात्रि- 
पिं मायिध्वान्तरविद्युतिम्‌॥” इति शक्षाधिरे । श्रीमदानन्दतीर्थभग- 
वत्पादाचायी अपि-“म्रन्थोऽयमपि seat भाष्यञ्चात्यर्थविस्तरम्‌ | 
बहुज्ञा एव जानन्ति बिशषेणार्थमेतयो : ॥!! इति भाष्यानुव्याख्या- 
नयो; गाम्मीथे प्रतिजानते स्म । 


. -अतस्तारृदुरवगाहानुभाप्यविरोषाथं व्याचिख्यासवः श्रीटीका- 

कृत्पाद-बिरुदभाजः श्रीमज्जयतीर्थयतिवराः “fa: पदैश्व- गम्मीरे- 
वीक्येमीनेरखण्डितेः | गुरुमावं wea भाति श्रीजयतीर्थ- 
वाक्‌ |” इत्यादिना तत्परव्िभिः चन्द्रिका दिपरौढप्रबनधपरिबृढैः श्रीम- 
medida: संछाधितां, श्रीमन््यायसुधाख्यामदरा्थगर्मा तिं 
न्यबंधन्‌ । ते च साक्षात्कृतनिखिळनिगमागमपारावारपरपारा अपि श्रीम 
दानन्दतीर्थभगवस्पादेषु विरोषतो भक्तिमाबप्रह्मः “न शब्दाव्यौ गाढा: 
नच निगमचर्चासु चतुराः, नच न्याये प्रौढाः; नच विदितवेद्या- 
अपि वयम्‌ | परं श्रीमत्पूर्णप्रमतिगुरुकारुण्यसरणिं प्रपन्ना मान्याः स्मः 
किमपिचवदन्तोऽपि महताम्‌ ॥? इति श्रीमल्र्यायसुधोपक्रमे स्वीयमादर- 
भरं प्रादुरभावयन्‌ | श्रीमञ्जयतीर्थचरणैरयं निबन्धतल्लजः इतः प्रायेण 
षट्शताब्दीतः प्राग्‌ श्रीमदानन्दतीथीचायतः शताव्दी्र्यीत: परतो 
न्यबन्धि | 

इदमप्यत्रैतिह्ममुपलभ्यते यद्‌ विजयनगरसाम्राज्यसंस्थापकाः 
नैकविधकृतिकृतिनः श्रीविद्यारण्येतिसुगृहीतनामधेया विळक्षणविचक्षणा 
गुणङब्धाः सन्तः इमां श्रीमन््यायसुधां करिवरप्रष्ठे समारोप्य शोभायात्रा ` 
कारयामासुरिति । तथैव युक्तिमछिका दिग्रन्थमतलिकाप्रादु्ीवभव्य- 
दिव्यानस्पकल्पनाकल्पतरवः श्रीमद्वादिराजतीर्थश्रीचरणाः, कलियुगे 
भत्तामीष्टप्रदानेन कामधेनुरिति समभिष्टुतमहामहिममण्डिताः श्रीराघ- 
वेन्द्रतीर्थश्रीपादा एवमन्येऽप्यमिरूपरूपाः श्रीमक््यायसुधां व्याख्याय 
तदूगाम्मीर्थमञ्जसा प्राचीकटन्‌ । व्याख्यातारः - “प्रत्यक्षरं प्रति- 
पदमनेकाकूतगर्मिता । प्रतिमाति सुधाऽथापि अन्थास्पत्वाय नो- 

च्यते” इति समुदघोषयन्‌ | 'सुधा वा पठनीया वसुधा वा पाल- 
नीया' इति गाथाऽपि श्रीमच्र्यायसुधाविषये प्रथत एव | श्रीसुधा- 
ग्रन्थपरिमितिस्तु द्विशताधिकसहरुप्रष्ठामिका | परं न तत्र पौनरुत्तय- 
गन्धः, नासपष्टा्थता, नवा युक्तिशैथिल्यम्‌, श्रुत्यर्थव्य्थता । 
TATRA नानाशास्त्रावगाहननिपुणान्‌ धिषणधिषणनिमानपि 
चकितीकुरुते | 


तामिमां न्यायसुधां परीक्षितुं प्रबृत्तानद्वैततत््वसुधाकारान्‌ अद्धा 
निध्याय प्रसभमियं भणितिः“घटानां निमातुस्त्रिभुवनविधातुश्च कलहः” 
स्मृति-पथमध्यमध्यास्ते। परग्रन्थदूषणाय बद्धकच्छपुच्छं स्वच्छन्दं धावतां 
शाल्िणामद्वैततस्वसुधायामितस्तरो ढठतः स्वव्याघातान्‌ , ` अकाण्डे 
उन्मीलन्तम्‌ अनुक्तोपालम्भम्‌ , अर्थेविधुरं वाग्डम्बरम्‌ , पदे पदे कृतास्पदं 
पुनरुक्तिस्तोमञ्च समीक्षमाणानां गुणगृह्याणां मनीपिणामक्षिसमक्षं परी- 
क्षार्थमुपक्षिपत ग्रन्थयुगेऽसदुक्तं कृत्स्नमिदं विश्लेषण स्वरसतो भासेतै- 
वेति विरमामो5नल्पकथनात्‌ | 


अस्माभिरद्वैततस्वसुधायाः समीक्ष्याताः पङ्क्तयः सम्यगवधाय 
TAA: । तत्र प्रतिभासमाना अस्तव्यसता असम्बदधताश्च तत्र तत्र 
ग्रन्थकतुः परप्रखानप्रत्यवस्थानजङ्घालतां द्योतयन्ति | न वयं तत्र 
स्वलेखनीं व्यापारयितुमभ्यरपाम | अस्यां शास्त्रक्कतौ परस्सहस्रदूषण- 
विशिष्टायां सहससंख्याकानि दूषणानि मनीषिशेमुपीतोषकाणि सोपपत्ति 
समुद्वावयितु कृतसन्धाः स्मः | 


CCO. Vasishtha Tripathi Collection. Digitized by eGangotri 


— ७ — 


तत्र तावत्‌ अस्मिन्‌ भागे दूषणानां प्रायेण शतत्रयी विन्यस्ता, 
पुनरचिरात्‌ प्रकाशयिप्यमाणे द्वितीयभागे द्यवशिष्टानि दूषणान्युलिखि- 
प्यामः | tate: area पुस्तकमिदं निर्दिष्टसङ्केतात्‌ 
प्राप्येत | अपक्षश्रयिणः प्रेक्षाबन्तः परीक्षकेक्षणेन परीक्ष्य कृतिमिमां 
स्वमनीषितं अस्मान्‌ अवगमयन्तु | 


पर्यन्ते चास्मत्समीक्षामीक्षमाणान्‌ विचक्षणान्‌ इदं विवक्षामः 
यत्‌ तेऽत्र “गच्छतः स्खलनं कापीःत्युक्तदिशा समापतितास्त्रुटीरुपेक्ष्या- 
स्मदाशय एव दत्तेक्षणा मराळपटिमानमाविष्कुर्वन्त्विति | किञ्चात्रास्म- 
cael विपश्चितां यत्र कायि विचिकित्सा समुन्मीलति तत्र ते महाभागा 
अस्मानुपेत्य लेखनद्वारा वा सूचयन्ति चेत्‌ सहर्ष वयं तत्र तान्‌ तोषयितुं 
नूनमवदध्महदे | अद्रैततत्वसुधाकारः मौलिकविचाराथं अस्माभिरामन्त्रित 
आसीत्‌ । परन्तु इदानीं मौसिकिविचारोपयोगिसमयबन्धनियमनविषये 
पत्रप्रतिपत्रव्यवहारः प्रचरति | 


पन्ते च सर्वान्तर्यामी नारायणोऽनेन कर्मणा प्रसीदतु । 
शरीविद्यामान्यतीथाः 


es 

अस्महीक्षागुरवः श्रीमददमारुमठाधिपतिश्री विवुधग्नियतीर्थश्रीचरणाः | 


CCO. Vasishtha Tripathi Collection. Digitized by eGangotri 


AE ~ 


विविधानवद्यविद्यारण्यानीसश्वरिष्णवः वादीभकण्ठीरवाः 
विश्वतो दारबैदुप्याः अस्मदिद्यागुरवः श्रीसत्यध्यानतीर्थश्रीचरणा: । 

अद्वेततत्त्वसुधासमीक्षा 
SS 
श्रीहनुमद्धीममध्वान्तर्गतरामक्कष्णवेदव्यासात्मकल्ष्मीदयग्रीवाय नमः 
| श्रीगुरुम्यो नमः ॥ 


“करोतु मम कल्याण हरिहेयमुखामिघ; | 
TA मध्वनामा मे बरदोञस्तु निरन्तरम्‌ I” 


इष्टसाधनताज्ञानात्‌ इत्यसाध्येऽपि कर्मणि । 

प्रवर्तमानः पुरुषः सुधीमिरुपहस्यते ॥ 

'चसुधायां 'सुधा!ध्यायी सुधाशनसमो भवेत्‌ | 

तामन्यथा REA हि प्रत्यवैति eI, ॥ 
'अद्वैततत्वसुधा/कारः ` ठैताद्रैतयोरिमे अविप्रतिपत्ना- 
विषयाः? इति प्रतिज्ञां विदधानस्तानेतात्‌ विषयानेवमुद्दिशति ¬ विद- 
नित्यत्वम्‌ | तत्खतःग्रामाण्यम्‌' । OT | 
रह्मनिदोित्वम्‌' | सगुणस्य अवान्तरतात्पर्यविषयता' | धमः 
धर्मयोः वेदैकगम्यत्वम्‌' । तदचु-(वेदाजु)यायिस्सतिपुराणेति 


हासादिमात्रगरामाण्यम्‌' । वेदानामपौरुषेयत्वम्‌ ।” इति। अन्न 

स्वेत्रैकैकशः सुस्फुटायामपि विप्रतिपत्तौ अविप्रतिपत्तिकथनं सुतरामस- 
ङ्गतमित्यधसतान्नि्दिश्यते, आशास्यते च निरेक्षप्रेक्षावन्तोञ्त्रावधाय 
परीक्षिप्यन्ते इति ॥ 


तथाहि — (१) वेदानां ज्ञाननिवरत्यत्वमभ्युपयन्तोऽद्वेतिनः वेद- 
नित्यत्वविषये सर्वथा ह्यनिवर्त्यत्वमुररीकुर्वाणे: द्वेतिमिः समं समकक्षाः 
कथं सम्पद्चन्ताम्‌? 


(२) ३८ तमे ष्ठे “शुद्धस्य शब्देन बोघनस्यैवा भावात्‌” 
इति स्वयं समुद्धोषयन्‌, त्रैकालिकाबाध्यविषयकज्ञानजनकत्वरूपप्रामाण्य 
द्वैतिमिरङ्गीक्रियमाण काप्यनङ्गीकुर्यत्‌ प्रामाण्यविचारे SAR: समं 
समतामाधुं कथमुत्सहते ? 


(३) अत एव “Tat शुद्ध ब्रह्म वेदगम्यं न भवत्येवे?ति 
प्रतिज्ञाय ब्रह्मणः वेदमात्रगम्यतव द्वैतिसाम्यं BEL, स्वव्याइतमाषणात्‌ 
स्तोकमपि कथं न बिभेति? 


(४) १२१ तमे एषे “ब्रह्मनिविंशेषत्वं निर्दोषत्व चेत्य 
नथीन्तरम्‌” इति शीर्षके निर्दोबत्व-निर्विशेषत्वयोरेक्य प्रतिपादयत्‌ 
निर्दोषशब्दस्य अपकर्षप्रयोजकधर्मराहित्यं अर्थ व्याचक्षाणानां द्वेतिनां 
got कथमारुरुक्षति ? 


(५) सगुणस्थेव सकलश्रुतिमुख्यतार्गविषयताँ प्रतिपादयत्सु 
AN सदन्तक्मितावान्तरतासर्थविषयतां awe द्वैतिनोऽपयतर 

प्रसह्य समाकर्षत्‌ अहो ! “स्वये नष्टः परान्‌ नाशयति’ इति 
न्यायं कृतार्थयति ॥ 


(६) ११० तमे ee “जडानामतीन्द्रियाणामचुमानेक- 
गम्यानां भेदोऽपि” इति कण्ठतः कथयन्‌ अतीन्द्रिययोरेव धमीधर्मयो 
अन्यास्तिकसिद्धान्तिवत्‌ वेदैकगम्यत्वं वाञ्छन्‌ “THERA वामनः” 
कुतो बुभूषति ? 


(७) ९७ तमे पे “अद्वेतसिद्धान्ते हि ब्रह्मसत्यत्वश्चतिः+ 
्रपश्चसत्यत्वश्चतिः, तत््त्यक्षादिकम्‌+ किं बहुना, ke रज- 
तम्‌? इत्यादिज्ञानमपि याबद्वाथं प्रमाणम्‌ ।” इति निगदन्‌ 
AAS सौगतमतस्यापि प्रामाण्यमभ्युपेति इत्यवधायते, एवच्च वेदाननु 
यायिमतस्य प्रामाण्याङ्गीकारेण 'द्वैतिमिस्तथा प्रामाण्यस्य कादाचित्क 
त्वानभ्युपगमात्‌ तैः सह संवादमनत्रापि नाईत्यिव ॥ 


(८) 'शाख्नयोनिःसन्ने शाङ्करमाप्ये प्रथमवर्णके वेदादिशाख 
कारणत्वं बरह्मणि प्रत्यपादि. | एवमेव 'ब्रह्माक्षरसमुद्धवम्‌ इति गीता- 
वाक्यन्याख्यानेऽपि ‘sat = वेदः, अक्षरसमुद्धवम्‌ = ARTA” 
इति व्याख्यायि | इत्थञ्च अद्वैतिमिर्वेदानां ब्रह्मोतन्त्वस्वीकारात्‌, 
तिमिश्ोसत्यन्गीकारात्‌ तत्रपि द्वैतिमिः साकमविप्रतिपत्तिदुधरेव ॥ 


ड्वेतिनस्तु - बाघपर्मन्तमपि प्रामाण्यञ्रम एव, नलु प्रामा- 
प्यस्‌ - इत्यभ्युपयन्ति ॥ 

` (९) "भेदस्य प्रमाणान्तरसिद्धत्वेन मिथ्यात्वस्‌” इति 
शीर्षकमायोज्य तदधस्तात्‌ विप्रतिपत्तिमात्रप्रदर्शन प्रतिज्ञाताथीसम्बन्धा- 
दसङ्गतम्‌ ॥ 


: (१०) द्वैल्द्वेतिनोविप्रतिप्सि प्रदशयितुमुपक्रममाण: “निर्वि- 
शेषस्य वेदमुख्यतात्पयेविषयत्वम” इत्येतत्‌ स्वमतासाधारणविषयत्वेन 
समुल्लिख्य पुनः स्वयमेव कानिचित्‌ पदानि गत्वा “निविशेषतच्वस्य 
शन्दाबीध्यत्वम्‌” मुक्तकण्ठं समर्थयमानः वेदमुख्यतात्पर्यविषयताया 
बन्ध्यात्वं समुद्धोषयति ॥ 


(१ १) किञ्च॒ तत्त्वस्य निर्विशेषत्वमनूद्य मुख्यतासर्यविष- 
यत्वप्रतिज्ञा “मम जिह्वा नास्ती”ति कथनं साध्वनुसरति ॥ 


(१२) विप्रतिपश्यन्तरम्‌ - भेदस्याऽऽविद्यकत्वेन अनर्थका- 
रिता अद्वतिमते, इत्यमिधाय पुनः १४२ तमे oh सविशेष- 
“ब्रह्मोपासनमपि श्रवणादिकमिब नि्िशोषत्रह्मसाक्षात्कारे अन्त- 
रङ्गसाधनमित्येवावगम्यते” इति ब्रुवाणः पूर्वीपरनिजवाक्ययोः 
स्फुटप्रतिमासमानं व्याघातं न गणयति ॥ 


(१३) “नि्विशेषत्रह्माण एवापूर्वत्वम्‌' इति शीर्कमालिख्य, 
अधस्तात्‌. Tee निर्विशषस्थ प्रमाणान्तरासिद्धत्वरूपा मियुक्ताभ्युपगता- 
पूर्वत्वमसमथ्ये -उपासनार्थत्वाभावेनेव देतुना मुख्यतात्पर्थविपयत्वसाधन- 
मसम्बद्धमेव ॥ 

(१४) “अद्वैतः - निर्गुण निरञ्जनम्‌ इत्यादिश्रुत्या तत्र 
सशुणत्वस्यापि निपेधेनोपास्यतया श्रृत्यवगतानाम्ञसर्वेऽपि उपा- 
सनाया निर्वाहेण तत्सत्तायां प्रमाणाभावात्‌, श्रुतिवोधितानामप्यु- 
पासनामात्रार्थत्वेन तत्र तात्पयोभावात्‌ निर्विरोपं बरहमेवाध्यारो- 
पापवाद्न्यायेन वेदमुख्यतात्पयंविषय;” इति ॥ 


समीक्षा - अत्र “सगुणत्वस्यापि” इत्यपिना ८६ तमे पठे 
“मिथ्यात्व-सत्यत्वयोः प्रपश्चाभाव-तदभावरूपयोरपि AA- 
बाधकज्ञानबाध्यत्वेन विरोधाभावात्‌” इत्युक्तदिशा निगुणत्वनिषेध 
समुच्चीयते इत्यूह्यते, एवञ्च निषेधाविरोषात्‌ सगुणवत्‌ निर्गुणे$पि 
वेदमुर्यतात्पयविषयता दूरं समुत्सारिता ॥ 


(१५) किंञ्च गीतायां — 


“पर्वं सततयुक्ता ये भक्तास्त्वां पयुपासते | 
ये चाप्यक्षरमव्यक्तं तेषां के योगवित्तमाः ।।” 


इति पार्थप्रश्नस्य उत्तरतया “अधिकारिविरोषस््रव निगुणोपासनाधिकारः 
इति कृष्णेन उपादेशि इत्यद्रँतिमिः सिद्धान्तितम्‌, तथा च शाखे निगुण- 
FANS अधिकारिविरेषक्तृकोपासनार्थतया विनियोगात्‌ यथा सगु 
णस्य श्रुत्यवगतत्वेऽपि उपासनार्थत्वन तत्सत्तायां प्रमाणाभावः, तथैव 
नि्ुणस्यापि ferae निशुणब्रह्मणः वेदमुख्यतात्पैविषयलरोपसंहारो 
नावसरत्येव ॥ 

(१६) अपरञ्च यावह्याधं वचनानां प्रामाण्यस्य qatga- 
त्वदीयवाक्यैः उररीकारावगमात्‌ ( निगुणब्रह्मसाक्षात्काररूप ) बाधस्य- 
एतावत्पर्यन्तमप्यसज्ञातत्वेन सगुणब्रह्मसत्तायां प्रमाणाभावात्‌ इति ब्या- 
हरणं सुतरां व्याहतमेव ॥ 


(१७) Hate — २ एंघे“तत्र जीवत्वेश्वरत्वोपलक्षितसंवि- 
न्मात्रं परमार्थः, जीवेश्वरमेदादिकं aa न परमार्थः , इति जीवे- 
श्वरभेदाविरोध्येव त्रह्मसख्वरूपमद्वितीयं वेदान्तार्थः” इति न्यगदि ॥ 


समीक्षा - अत्र संविन्मात्रस्य निथर्मकत्वात्‌ परमार्थपवम्‌, अपर- 
मार्थव्यावृत्तिवी नाभ्युपेयते - तथापि “संविन्मात्रं परमार्थः” इतिं 
जल्पमै विप्रत्वरहितस्य ‘अयं विग्रः? इत्यभिधानाहत्वकथनमिव प्रेक्षाव- 
दुपहा स्यमेव ॥ 

(१८) अपरञ्च “जीवेश्वरमेदाविरोधिन एव वेदान्ताथताङ्गी- 
कारात्‌ जीवेश्वरमेदबोधकवाक्यानां सर्वथा अबाधितार्थेत्वकथनमस्मदीय- 
मञ्जसा समर्थितम्‌” ॥ ` 


(१२) 'भेदप्रत्यक्षानुमानश्रुतीनामभेदश्रुसविरोघः” इतिं 
शीर्षकार्थतदघसतनैर्वाक्यकदम्बकैनैव समर्थितः ॥ 


(२०) wade - “तत्र जीवेश्वरभेदः प्रयक्षे जीवादौ 
प्रत्यक्षपरोक्षसाधारणभेदभानाविरोधाद, प्रमाणान्तरसिद्धः - इति 
तत्र वेदस्य न झुख्यं तात्पर्यम्‌ ॥7 

समीक्षा - इत्यमिदंघत्‌ भवान्‌ ३८ तमे Y “स्वप्रकाश- 
तया wat ब्रह्मणि” इति वाक्येन गुद्धस्यापि ब्रह्मणः स्वत:- 
सिद्धत्वाभ्युपगमात्‌ वेदमुख्यतात्पर्यविषयतां निवारयत्येव | यदि स्वतः- 
सिद्धेऽपि ब्रह्मणि अज्ञानाबृतत्वात्‌ तन्निवृत्यर्थं वेदमुख्यतात्यविषयता 
सम्मता तर्हि तथैव जीवेश्वरमेदस्यापि वादिविवादग्रस्त्रेन तन्निवारणार्थं 
जीवेश्वरभेदेऽपि वेदमुख्यतापर्यविषयता ह्यावञ्यक्येव ॥ 


(२१) अद्दैत० - यद्यपि इश्वरे जीवादिमेदो न प्रत्यक्षः 
सिद्धः, तथाप्यानुमानिकः स न विरुद्धयते | ईश्वरः जीवादूभिन्नः 
विरुद्धधर्मकत्वात्‌ इत्यनुमानसम्भवात्‌ अन्यथा नित्यपरोक्षाणा- 
मन्यतो भेदस्याप्रामाणिकत्वापत्तेः । अङ्गी क्रियते हि न्यायासृतादो 
उक्तातुमानेन जीवेश्वरभेदसिद्धिः | अत एव निरपेक्षवेदैकगम्यः 
घमाधर्मयोभेदः | sate धर्माधर्मखरूपमात्रं तत्तत्फलविशेषसा- 
घनतया बोधयति “नतु जीवेश्वरयोरिष साक्षात्तद्भेदमपि | तथा च 
aft श्च॒तिमूलकत्वेन जीवेश्वरभेदाचुमानस्य प्रामाण्यं तर्हि धमो- 
धर्मयोभेद्स्य श्रृतावग्रतिपादनात्‌ तङ्कदोऽप्रामाणिकः स्यात्‌, 
कर्मभेदप्रमाणन्याया अप्युपपत्तिरूपत्वादनुमानान्येव | तत्र यदि 
श्रुतिसिद्विरुद्धधर्मकलमेव भेदानुमापकम्‌, तहिं भ्रतिसिद्त्व- 
विशेषणनैय्यम्‌ , इति व्याप्यत्वासिद्धिः ॥ 

. समीक्षा - यद्यपि न्यायामतादयक्तरीत्या विरुद्धधर्मवत्वानुमानेन 
इश्वरजीचमेदसिद्विरङ्गीक्रियते । तथाऽपि विरुद्धधमवत्वरूपहेतो: श्रुतिमन्त- 

राऽसिद्धतया प्रङ्कतानुमानस्य थ्रुत्युपजीवित्वे दुरपलपम्‌ । श्रतिसिद्धत्वस्य 
हेतुतावच्छेदकतया अनमिग्रेततात्‌ व्याप्यत्वासिच्युद्भावनं छलमेव । 
इत्थञ्च श्रुतिनिरपेक्षानुमानसिद्धत्वाभावेन अपूर्वताया अक्षतत्वस्‌ । 
यदि कश्चित्‌ निर्गुणश्रुत्या zat जीवविरुद्धधमशून्यत्वमवधा तेनैव 
हेतुना इश्वरे जीवामेदं संसाध्य तारे जीवाभेदे अनुमानसिद्धत्वात्‌ 
मुख्यतात्पये न स्यात्‌ इत्यापादयेत्‌, तदा त्वया तादृशानुमानस्य श्रृति- 
सापेक्षत्वमाख्यायैव तत्र मुख्यतात्पमे समरथनीयं तदस्माकमपि तुल्य- 
मेव । (“ययोरेव समो दोष उत्तरं चोभयोः समम्‌ । न तत्रे- 
कोऽनचुयोज्यः स्यात्‌?’ इति प्रथितं न्यायं व्यस्मरः? ॥) 


(२२) Hato — “वस्तुतस्तु - जीवादौ परोक्षेश्वरभेदस्य 
्त्यक्षाविरोधात्‌, तुस्यवित्तिवेद्यतया प्रत्यक्षमूलानुमानेनेवेशवरे 
जीवभेदोऽपि श्रुतिनिरपेक्षमेव सिञ्चति, इति प्रमाणान्तरसिद्धानु- 
वादकत्वमेव जीवेश्वरभेदश्रुतीनाम्‌ , इति न तत्र मुख्य तात्पयं 
तासाम्‌, किन्तु तन्निषेधेन जीवेश्वराभेद एव तत्‌ ”॥ 


समीक्षा - अत्र यद्यपि ईश्वरमेदः प्रत्यक्षसिद्धः इत्यम्युपेमः, 
तथापि तस्य मेदप्रयक्षस्य श्रृतिसिद्धजीवेश्वरविरुद्धधमप्रतियोगिज्ञान- 
सापेक्षत्वात्‌ श्रतिमूलकत्वं नाप्रापतम्‌ ॥ 


(२२) “भेदवाक्यानां निर्विशेषवाक्यरोंधतया तत्रावान्तर- 
तात्पर्यम्‌” इति शीर्षकमपि तदभेतनमन्थाननुगुणम्‌ ॥ र 

(२४) vedo - “जीवेश्वरामेदस्तु तद्वेदप्रयोजकतत्त- 
दुपाधितत्प्रयुक्तभेदोभयवाधेन तदविवक्षया संविन्मात्रतव, नतु 
जीवत्वेशवरत्वविशिष्टयोरभेदः, इति न प्रत्यक्षविरोधः, तन्मूला- 
तुमानविरोधः, आगमविरोधो वा जीवेश्वराभेदश्चतीनाम्‌, इति 
भिन्नविषयत्वात्‌ प्रत्यक्षागमयोने बाध्यवाधकभावः |” 


समीक्षा - इति कथन च परस्परव्य़ाहतमेव । उपाधि 
तत््रयुक्तमेदबाधेनः इत्यनेन वाध्यबाधकभावमङ्गीक्कत्य “ग्रत्यक्षा- 
गमयोः न वाध्यत्राघकभावः?? इति तन्निषेधात्‌ । नच “तदवि 
वक्षये"ति कथनेन सा व्याहतिः परिहृतेति वक्तुं साम्प्रतम्‌, अवि 
वक्षाया बीजाभावात्‌ । प्रमाणान्तरसिद्धत्वे विद्यमाने जातुचित्‌ 
अविवक्षा स्यात्‌, प्रकृते तु प्रमाणान्तरसिद्ध्यं नास्त्येवेति कथं 
तदविवक्षा? वाधस्य विवक्षितत्वे जीवेश्वरमेदप्रत्यक्षागमादिविरोधात्‌ 
बिमेमीति चेत्‌ तदा बाघासि्या जीवेश्वरभेदप्रत्यक्षादीनामनपोदितं 
प्रामाण्यमेव सिद्धस्‌ ॥ ` 


(२५) अद्वेत०- “तत्र निपे्यानामनन्तत्वात्‌ भेदपराणां 
व्राक्यानाँ बहुत्वं न तप्रामाण्यप्रयोजक, अभेदवाक्याप्रामाण्य- 
प्रयोजकं वा | नहि बहुलान्धकारस्यैकदीपम्रभाऽविरोधित्वम्‌ , 
एकेन दीपेन बहुलान्धकाराबाधो वा; प्रत्यक्षबिरोधात्‌ इति न 
बहुत्वासपत्वम्रयुक्तो बाध्यवाधकभावः ।। 

R 

समीक्षा — अत्र निषेध्यानामनन्तत्वात्‌ भदपराणां वाक्यानां 
बाहुल्यमिति यदि gt, तर्हि एकस्मिन्‌ निषेध्यविषये एव “विश्व 
सत्यम्‌, यच्चिकेत सत्यमित्तन्न मोघम्‌”, एवमादीनि बहूनि वाक्या- 


न्युपछभ्यन्ते; तेषां वेयर्थ्यमापेत । असमन्मते तु तेषां दाब्यीधायक- 


तया सार्थक्यमक्षतम्‌ ॥ 


(२६) किञ्च, बलाबळपरीक्षाप्रसङ्गे उपक्रमोपसंदारापेक्षया 
अभ्यासस्य बलीयस्त्वमभ्युपगम्यतेऽभियुक्तैः | तत्‌ कस्य हेतोः ? बहु- 
बाधस्यान्याय्यत्वादिति चेत्‌ तदा अङ्गीक्कत एव अल्पत्व-बहुत्वक्षतो 
बाध्यवाधकमावः ॥ 


(२७) अपरञ्च, अन्यथा - “त्यजेदेकं कुलस्यार्थ” इति लोक- 
सिद्धन्यायोऽपिं उपमर्दितः स्यात्‌ ॥ 


(२८) आपिच “बहुषिसम्मतम्‌? इति वचनं, लोके बहुः 
मतस्यार्थसाधकतया दशने च विरुद्धेयाताम्‌ ॥ 


(२९) 'यत्त्वकेन दीपेन? तदतिस्थवीयः - यावन्तं देशमभि- 
व्याप्यान्धकारो वर्तते तावन्तं देशं casa दीपप्रभा तमन्धकारं 
नाशयितुं प्रभवतीत्यानुभाविंकत्वात्‌ ॥ 


(३०) अद्दैत० - “एतेन - बाघितग्रामाण्याभेदवाक्य- 
बाध्यत्वं न प्रत्यक्षस्य; तत्पराणां वाक्यानां वेति’ परास्तम्‌ ; 

अभेदवाक्यवाध्यत्वे नियामकाभावेन, निर्दोषत्वेन, निषेधवा- 
FAT च तत्प्रतियोगिसमर्पकभेदप्रसक्षादीनामेव बाध्यत्वेन 
चामेदागमेनेब भेदग्रत्यक्षबाधात्‌ तेनाभेदागमाग्रामाण्यवर्णना- 
योगात्‌ 1” 


समीक्षा - अत्र अभेदवाक्यवाध्यत्वे नियामकाभावेनेति यद- 
वोचि तदसदीयग्रन्थानवरोधविजुम्भितमेव । यतः “तस््रमसि’ इत्यत्र 
“सुपां सुळुक्‌'इति वैयाकरणानुशासनानुसारेगैव “aq प्रति त्वमसि, 
तेनत्वमसि, तस्मै त्वमसि, - तस्मात्‌ त्वमसि, तस्य त्वमसि, 
तस्मिन्‌ त्वमसि” — इत्याचर्थनां प्रमाणान्तराण्यनुपमृद्य मुख्यवृत्येव 
बोधसम्भवेन सावकाशताया जागरूकत्वेन भेदवाक्यानाश्चार्थीन्तरा- 
सम्भवेन निरवकाशताया अनपोद्यतया च अभेद्वाक्यबाध्यत्वे | 
नियामकमस्त्येव ॥ 


(३१) ये त्वया अमेदागमस्य वाधकले नियामकतया Aaa- 
निषेधवाक्ये उपन्यस्ते ते उभे अपि नियामके मेदवाक्येऽपि तुल्ये | 
भेदवाक्यस्यापौरुपेयख्रेन निर्दोषत्वात्‌ मेदस्य तादाल्याभावरूपस्वेन 
तट्टोधकवाक्यस्य निषेधवाक्यताया अनपायात्‌ । ATARA 
संभावितदोषत्ववत्‌ तत्त्वमस्यादिवाक्यस्याषि म्रहीतूपुरुपनिष्ठतात्पयै- 
'अमादिसंभावितदोषत्वेन साम्यात्‌ ॥ 


(३२) अद्वैत? - “यत्तु आगमातुमवोऽप्यग्रमाणं स्यात्‌, 
एवं तत्म्रामाण्यातुभवोऽपि - इत्यादि, तदिदं सवेस्य तस्य व्याव- 

हारिकप्रामाण्याङ्गीकारादकार्यकारि । व्याबहारिकत्ब हि ग्रामां- 
ण्यस्य विषयस्याविद्याप्रयुक्तत्व-बाधयोग्यत्व-साधिष्ठानकारोप्य- 
त्वादिप्रयुक्तम्‌, नतु ज्ञानमात्रस्य वाघ्यत्वेन, इति घटादि- 
ज्ञानानासिव, कर्मोपासनाकाण्डानामिव च नाखण्डार्थवाक्याप्रामा- 
ण्यम्‌ ; तदिषयस्यानारीपितस्वात्‌ , निराधिष्ठानत्वाच्च । वात्तिमात्र- 
स्याज्ञानप्रयुक्तत्वे नाविद्यानिवृत्तिप्रयुक्तनिवृत्तित्वेअपे न हानिः । 
यथा विकर्पाख्यवृत्रविद्यावृत्तित्वेऽपि नासतस्तद्धिपयस्य आरो- 
पितत्वम्‌ , न वा मिथ्यात्वम्‌ | अत एव साश्षिभास्यानां न 
वृत्तिभास्यत्वमिति मते शुक्तिरूप्यस्वाभादिमिथ्यात्वेअपे साक्षि- 
चेतन्यस्य तंद्ठासकस्याबाधात्‌ वृत्तिखीकारपक्षेडपे रजताकार- 
वृत्त्यवच्छिनचेतन्याभिन्नशुक्त्याकारवृत्यवच्छिन्नचेतन्यस्येव रजत- 
प्रत्यक्षत्वाच रजतबाधेऽपि न तत्म्रत्यक्षस्य प्रातिभासिकत्वम्‌ A? 


समीक्षा = अत्र प्रामाण्यस्य व्यावहारिकत्व लौकिकव्यवहारः 
विषयत्वं वा, तावकीनपरिभाषामात्रसिद्ध ब्रहमज्ञानवाध्यत्वं वा? नाचः, 
लोके त्वदुक्तेन विषयस्य बाधयोग्यत्वांदिप्रयोजकेन प्रामाण्यस्य व्यव- 
हाराभावात्‌, प्रत्युत वाधायोग्यत्वादिनैव व्यवहारात्‌ । नापि 
`द्वितीयः, त्वन्मते अखण्डार्थवाक्यप्रामाण्यस्य ब्रह्मज्ञानवाध्यत्वाभ्युप- 
गमेन व्यावहारिकत्वेडपे तत्रयोजकस्य विषये अखण्डार्थ वाधयोग्य- 
त्वादेरभावात्‌ ॥ 


(३३) किञ्च, अखण्डार्थवाक्ये विषयस्य निरधिष्ठानत्वेन 

अनारोपितत्वेन च अंप्रामाण्यामांवं यदि ae तर्हि “शशविषाण- 
मस्ती”ति वांक्यस्यांप्यप्रांमाण्याभावं कुतो न त्रपाः ? अनारोपि 
तत्वनिरघिष्ठानवयोरुभयत्राविशेषात्‌ ॥ 


(३४) अपरञ्च 'अत एवेत्यादिना - विषयस्य मिथ्यात्वेऽपि 
तज्ज्ञानस्य न मिथ्यात्वम्‌! इति प्रतिज्ञानं तत्समर्थनाय दृष्टान्त पन्या- 
सश्च अनुक्तोपालम्भ एवेति क्षोदं न क्षमते ॥ 


(३५) wade - “नहि शुक्तिरजतादिविषयः सन्‌ , 
बाधितत्वात्‌ ; नाप्यसन्‌, प्रत्यक्षत्वेन प्रतीतेः । प्रत्यक्षत्व 
हि भातीतिव्यवहारयोग्यत्वमभानांपादकाज्ञानासत्वापादकाज्ञान- 
इयनिवृत््युपहितचेतन्यतादात्म्यमनिर्वचनीयत्वं विना NT- 
पद्यते ।।” 


समीक्षा - अत्राज्ञाननिवृ्युपहितचैतन्यतादाल्यं अनिवेच- 
नीयत्व विना न सिब्यति — इत्युक्तिरथापत्तस्वरूपापरिज्ञानमूलेव । प्रमि- 
तस्म अर्थस्य किश्चिदर्थसत्त्व विनाऽनुपपततप्रतिसन्धानं हि अर्थापत्तिः | 
प्रकृते झुक्तिरजतादौ त्वदुक्तचैतन्यतादास्यस्याप्रमितत्वात्‌ ॥ 


(३६) किञ्च अत्र प्रत्यक्षत्वेन प्रतीतेः? इत्यत्र 'प्रत्यक्षत्वेन! 
इत्यस्य हेतुतावच्छेदककुक्षिप्रवेशे व्याप्यत्वासिद्धिः । नच प्रतीति- 
मात्रस्य शाव्दप्रतीतिविषये शशविषाणादौ अतिप्रसक्तत्वेन 'प्रत्यक्षत्वेन 
इत्यस्य सार्थक्यस्‌- इति वाच्यम्‌ । स्वभे प्रत्यक्षतया प्रतीयमाने 

शशविषाणादी व्यमिचारतादवस्थ्यात्‌ । नच तत्‌ शशविषाण- 
मनिर्वचनीयमेवेति वक्तुं साम्प्रतम्‌ । शाब्दप्रतीतावपे भासमानं 
शशविषाणमनिर्वचनीयमेवेति कुतो नाभ्युपेयते, कुतस्तरां वा अये 
बकबन्धप्रयासः ? 


* aoe यश्च aag यद्यपि प्रतीयते तथापि न भाति’? 
प्रतीतिमानमो उक्षण्योपपादनाय स्वगोष्ठीनिष्ठप्रलापोपन्यासः, 
सच सम्प्रतिपन्नप्रमाणाभावादेवोपे्ष्यः ॥ 


(३८) aaa - “य्यप्यनिर्वचनीयेऽनिर्वचनीयत्वमप्य- 
निर्वेचनीयस्‌; तथाऽपि मिथ्यात्वतन्मिथ्यात्वयोरिव तत्र 
प्रयोजक्केक्य निर्वचनीयत्वव्याघात 
त, न प्रथमानिर्वचनीयत्वच्याघातः ।।'? 


समीक्षा — “ अनवस्थादयो दोषाः सत्तां fata 
= a ८ 
वस्तुनः | अद्वेतिनां ते सुहृदः !? इति विश्रुततया अनवस्थाव्याघा- 
TRAJET दोषान्‌ साम्प्रतमेकत्र वारितुकामेन प्रयोजकैक्यात्‌ 
भावाभावयोरुभयोरपि निषेधे न व्याघातः इति यदुक्तं तत्‌ 'मम जिह्वा 
नास्ति — इत्यादावपि यक्तिञ्चि्रयोजकैक्यमादाय व्याघातवारणाबसर- 
प्रसञ्ञकम्‌ ॥ 


(३९) अद्रत०-तराध्यत्वं हि विषयस्य तदधिष्ठानसाक्षा- 
त्कारनिवत्यत्वम्‌ , बाधकत्वं तु अधिष्ठानसाक्षात्कारविषय त्वेन 
अन्यथकस्या रज्ञौ सपं-भूरन्ध-जरुधारादिश्रमाणां बहूनामेकरजु- 

साक्षात्कारबाधकत्वं तह्वहुत्वेनापद्येत ; एकाघिष्ठानकत्वस मेद- 
बहुत्वस्थळे5प्यविदेषात्‌ I” 

समीक्षा - तत्र बाध्यत्वं हि विषयस्य तदघिष्ठानसाक्षाकार- 
निवर्त्यत्वम्‌ इति नोपपन्नम्‌ | इदं रजतम्‌ इत्यत्र “इदम्‌” रूपाबिष्ठान- 
साक्षात्कारकाळ एव अमोपततेर्द्शनात्‌ | नचाधिष्ठानासाधारणधर्मसाक्षा- 
त्कारनिवत्यत्वं तत्‌ , अद्वेतमते ब्रह्मणो निर्धर्मकत्वेन ब्रह्मण्यारोपितजगति- 
aa: | नच अघिष्ठा नेतराविषयकसाक्षात्कारनिवर्त्यत्वमिति वक्त 
युक्तम्‌ । 'इयं शुक्ति इति बाधकज्ञानस्य अधिष्ठानेतरशुक्तित्वादि- 
विषयकत्वेनानुपपद्यमानत्वात्‌ | अधिष्ठानंतद्धर्मतराविषयकत्व साक्षात्कारे 
विवक्षितम्‌ - इति चेत्‌ निर्विकल्पकाज्ञीकतृमते शुक्तिनिर्विकल्पकज्ञानः 
स्यापि अधिष्ठानतद्ध्मेतराविषयकत्वेन बाधकत्वं प्रसजेत ॥ 


(४०) यच्च तावत्‌ एकस्स्यां रञ्जौसर्पीदिभ्रमाणां बहुत्वेन 
चाधकत्वमापादितम्‌, तद्‌ विभित्रप्रकारकत्वादत्र, एकप्रकारकबहुविरु- 
Sa बाध्यत्वमित्येवास्मद्विवक्षितत्वादनुपपन्नम्‌ ।। 

(22) ‘ada एकाधिष्ठानकानेकविषयकभ्रमोऽपि व्या- 
ख्यातः? इत्यनेन या छृतकृत्यता प्रदर्सिता सा स्वाझी, यतो हि 
साइश्यमन्तरा एकाधिष्ठाने विविधविषयकभ्रमः नानुभवपथमघिरूढः 
प्रदर्शितजढधारादीनां वक्रत्वादिसाइश्यस्य सत्त्वात्‌ तत्र नानुपपत्तिः । 


'एकन्रक्षा विष्ठानकघटपटादिभ्रमे साइञ्यामावात्‌ ताइशभ्रमानुपपत्ति्वेज्- 


लेपायिता ॥ 

(४२) यच 'वाध्यत्वप्रयोजक बाधावसेयदोषजन्यत्व' 
मित्युक्तम्‌ , तत्र प्रयोजकशब्दस्य ज्ञापकार्थकत्वे वाध्यत्वे निश्चिते दोष- 
जन्यत्वनिश्चयः, दोषजन्यते निश्चिते बाध्यत्वनिश्चय: इत्यन्योन्याश्रय: | 
प्रयोजकशब्दस्य कारणार्थकत्वे सिद्धसाधनम्‌ | दोषजन्यतायां बाध्यता- 
कारणवस्यास्मामिरङ्गीक्ृतत्वात्‌ | बाध्यत्वे बहुप्रमाणविरोधित्वं निश्चा- . 
Th न वा इति विवादावसरे बाध्यत्वे दोषजन्यत्वस्य कारणत्वकथन- ` 
मप्रसक्तम्‌ ॥ 


(४३) asto - नच दोषजन्यत्वनिश्चयो बहुप्रमाण- 
विरोधाधीनः यावद्वाधं मिथ्यात्रेनानिश्चीयमानार्थविषयकत्वेन 


शुक्तिरजतादिज्ञानानामपि प्रमाणत्वाबिरेषेण यावद्वाधं प्रमाणा- 
प्रमाणविभागानुपपत्त; ॥ 


समीक्षा - aagi प्रमाणाप्रमाणबिभागाभावेऽपि द्योः 
प्रामाण्यामिमानकाळ एव बहुत्वेन प्रवलानां प्रमाणानां विरोधमाश्रित्य 
अन्यतरस्य दोषजन्यत्वनिश्चयो युज्यत एव ॥ 


(४४) aao - अनुवादो हि प्रत्यक्षादिग्रापतस्यापि, 
यथा वह्विंहिमभेषजत्वे, वेदवाक्यप्राप्तस्यापि, यथा जतिलयवागू- 
से? इति सत्यकामादिबहुतरभेद्‌परवेदवाक्यगम्यत्वमपि तेषां 
बाध्यत्वे न विरोधि I” 


समीक्षा - वेदवाक्यप्राप्तस्य वेदवाक्यान्तरेण निषेधः प्रक्षालना- 
द्विन्यायेन शाङ्कराचायप्रभृतिमिभीष्यकारेः प्रत्याख्यातत्वेनानास्थेयः । 

गनचा न्यायो निप्प्रयोजनस्थळ एव प्रवर्तते, न पुनः सगुणोपासनाथ प्रवृत्त 
जीविश्वरमदानुवादे, इति युक्तस्‌, तथा सति Tara: सिवा एष 
आत्मानेति नेति’ इति वाक्यपर्मीलोचनावसरे नेमे न्यायमुपा- 
यक्ष्यन्‌ | यतो हि Aloe: वेदे उपासनार्थमनुवादेन MARA 
घेऽपि एतन्यायस्याविरोधो युज्येतेव, सत्यप्येवं तश्यायविरोधोद्भावनेन 
त्रणोऽनिपेव्यत्वकथनं तेषामसङ्गतं स्यात्‌ । तस्मात्‌ भाप्यकारास- 
म्मताः जतिल्यवागूस्थठीयपूथमिमांसान्याया अनवघेया अन्यथा वा 
व्याख्येयाः ॥ 

(४५) अद्वेत० ¬ एतेन- “प्राब्रस्यमागमस्यैव जात्या तेषु 
त्रिषु स्मृतम्‌! इति त्रह्मतर्कचनमपि व्याज्यातम्‌ ; प्राबल्य- 
दौेल्यचची हि सति विरोधे, न त्वविरोधे, इति प्रत्यक्षेणा- 
गमविरोघे प्रसक्षाप्रामाण्यव्यवस्थापकपेव तद्वचनम्‌ इति नास्य 
घमीदिमात्रविषयस्वम्‌ ; अन्यथा तद्वचनबैयथ्यीत्‌ | नहि 
धर्मः sear विषयः, इति न तत्र प्राबल्यदौ्दस्यकथाऽ 
बसरति tl? 

समीक्षा - अत्र नास्य भर्मादरिमात्रविषयत्वमिति कथनं न 
युक्तम्‌, अञ्जुनयशोदादीनां विश्वरूपसाक्षात्कारे भयादिदशनात्‌ , 
किञ्चिदेशे अमः सम्भाव्यते । तत्र अमतं प्रबळागमविरोधादेवोन्नेयम्‌ । 
तथा चातीन्द्रियस्थळे5पि त्रयाणां प्रसक्तिनीसम्भाविता ॥ 

२ इयं शङ्का १११ तमे पृष्ठे व्यक्ता अत्र प्रसङ्गेन निराकृता ॥ 
२ 


CCO. Vasishtha Tripathi Collection. Digitized by eGangotri 


— 18 — 


(४६) fa त्वदुक्तरीत्यास्य वचनस्य प्रत्यक्षेणागमविरोधे 


प्रत्यक्षाप्रामाण्यव्यवस्थापकत्वे 'यजमानः प्रस्तरः? इत्यागमविरुद्धस्य- 
प्रत्यक्षस्येवाप्रामाण्यं स्यात्‌ | नच अल्पपरिमाणसूयीदिप्रत्यक्षस्य तद्वि- 
रुद्धागमेन वाथो न स्यात्‌ इति वाच्यम्‌, तत्र दूरस्थत्वादिदोषयुक्तत्व- 
निश्चयेन प्रत्यक्षस्य स्वत एवापडुत्वावधारणात्‌ । तत्रागमस्याकिश्चित्कर- 
त्वात्‌ । यतो हि अस्मदागमानभ्युपगन्तारोऽपि आधुनिका वैज्ञानिकाः 
सुर्यस्य प्रादेशपरिमाणत्वं नाभ्युप्यन्त्येव ॥ 


(४७) अद्वेत० - “असतः सद्‌ जायतेःत्यादिश्ृत्य- 
स्तु पौवापर्यपर्यालो चनेनानभिव्यक्तनामरूपाबस्ाविद्योपहित- 
्रझकारणतापरत्वात्‌, युक्तिविरुद्धत्वाच नासत्कारणतोपपादकः, 
इति नागमप्रामाण्यमात्रेणासत्कारणतापत्तिः |? 


. समीक्षा - अत्र त्वदुक्तदिशा युक्तिविरुद्धत्वपूर्वीपरपयीलोचनेन 
असतः सदजायते'ति वाक्यस्य अथीन्तरपरत्वे अभेदागमस्यापि 
विरुद्धघर्मरूपयुक्तिविरुद्धत्वेन भेदाविरोग्यर्थीन्तरकथनस्यैव प्राशस्त्य 
त्वयेवाभ्युपगतमिति जरीह्ृष्यामः | अभेदागमस्य पूीपरप्यीलोचनेऽपि 
अभेदपरत्वासिच्याऽथीन्तरकथनमत्रापि समानमेव | तथाहि “सदेव 
सोम्येदमग्र आसीत्‌? इति सत्तासम्बन्धः, अग्ने! कालसम्बन्धः 'एकमिःति 
एकत्वाख्यगुण: 'ब्रह्मःत्यनेन पूर्णत्वम्‌ , 'ऐक्षते!ति ईक्षणकलत्वम्‌? नाम- 
रूपे व्याकरोत्‌! इति प्रपञ्चकतृत्वम्‌, 'अनुषप्रविश्य इति प्रवेशकतृत्व 
च श्रूयमाणं संविन्मात्रं व्यवच्छिनस्येव ॥ 

(४८) अट्वैत०-प्वृत्तिप्रयोजकत्वलक्षणम्‌ , अनुष्ठापकत्व 
लक्षणं वा ग्रामाण्यं तु स्म्रृतीनामप्यविशिष्टम्‌ | तदपि प्रबल- 
प्रमाणविरोधे बाधितमिति l” 


समीक्षा - तदेतदसमञ्जसम्‌ । तथाहिं परबृतिप्रयोजकत्वानु- 
ष्ठापकत्वयोम्रमे सौगतादिमतेऽपि सस्वेनातिप्रसक्तस्य प्रामाण्यस्वरूप- 
त्वायोगात्‌ | वस्तुतस्तु याथार्थ्यमेव प्रामाण्यम्‌ ॥ 


(४९) fra तदपीत्यादिना यदुक्तं तत्‌ ४ तमे पठे 'दोष- 
जन्यत्वनिश्चयो बहुप्रमाणविरोधा वीन: इत्यस्य खण्डनावसरे समुद्धावि 
तस्य “aad मिथ्यात्वेनानिश्रीयामानार्थविपयकत्वेन शुक्ति- 
रजतादिज्ञानानामपि प्रभाणत्याविशेषेण BAT प्रमाणाप्रमाण- 
'विभागानुपपत्ते!!? इति दूषणसात्रापि प्रसक्तेः स्ववचनविरुद्धम्‌ ॥ 


(५०) Hato - “एतेन भेदप्रत्यक्षादीनां तकेबाध्यत्व- 
मपि व्याख्यातम्‌ ॥? 


समीक्षा - अत्र मेदागमानामनुवादलप्रसञ्जनाय स्वं मेद- 
स्यानुमानसिद्धत्वमज्ञीकृत्य इह पुनः तिविंशङ्के तर्कवाध्यत्वकथनं ख- 
व्याहृतमेव ॥ 


(५१) अः्यच्चत्रेदमनुग्ोक्तःप्रम्‌- मेदप्रत्यक्षे केवरत्कबाध्यत्वं 
वा? उत प्रयक्षमूलवर्कचाध्प्रख वा? आहोस्िदागममूळतर्कत्राध्यत्वे वा! 
नाद्यः, 'तक्रीप्रतिष्ठानात! इति सुत्रेण केवळतर्कस्य प्रत्याठपानात्‌ | 

नापि द्वितीयः - प्रत्यक्षमात्रस्य य्तिञचिङ्गेदविपयकत्वनियमेन मेदनिरा- 
सकतर्कस्थ प्रत्यक्षमूळकत्वासम्भवात्‌ । नच तृतीयः - अभेदागमस्य 
संविन्मात्रबोधकतया त्वयाऽभ्युपगमात्‌ । प्रमाणेषु प्रत्यक्षस्य दृष्टा 
ज्यैष्ठयात्‌ आगममूलकत्केणापि भेदप्रत्यक्षस्य वाध्यत्वासम्मवाचच ॥ 


(५२) “अतः उपक्रमोपसंहाराद्यवगतमुख्यतात्पर्यका- 
भेदवाक्यसिद्धः प्रत्यक्षादिप्रमाणान्तराविषयोपाधिविरहप्रयुक्त- 
भेदविरहरूपोऽमेद एव सर्वश्रुतिस्मतिपुराणतिहासादिसिद्धः | 
तत्पराणामेवागमानां तत्रैव मुख्य तात्पर्यम्‌ ।? 


“समीक्षा - अत्र भेदविरहरूपोऽभेदः संविन्मात्रादतिरिच्यते ? 
उत तस्स्वरूपमेव वा ! अतिरिक्तत्वे संविन्मात्रे भेदविरहे च वाक्य- 
'भेदप्रसक्तया उभयत्र मुख्यतासर्पायोगात्‌ | तत्खरूपत्वे भेदविरहस्य 
त्वदुक्तोपाधिविरहप्रयुक्तखस्य वाधात्‌ | निविंशेषस्य त्रैकालिकस्य यत्कि- 
ब्चित्मयुक्तत्वासम्भवात्‌ ॥ 


(५३) fea अभेदागमस्य भेदबिरहरूपेऽ्थ लक्षणा किला- 


ज्ञीक्रियते ? तत्र मुख्यार्थं परित्यज्य जघन्यवृस्यङ्गीकारे उपक्रमाद्यानु- 
गुण्यमेब वीजमुक्तम्‌, उपक्रमोपसंहारादीनामपि न्मते लाक्षणिकः 
त्वम्‌, तत्र लक्षणायां किं बीजम्‌? इति प्रश्ने तत्र उपक्रमाचन्तरा- 
संभवात्‌ अभेदागमवलेनेवेति वाच्यम्‌ - तथा चान्योन्याश्रयो वज्जलेपा- 
यितः | नासन्मते कुत्रापिं जघन्सबृततेराश्रयणावश्यकतेति पूर्वमेवोक्तम्‌ ॥ 

(५४) अद्वैत० - 
CoAT पुरुपा लोके क्षरश्चाक्षर एव च | 
वरः सर्वाणि भूतानि कूटस्थोऽक्षर उच्यते ॥ 
उत्तम; पुरुपस्त्वन्यः परमात्मेत्युदाहृतः । 
यो लोकत्रयमाविश्य बिभत्येव्यय ईश्वर; ॥ 
यस्मात्‌ क्षरमतीतो5हमक्षरांदांपे चोत्तमः | 
अतोऽस्मि लोके वेदे च प्रथितः पुरुषोत्तम! ॥ 
इत्यदिगीताबचनात्‌ - क्षराक्षरसवोपाधिविनिशचक्तसंविः 
न्मात्रतैव पुरपोत्तमः, नतु प्रकृत्यादिशवलितं विप्ण्वादिखरूपम्‌ , 
अन्यथा “यस्मात्‌ क्षरमतीतोऽहमक्षरादपि चोत्तमः’ — इति 
खस्य पुस्पोत्तमत्वे तत्र हेतुनिरूपणमसङ्गत स्यात्‌ | कार्यकारणो- 
पाधिशुबलितं प्रत्यक्षानुमानादिना द्रत्यलुशुहीतेन लोकसिद्धम्‌ । 
तदेव लोकसिद्ध वेदेप्युपाधिविरहिततया प्रतिपाद्यत इति हि 
शास्रार्थः ।।” 
समीक्षा-सर्वमिदमत्यन्तासङ्गतम्‌, तथाहि उत्तम; पुरुषस्त्वन्यः 
इत्यत्रान्यशब्देन सुस्पष्टतयाभेदस्य विधानात्‌ | भेदस्य च त्वन्मते 
औपाबिकलेन ताइशभेदवत: स्ोपाधिविनि्क्तत्वसम्भवात्‌ ॥ 


(44) fea उत्तमत्व हि नियमेन गुणसापेक्षम्‌ , “हत्वं च 
गुणेनैव नाकारेण धनेन बा” इति न्यायात्‌ प्रकृते निर्गुणस्य संविन्मा 
त्रस्य्रोक्तोत्तमत्वासम्मवात[। . | | 


¢ 

(५६) अन्यच “यो ढोकत्रयमाविश्य” इत्यनेन छोकत्रया- 
विष्टत्वरूपसविरोषत्वमेव इदीक्रियते ॥ 


(५७) यचच विष्णोः प्रकृत्यादिशवलितत्वमवोचि, तत्‌ प्रकृत्या 
दयन्तयामित्वे चेत्‌ ओम्‌" इति ब्रूमः | लोकन्रयमाविसयेत्यनेनास्यैव 
संवादात्‌ | एतदतिरिक्तं राहुग्ासादिसहृशं ae कल्प्यते चेत्‌ 
तदू अप्रामाणिकमेव “मयाध्यक्षेण प्रकृतिः? इत्यत्रापि Tad: स्वामित्व- 
स्येव पुरुषोत्तमस्य विष्णोः प्रतिपादनात्‌ ॥ 


. (५८) fea श्रुतौ “अदित्यवर्णं तमसः परस्तात्‌” इत्यनेन 
सविशेषस्थ विष्णोः तमःशब्दितप्रक्कत्यतीततमेवोद्वोप्यते, नतु शब- 
लितत्वम्‌, | यदि विप्णुपदार्थेकदेशशुद्धरूपाभिप्रायेण प्रक्रत्यतीतत्व 
विवक्ष्येत तर्हि तस्य चैत्रादिसर्वजीवसाधारण्यात्‌ विष्णोरेव विशेषो- 
क्त्ययोगात्‌ । न चेष्टापत्तिः, अस्य वाक्यस्य आदित्यवर्णत्वादिविशेषोक्ति- 
समभिव्याहारात्‌ ॥ 


(५९) यच “यस्मादित्यादिना स्वस्य पुरुषोत्तमत्वे तत्र हेतु- 
` निरूपणमसङ्गतं स्यादिःति आपादितं तदत्यन्तासञ्गतम्‌ । त्वन्मतरीत्या 
कृष्णस्य अञ्जुनबत्‌ प्रक्ृत्यादिशवलिततवेन स्वस्प्रैव विशिष्य क्षराक्षरा- 
तीतत्वकथनायोगात्‌ | शुद्धरूपामिप्रायेण कथने तु तत्‌ अञुनस्यापि 
समानमेव ॥ 


(६०) किञ्च क्षरादतीतत्वं? उपाधिविनिु्तसं चेत्‌ अक्षरा- 

दुत्तमत्वं तद्विरुद्धमाप्धेत ; उक्तरीत््या उत्तमत्वस्य गुणित्वाविनाभूत- 
त्वात्‌ सगुणस्य च परमते औपाधिकत्वात्‌ तस्यापि अक्षररूपोपाधि- 
निशुक्तत्वमेवार्थः इति चेत्‌ कुतस्त्योऽग्रमर्थः? नहि छोकें निगडान्सुक्तः. 
निगडादुत्तत इत्युच्यते, तथा वख्नाद्यावृतः पुरुषः वख्नादिभ्य उत्तम 
इत्यप्युच्यते लोके; एवमेव प्रङ्कत्याचन्तःप्रविष्टोऽपि प्रकृत्या द्युत्तमो 
भवितुमईत्येव ॥ 


(६१) अन्यच्च 'अतोऽस्ीःत्यत्र “अत” इत्युकतक्षराक्षरातीतत्व- 
रूपैकहेतुनेव पुरुषोत्तमत्वस्य लोकवेदोमयप्रथितः्वकथनात्‌ , त्वया च 
कार्यकारणोपाधिशबलिरं लोकसिद्धस्‌, उपाधिरहितञ्च तदेव वेदसिद्ध- 
मित्याख्यानं उदक्षरप्रलाप एवाऽऽविरकारि ॥ 


(६२) Hato - “Bag चापि मां fate” इति स्थूल- 
परकषम-कारणशरीरःतत्समष्टयुपहिंतपरमात्मा ह्यत्र प्रस्तुत ST- 
संहियते ॥” ; 


समीक्षा-पूर्वोक्तरीस्पा अनन्तगुणपरिपूर्णस्य समस्तजीवजडेभ्यो 
विलक्षणस्य श्रीविष्णोरेव महिमा सोपपत्ति वर्णित इति सोपपत्तिं समर्थः 
न मत्रदीयाथीन्तरपरिकल्पनमप्रक्कतमेव । क्षेत्रज्ञ चापि मां विद्धि’ 
इत्यनेन “मां = कृष्ण, क्षेत्र = way, विद्धि = जानीहि’ — इत्येव 
गीतोपदेशकश्रीक्ृष्णस्य east: पूर्वापरसन्दभैपर्यालोचनेन समधि 
गन्तव्यः ॥ 

(६३) किञ्च सर्वोपाधिविनिरसुक्तसंविन्मात्रतेंव पुरुषोत्तम इत्यमि- 
घाय साम्प्रतम्‌ “उपहितः परमात्मा उपसंद्वियते’ इति व्याहरणं 
व्याहतमेव ॥ i 


अधिकन्तु PIAR: स्वनामधन्याः प्रातःस्मरणीयाः लोको- 
तरादूण्यवैदुप्यपैौदायी दिसम्पत्समेधितङुन्देन्दुधवलयशोमण्डला विद्याः: 
. विद्ठत्कल्तरव: अस्मद्रिद्यागुरवः १०८ श्रीमत्सत्यध्यानतीर्थश्री- 
चरणाः, “अद्वैततस्वसुधा'कारानेतान्‌ ङुम्भधोणे वाक्यार्थविचार- 
परिषदि मध्ये विवुधसन्दोहं लेखबद्धतया sua क्षेत्रज्ञ'वाक्य- 
विचारे साधु Gages, इति नात्र RERNE ॥ 


(६४) अद्वैतः - ““यद्यप्यद्वैतवादे देतश्रृतिमिंथ्यार्थ- 
वादिनी; तथाऽपि मिथ्याथे मिथ्यात्वेन बोधयन्त्याः शरुतेर्न- 
ग्रामाण्यम्‌ ; वाधितार्थविपयत्वे्ग्रामाण्यम्‌ । नच मिथ्या- 
dea मिथ्यात्वं वाथितम्‌ ; प्रपञ्चतन्मिथ्यास्रोभयवाध्यत्वेऽपि 
मपश्चसत्यत्वाभावस्योपपाद्‌यिष्यमाणत्वात्‌ ॥'?? 


समीक्षा = अत्र भवता वावितार्थविषयकत्वमप्रामाण्यमिति 
तथा श्षतिप्रतिपाद्यस्य प्रपञ्चमिथ्यात्वस्य बाध्यत्वं च स्वीकुर्वता श्तेः 
बाचितार्थेविषयत्वरूपमप्रामाण्य सुस्फुटमुररीकृतम्‌ । प्रपञ्चसत्यत्ब बार- 
यिष्यन्नपि अप्रामाण्यं श्रुतेरापतित वारयितु नेष्टे ॥ 


(६५) dado - “वस्तुतस्तु- मिथ्यार्थस्य सत्यत्वेन 

बोधने हि तद्वाधितार्थत्वादग्रमा । विद्वन्मात्राधिगम्या हि 
्रह्मसत्यता, जगन्मिथ्यात्वं च, इति तदीयातुभवमादायैव T- 
व्यवस्था55त्मतत्त्वविषये, तदधिकारस्तु ब्रह्मविद्यानिष्णातानाम्‌। 
नतु कर्ममात्रनि्ठानाम्‌ , उपासनामात्रनिष्ठानां वेति कमेविचरैक- 
दृष्टिः ग्रभाकरशुरुः खीयवृहत्यां लिखति- “यस्तु ब्रह्मविदामेष 
निश्चयः यदुपलभ्यते, न तत्‌ तथ्यम्‌ , यन्नोपलभ्यते तत्‌ तथ्यम्‌- 


इंति नमस्तेभ्यः, विदुषां नोत्तरं वाच्यम्‌’? - इति | सर्वथा तु 


श्रुतिः प्रपश्चविषय एव मिथ्यात्ववादिनी, ब्रह्मणि तु सत्यत्व- 
वादिन्येव; इति जीवत्वेश्वरत्वोपलक्षितसंविन्मात्रा द्वितीयस्य ब्रह्म- 
तत्त्वस्यानारोपितस्य, निरधिष्ठानस्य, अधिष्ठानतत्वसाक्षात्कारा- 
TAA च सत्यत्वाद्‌ न श्रतेशेह्मांगोपि मिथ्याथानुवादित्वम्‌ , 
नवा वेदवादिनोऽवेदवादित्वस्‌ शून्यवादसास्यं बा ® | 

समीक्षा - अस्मत्‌ प्रघडके स्वोक्तार्थसमर्थनाय 'यदुपलम्यते 
न तत्‌ तथ्यम्‌ , यन्नोपलभ्यते तत्‌ THAT” इति प्रामाकरवाक्यः 
मद्घृत्य यद्‌ ज्ञायते तत्‌ मिथ्या’ इत्यज्ञीकृत्यापि 'विडडन्मात्राधिगम्या 
हि ब्रह्मसत्यता, जगन्मिथ्यात्बं च? इत्यनेन ब्रह्मजगन्मिथ्यात्वयोः 
ज्ञेयत्वविशिष्टसत्यत्वाभ्युपगमो व्याहतिसुजज्ञीदष्टः ॥ 

(६६) किञ्च प्रपञ्चमिथ्यात्वबोधकं वाक्य, मिथ्यातव त्रिकालाबा- 
धितम्‌ इति प्रतिजानीते न वा : 

आये त्वन्मतरीत्या बाधितार्थबोधकतया अप्रामाण्यं दुर्निवारस्‌ , 

¥ 

मिथ्यात्वस्यापि त्वन्मते मिथ्यात्वात्‌ , द्वितीये अनुवादवाक्यतुस्यतापत््या 
स्वाथासाधकत्वमेवेति उभयतः पाशारजुः ॥ 


(६७) अद्वैत० — “aise हि जीवत्वेशवरत्वोपलक्षितोपा- 
` थिकमेदशून्याडितीयसंविन्मात्रतेव, नतु जीवत्वेश्वरत्वविशिष्ट- 
किश्विज्जञसर्वेज्ञाभेदः इति नाहं सर्वज्ञ इत्यनुभवः, अहं सर्वज्ञ 
इत्यनुभवाभावो वाऽकिञ्चित्करः, अहं सर्वज्ञ इत्यनुभवस्य A- 
ताननुभवत्वात्‌, अहं सर्वज्ञ इत्यनुभवस्यापि मिथ्यार्थविषय- 
त्वाच्च | भिन्नयोरभेदानुभवो भ्रम एव ।॥?? 


समीक्षा- भेदशऱ्याद्वितीयसंविन्मात्रमद्रेत श्रतेः मुख्यवृत्तिपरि- 
त्यागेन जघन्यवृत्त्याश्रयणेन महता क्लेशेन निष्कृष्यते । तदपेक्षया 
विरुद्धधर्मविशिष्टयोरेवामेदस्य अद्वेतरूपतयाऽङ्गीकरणं किल वरीयः? 
धर्मीणां . मिथ्यात्वेन तद्रिशिष्टयोरमेदो न सम्भवतीति चेत्‌ धर्माणां 
मिथ्यात्वनिश्चायकं किं तत्‌? शाह्नरद्वितीयसंविनमात्रबोधनमिति चेत्‌ 
शाख्राणां छक्षणयाऽद्व्तीयसंविन्मात्रबोधकत्वे निश्चिते विरुद्धधर्माणां 
मिथ्यात्वनिश्चयः | सति च तस्मित्‌ विरिष्टार्थत्यागः । त्यागे च लक्ष- 
णया संविन्मात्रनोधकत्वम्‌ - इति अन्योन्याश्रयो गलं पीडयत्येव ॥ 


(६८) अद्वेत०-“अयं हयनुभवः-अहं aig इत्यमिलप्य- 
मानोऽपि उपाधीनामत्रोपल्षणतयैव विवक्षणात्‌ नामान्तरेण 
संविन्मात्राचुभव एव ।।” 

एवम्‌ उपाधीनामुपलक्षणताविवक्षणस्य मुक्तश्रह्चलत्वे “अग्रं घर” 
इत्यनुभवोऽपि संविन्मात्रोछेखी स्यात्‌ | तथा च सर्वेषामनुभवानां 
संविन्मात्रविषयकत्वेन तढ्लोधकाद्वैतागमस्य प्रमाणान्तरसिद्धानुवादकत्व- 
मेव स्यात्‌ ॥ 


(६९) aiao - “न ह्यमेदाभावो भेदः, भेदाभावो 
वाऽमेदः, येनोभयोरापि विरोधः स्यात्‌ ।” 


समीक्षा - Tiss एव भेदविरहरूपोऽभेद एव aia 
स्मृतिपुराणितिहासादिसिद्धः - इत्यत्र अभेदस्य भेदाभावरूपविरहत्वम्‌ 
अ्गीक्कृत्य अत्र पुनस्तन्निपेधः जनन्या मातृत्वनिषेधमनुहरति ॥ 


(७०) अद्वैत? - “भेदस्य घमिस्वरूपत्वेऽपि तु स्वरूप- 
मात्रयोमेदाभेदयोः कथं विरोधः ? घटपरादिस्वरूपाणां aay 
ग्रतियोगिनिरपेक्षभेदखरूपत्व ऐक्यात्‌ कर्थं घटपटादिभेदानु- 
भवः, तत्तदर्थक्रियामात्रकारित्वं वा तस्य? इदं रजतमित्त्र 
खरूपमात्रस्य भेदत्वे इद॑ज्ञानस्यैन नेदं रजतमिति भेदज्ञानरूपः 
त्वादिदैरजतयोः कर्य सामानाधिकरण्यम्‌ ? बाधज्ञानरूपस्य तस्य 
HA वा भ्रमत्वं ? सदसत््यात्यादिपक्षेपु कुत्रापि कथ वा रजता- 
थिनामिदङ्कारामिमुखप्रवत्तेनिबाहः ? कथं वा खाणुवा पुरुषी वेति 
संशयोऽपि tl”? 


समीक्षा - मेदामेदयोर्भयपि धर्मिस्वरूपत्वमेव | तथाऽपि 

Wee तद्धटामेद एव धर्मिस्वरूपत्वेन विवक्षितः, ताइशामेदसय 
पटादिभेदविरोधित्वप्रसक्तिरेव नोपस्थिता । घटे पटादिमेदे प्रति घटे 
पटाद्यमेद एव विरोधी | सतु अभेदो घटस्वरूपतया नाङ्गीक्रियते, अत- 
स्तत्र पटभेदसत्त्वे न किमपि बाधकम्‌ ॥ 


(७१) किञ्च भेदस्य अस्मन्मते प्रतियोगिनिरपेक्षत्वानङ्गीकारात्‌ 
मेदप्रतिनिधिविरोषवलेन सप्रतियोगिकत्वस्यैवोपपादितत्वेन 'घटपटादि- 
स्वरूपाणां सर्वेषां प्रतियोगिनिरपेक्षत्वे’ इत्यापादकासिद्धिः ॥ 


(७२) fea त्वन्मते ७२तमे पृष्ठे प्रपञ्चाभावस्वरूपत्वस्य ब्रह्म- 
प्यङ्गीकारात्‌ प्रपञ्चारोपे अधिष्ठानमूतत्नकषज्ञानं प्रपञ्चा भावविषयकमेवेति 
हेतोः “इदं रजतमिति. ज्ञानस्य नेदं रजतमिति भेदज्ञानस्वरूपत्वात्‌ 
बाघज्ञानस्वरूपस्य तस्य कथं भ्रमत्वमि!'त्याक्षेपो भवत्स्कन्धमेवाधिरूढः | 
प्रपञ्चाभावलोपरक्षिताभावस्वरूपत्वमेव ब्रह्मणः, नत्वभावत्वविशिष्टस्वरू- 
पत्वम्‌, अतो. नायमाक्षेपोऽस्मदुपरि इति चेत्‌, अस्माभिरपि इतर- 
प्रतियोगिकरवविरिषष्टभेदत्वोपरुक्षितभेदस्वरूपत्वमेव धर्मिणः स्वीक्रियते 
इति. समानः परिहारः । परमियान्‌ विशेष; - यदस्मदीयाङ्गीकारः 
सर्वोऽपि समूळ इत्येव | विरोषस्त्वाकरतोऽवसेयः ॥ 


(७३) अद्वैत - “एतेन - ‘a आत्मा तत्वमसि 
श्वतकेतो! इत्यत्राकारम्रशेषेणाऽतस््मसीति पदच्छेदोऽपि परास्तः, 
तथा व्याख्यानेपिः खरूपातिरिक्तस्यः भेदस्य तत्राभावात्‌ को बा 

फलभेदः ? स्वरूपस्य भिन्नस्य प्रतीतौ कथं सामानाधिकर- 
ण्यम्‌ ? किमथ वाञ्कारप्रश्नेष; ? ” 


समीक्षा - भेदस्य धर्मिस्वरूपत्वेऽपि इतरप्रतियोगिकत्वविशिष्ट- 
भेदत्वेन रूपेण भेदभानाथे सम्मवन्नकारप्रकेषः सार्थक एव | त्वन्मत 
एव ऐक्यस्य ब्रह्मरूपत्वेन एकपदेनैव तह्गोधनसंभवात्‌ अधिकपदानां 
वैयथ्येम्‌ अपरिहाथम्‌ ॥ 


(७४) Wade - “एतेन - स्वरूपमात्र न वैलक्षण्यम्‌ ; 
अन्यथा स्वरूपे ज्ञातेऽप्यात्मा घट इत्यादि संशयः स्यादिति 
व्याख्यातम्‌ | स्वरूपमात्रं वैलक्षण्यमिति वदतामपि R- आत्मा 
घट इति घट आत्मेति वा कथे न ज्ञानम्‌ ? - उभयोरपि तदि- 
तरविलक्षणयोरेव भानेन प्राभाण्यनिवाहात्‌ । नीलो घट इति च 
न सामानाधिकरण्यं स्यात्‌ , घटस्वरूपातिरिक्तनीलादिस्वरूपा- 
भावेन रक्तादिघटमेदप्रतीत्यभावप्रसङ्गात्‌ ॥ 


व्यक्तिविशेषमात्रै तु न घटशव्दार्थः; नीलादिपदसम- 


„ मिव्याहारान्यथानुपपच्या लक्षणया घटव्यक्तिविरोपविवक्षायां तु 


तस्रमसीत्यत्रापि लक्षणया संबिन्मात्रविवक्षयेव सामानाधिकरण्यं 
निर्वहणीयम्‌ , इति तत्र न भेदग्नतीतिः, इति जीबन्रह्मभेदे न 
तात्पयं तस्मस्यादिवाक्यानास्‌ ॥? 


समीक्षा - इदं सर्वमस्मन्मतानवबोधविजूम्मितमकाण्डताण्डव- 

मेव | तथाहि- आत्मादिपदानां स्वसमभिव्याहृतसमानाधिकरणपदा्थीति- 
रिक्तलक्षण्यविशिष्टातमादिरेवार्थः । अतः आत्मा घटः? इत्यत्र 
आत्मनि घटामेदबोधसम्भवेन ताइशामेदस्य वाधितत्वेन स्वरूपमात्रं 
Aegi वदतामस्माकं नैव प्रामाण्यं निर्वहाते । “नीलो घर’ इत्तर 
सामानाधिकरण्यं चोक्तवयुतपत््यनुसारेण FTA । तथा च 
AA घट इत्यत्रास्मामिः लक्षणया घटव्यक्तिविशेषमात्रमर्थ इत्यनङ्गी- 
कारेण एतदू-ष्टान्तेन तत्त्वमसि-वाक्यस्य संविन्मात्रार्थसाधनं नैव 
प्रसते ॥ 


(७५) aao - सर्वेषामागमानां प्रत्यक्षादिप्रापतभद- 
पराणामपि, तदभ्यासस्य ERIN , भद एव तात्पर्यादत- 
त्वमसीत्येव पदच्छेद इति तु न युक्तम्‌; आगमेषु प्रसक्षादि- 
्रमाणग्रापतमेदनिशस्यान्यार्थतायाः पूर्वमेवोक्तत्वेनान्यपरपुनः 
भ्रवणत्वेन तारपर्यग्राहकाभ्यासलक्षणाभावात्‌ ॥ 


“अनन्यपरपुनःश्रवणं खडु तातपर्यग्राहकप्रमाणमभ्यासो 
नाम, अन्यथा - अग्निहोत्रं जुहोति’ ‘aq जुहोति’ . 
“पयसा जुहोति’ इत्यत्राप्यम्यासापत्या कथ न कर्मभेदस्तत्र ॥?? 


समीक्षा - अत्र मेदनिदेशसयन्यार्थताकथनमेवाप्रामाणिकस्‌ | 
अत; अनन्यप्रपुनःश्रवणरूपाभ्यासरक्षणस्य मेदाभ्यासे समन्वयो 
युज्यत एव । नच प्रत्यक्षादिप्रमाणप्राप्तत्वाद्वेदस्य, अन्यपरत्वाङ्गीकारे 

निद्देशस्य A c ७ 
त वैयर्थ्य स्याद्‌ इति तदन्यथानुपपतिरेवान्यार्थतायां प्रमाण- 
मिति वाच्यम्‌; पुननिदिंशस्य दाब्येजनकत्वेन वैयथ्याप्रसक्तेः अन्यार्थः 
कल्पनाया अनावझ्यकत्वात्‌ ॥ 


gato - “नच जीबन्रह्ममेदः प्रमाणान्तरेण अन्यथा 
वा प्रसक्तः, इति तदभेदनिषेधेन भेदसाधनेऽग्रसत्तप्रतिषेधा- 
पत्तिः |? 


समीक्षा - अत्र ‘अहं सर्वज्ञः? इत्यत्र सप्तमे पठे भवदुक्तदिशैव 
उपाधीनामुपछक्षणत्वविवक्षया संविन्मात्रविषयकत्वपर्यवसानात्‌ अनु- 
वादका मेदागमप्राप्तामेदनिषेधेन भेदसाधने नाप्रसक्तनिषेधापत्तिः ॥ 


(७६) किञ्च स्वप्रकाशतया संबिन्मात्रस्य स्वतः सिद्धत्वात्‌ 
तदनुवादेन भेदसाधने, नाप्रसक्तनिषेधः प्रसञ्जते ॥ 


(७७) अपिच धर्माच्तीन्दरयप्रपञ्चस्य चोदनालक्षणलेनामेदा- 
गमेन तन्निपेधेऽज्गीक्रियमाणे भवत एव ह्यप्रसक्तप्रतिषेधापत्तिः ॥ 


(७८) wade - “तत्र “सदेवेदमि/ति कारणात्मना 
Fa THT तस्य कारणस्यात्मत्वम्‌ , परमात्मत्वं वा निर्दिश्य 


` तद्भिन्नस्याश्रौतस्याकारणत्वे निर्णीते कुतो वा तदभेदः प्रसज्यते 


निपेद्ध वा शक्यते ? ” 
समीक्षा - सत्र RAA ब्रणः कारणत्वकथनात्‌ कायै- 

कारणयोरभेददरीनात्‌ AGH सरस्य ब्रह्मामेदः स्वरसतः 
प्रसक्तः, तमिमं प्रसक्तममेदं निपेद्ध 'अतत्त्वमसी'त्युपदेशो5वसर- 
प्राप्तः । निपेधवाक्यस्यायमाशयः - ब्रहमप्रपञ्चयोः उक्तः कार्यकारण- 
भावः न उपादानोपादेयमावरूपः, किन्तु निमित्तनैसित्तिकभाव एवामि- 
प्रेत, अतो ब्रह्मकार्यस्थ जगतो ब्रह्मणा नामेदः - इति ॥ 

(७९) आपिच सद्वि्योपक्रमे अभेदस्य अप्रसक्तत्वं भेदस्यैव च 
प्रसक्तत्वमित्यभ्युपेयता भवता अद्वैते एवोपक्रमादिकमानुकूल्यमावहति 
-इति वादिनस्तपस्विनो निजपूर्वाचार्याः wea: — इत्यस्म- 
दायासो- लघूकृतः ॥ | 

(८०) अद्वेत० - “अत एव- ततत्त्वर्मासे' इति नव- 
कृत्बोऽभ्यासस्तत्र सदृष्टान्त उपपद्यते | तत्र विरुद्धधर्मकत्वेन 
्रतीयमानभेदाविवक्षयाऽभेदपर्यवसानं कुत इति शङ्कायां नव- 
खपि पयायेषु नव इष्टान्ता आ्नाताः ।।'” 


तत्र प्रथमो दष्टान्तः- स यथा Asia: त्रेण प्रबद्धो 
दिशंदिशं पतित्वाऽन्यत्रायतनमलव्ध्या वन्धनमेवोपाश्रयते, 
एवमेव सोम्य तन्मनो दिशंदिशं पतित्वान्यत्रायतनमलब्ध्वा 
ग्राणमेवोपाश्रयते इति ॥ 


अत्र शकुनिसत्रयोर्यद्यपि भेदः प्रत्यक्षः, तथापि “तस्य 
तावदेव चिरं याबन्न विमोक्ष्येऽथ सम्पत्स्ये''इति ग्रतिपादयिष्य - 
माणसम्पत्तिग्रतिपादनार्थत्वात्‌ “तन्निष्ठस्य मोक्षोपदेशात्‌? “अव- 

स्थितेरिति mara? इत्यादिन्यायसिद्धसम्पत्तिन लोका- 
न्तरप्रासिरूपा, सा हिवन्ध एव, लोकान्तरे जन्मान्तरादिग्रहणस्य 
वन्धरूपत्वात्‌ इति ज्ञापनार्थं खस्थानस्थितिरेव सुक्तिरित्येताब- 
न्मात्रमनेन प्रतिपाद्यते | खखानस्थितिस्तु प्राज्ञेनात्मना संपरि 

इति वचनसिद्धा, सुपुसस्थान एकीभूतः इति वचन- 
सिद्धा वा ग्राज्ञात्मनाऽवरथानमेवेत्येतावन्मात्रमनेन इष्टान्तेन 
विवक्ष्यते ॥'? 


समीक्षा - अत्र शकुनिरष्टान्तः स्वस्थानत्थितिरेव मुक्तिरिति 
ज्ञापनार्थः इति वदन्‌ भवान्‌ इभं दृष्टान्तं भेदपरमेवेत्यनुमोदते । यतः 
खानस्थानिनेर्भेदनियमः । शकुनिदष्टान्तेऽपि शकुनेः सूत्रशङ्कुमावा- 
पन्नता नैव इश्यते, दाष्टीन्तिकेऽपि तैव भवितुं युक्तम्‌, अन्यथा 
बैधम्यीद्‌ दृष्टान्तदाष्टान्तिकमावो मज्येत । 'प्राज्ञेनात्मना सम्परिप्वक्तः! 
इति वाक्यान्तरं नितान्तं स्वपरिपन्थि, “सुषुप्युत्कान्त्योर्गदेन!! इति 
सुत्रेण भेदपरतया निर्णीतत्वेऽपिं ऐक्यपरतया आस्यानं तुण्डनिरङ्क श- 


तैव | “सुषुप्तस्थान एकीभूतः इति वचनमपि सम्परिष्वक्त इति निरवः 


काशश्रतिसंवादानुरोधेन “एकीमूता तु सा सेना पाण्डवानभ्यवर्तत? 
इतिवत्‌ सङ्गमनीयस्‌ ॥ 


(८१) अद्वैत०- “नहि दशन्तदाष्टीन्तिकयोः सबीत्मना 
साम्यं कुत्रापि; अन्यथा इष्टान्तताया विघातात्‌ ॥'! 


4 

समीक्षा - यद्यपि दष्टान्तदाष्टीन्तिकयोः सर्वात्मना साम्यं न 
कापि | तथापि यक्तिद्चित्साह्यस्याप्यद्वैतोपयोगिनोऽनुपलम्मात्‌ द्वैतो- 
पयोगिन एवोपलम्भाच शकुनिदष्टान्तः अद्वैतस्य व्याहन्तैव ॥ 


(८२) अद्देत० - “अनेन चोक्रमणानपेक्षः “अत्र ब्रह्म 
समञ्जते’ इति RRASA त्रह्मभाव एव मोक्षः | सच तत्प- 
दार्थस्य सविशेपेकस्वभाबतायां नोपपद्यते, इति ARA ब्रह्मेव 
तत्पदार्थः , यदभेदो जीवस्य तस्तमसिमहावाक्यतात्पर्यविषय 
इति खचनद्वारा ततत्वमसिवाक्यस्याखण्डग्रह्मपरत्वं ज्ञाप्यते, इति 
सविशेषत्रह्मवादः, उत्क्रमणापेक्षत्रह्मसान्यमोक्षतावादश्व निरस्तो 
भवति ॥'? 


समीक्षा - “अत्र ब्रह्म समश्नुते? इति वाक्यं ब्रह्मभावरूपमोक्षं 
मुख्यवृत्त्या नैव प्रतिपादयति । ब्रह्मशब्दस्य त्रह्ममाव इत्यर्थो लक्ष- 
णयेव नेयः । मुख्यार्थवाधादिवीजस्यैवाभावात्‌ लक्षणाया अनुत्थान- 
मेव | “यदा सर्वे प्रमुच्यन्ते कामा येऽस्य हृदि श्रिताः । अथ मर्त्यो 
अमृतो भवति अत्र ब्रह्म” ¬ अत्रत्यं इदम्‌ “अत्र'पदं प्रकृतसर्वकाम- 
िर्मोकांवसंथापरस्‌ अथवा बुद्धिसथश्चेतद्वीपादिस्थानपरम्‌, तस्मादुक्रम- 
णानपेक्षब्रह्ममावो नानेन RER ॥ 


(८३) अन्यच ब्रह्मसूत्रफलाध्याये उत्कान्तिपादे उपक्रमण- 
सापेक्षमोक्षस्य प्रतिपादनात्‌ तदपलापासम्भवः, तथा 'तथोव्मायन्‌ 


CCO. Vasishtha Tripathi Collection. Digitized by eGangotri 


a, = 


असृतत्वमेति? “परं साम्यमुपैतिः “मम साधममागता?-- इत्यादिवहुळ- 
तरवचनविरोधो वज़लेपायते ॥ | 


~ 


(८४) अद्वेत० - “द्वितीयस्तु cara: - यथा सोम्य 
मधु मधुकृतो निस्तिष्ठन्ति, नानात्ययानां बृक्षाणां रसानां 
समाहारमेकतां गमयन्ति, ते यथा तत्र न विवेकं ठभन्तेव्यु- 
ष्याह बृक्षस्य रसोऽस्म्यहममुष्य इक्षस्य रसोऽस्मीत्येवमेव खलु 
सोम्येमाः प्रजाः सति सम्पद्य न विदुः सति संपद्यामह इति. त 
इह व्याघ्रो वा सिंह वा इको वा बराहो वा कीटो वा पतङ्गो 
वा दंशो वा मशको वा यचड्भवन्ति तत्तदाभवन्ति इति ।!? 


अत्रापि यद्यपि नानावृक्षरसानां तत्तट्रक्षरसत्वेनोपाधिना 
मेदो वर्तते, प्रतीयते च; तयाऽपि मधुभावं प्राप्तानां मधुरूपा- 
तिरेकेण न रूपान्तरम्‌ , नवा तत्तद्रसत्योपाधिप्रयुक्तभेदानुभव- 
TAT तेपाम्‌, इति तेनैव न्यायेन यावत्तत्तच्छरीरोपाधिसच्तमेब 
जीवानां भेदः, तदचुभवो वा, नतु ब्रह्मभावं NA, इति 
निभेदस्वरूपमेव मोक्षस्वरूपम्‌, सति सम्पत्तिवेत्येवात्र विवन 
नात्रापि दृष्टान्ते भेदकथा IN? 


समीक्षा - अत्र तत्तद्रुभरसत्वस्य तत्तदरक्षरसस्वरूपभूतधर्मतया 
सरवेप्रामाणिकसिद्धत्वात्‌ तस्योपाधिकत्वकथनम्‌ असाम्मतमेव | तस्मा- 
WMA यावदाश्रयभान्येव भेदः l a 

(८५) यच्च 'मधुभावं प्राप्तानां मधुरूपातिरेकेण न रूपान्त- 
रस्‌?- इति यद्‌ अभाणि तत्न युज्यते । तथा सति घटत्वातिरेकेण 
घटस्य सृत्त्वाख्यरूपान्तरमपि न स्यात्‌ । तथा च “भृद्‌ घटः? इति सामा- ` 
नाधिकरण्येन प्रयोगः "धटो घटः? इतिवत्‌ अपार्थकः स्यात्‌ | अतः 
मधुरूपातिरेकेण तततद्रसत्वाख्यरूपान्तरं मधुदशायामपि दुरपद्वम्‌ | 
रासायनिकाः तत्तद्रसान्‌ विछेषयितु पारयन्ति इति प्रत्यक्षानुभवमधिरूढे 
वस्तुनिःभवानपि न;विप्रतिपधेत । अतः ब्रह्मरूपातिरेकेण जीवानां 
मोक्षे?रूपान्तरं. नास्तीत्यत्र 'नायं : दृष्टान्तो घटते II 


(८६) किञ्च "न विवेकं लभन्ते’ इति वाक्येन तेषां Na: 
नापरप्यते, केवलं मेदप्रतीत्यभाव एव प्रतिपाद्यते | भेदप्रतीतिरपि 
ज्ञानिनां dager ईश्वरस्य च भवत्येव ॥ 


(८७) अद्वैत - एतेन - तृतीयोऽपि दष्टान्तो व्या- 
ख्यातः ।. स यथा - इमाः सोम्य नधः पुरस्तातृ प्राच्यः 
स्यन्दन्ते पश्चात्मतीच्यस्ताः समुद्रमेवापियन्ति, समुद्र एव भवति 
ता यथा तत्र न विदुरियमहभस्मीति एवमेव खलु सोम्येमाः स्वा! 
TM: सत आगम्य न विदुः सत आगच्छामहे - इत्यादि ॥ 


अत्रापि यद्यपि नदीसमुद्रयोनदीस्वेन समुद्रत्वेन.च भेदो 
बते; तथाऽपि स भेदः कार्यात्मनेव, नतु कारणात्मना तत्र नदी- 
समुद्रयोः कायेकारणभावेऽपि- “मया ततमिदं सबै जगदव्यक्त- 

मूर्तिना/ इत्युक्तरीत्या नदीनां'सदचद्रात्मता, घटादीनां मृदात्म- 
तेव न व्यक्ता, इति नदीत्वेनेव यथा समुद्रे agata 
ग्रतीतिः; एवमत्रापि वन्धावस्थायां जीवात्मतयैव प्रतीतिः ; यथा 
च घटादीनामनभिव्यक्तनामरूपात्मना मृदात्मनामपि घटा- 
यात्मता नामरूपात्मता च व्यक्तावस्थायाम्‌, इति स्वेषां 
कायाणां कारणात्मतेव सर्वत्राऽनुवतमाना सत्या नदीनामिव 
समुद्रात्मता | घटाद्यात्मता तु व्यावतेमाना न परमार्थः, एवः 
मुपाधौ निवृत्तायामुपाधीनामिवोपहितानां जीवानामप्यखण्डः 
ब्रह्ममाव एव परमार्थः ॥!? 


समीक्षा - अत्र उपनिषदि नदीसमुद्री दष्टान्तीङ्गतौँ, तयोश्च 
भेदो वर्तत एवेति भवताप्यूरीकृतः, भूलकारणात्मना नदीसमुद्रयोरेक्य 
भवता कथ्यते, उपनिषदि मूलकारणं दष्टान्तत्वेन नोपात्तम्‌ । “नदीः 
समुद्रयोः कार्यकारणभावे5पी!ति पक्षान्तरं समाश्रितम्‌, तच्चाग्रामाणिः 
कम्‌, नयस्तावत्‌ प्रायेण पर्वतेभ्यः स्यन्दन्ते; गङ्गा तु त्रिविक्रमाङ्ग्ठ- 
नखनिर्भिनर्रह्माण्डकटाहावरणभूतजलमतेव स्वर्लोकाड्भवमवतीर्णी खळ ? 
अत एव समुद्रस्य नदीपतित्वमेव प्रथितम्‌, न पुनदीपितृत्वस्‌ | एवः 
वायं तार्तीयीको इष्टान्तः अभेदवादिनामद्वैतिनां प्रतिकूल एव | 
जले जलान्तरप्रवेरो वृद्धिरेव इश्यते | इयमेव दशा नदीसमुद्र 
सङ्गमस्थले | समुद्रस्यातिमहस्वाद्‌ एष वृद्धिविरोषः परमस्माभिप 
ज्ञायते इत्येव ॥ | 

_ (eo) अद्वेत० - ‘gat नाइमिति प्रतीतिरपि’ इति 
सर्वेषां जीवानां जीवत्वमपि gat निवर्तते ॥ 


समीक्षा - अत्र मुक्तावपि “अहमस्मीति प्रतीतिः प्रामाणिकी, 
“अहमस्मि प्रथमजा’ इत्यादिमन्त्रेषु तथा श्रवणात्‌ ॥ 


(८९) किञ्च जीवस्य जीवभावः नैव निवर्त्यः, 'जीवमूतः 
सनातनः? इति गीतावचनादिति ॥ 


(९०) अद्वैत०-“तुरीयस्तु दृष्टान्त; - स एष जीवेनालु- 
प्रभूतः पेपीयमानो मोदमानस्तिष्ठति अस्य यदेकां शाखां जीयो 
जहदात्यथं सा शुष्यति-इति | अत्रापि यद्यपि जीववृक्षयोरभेदः प्रती- 
यते; तथाऽप्यत्र वृक्षशव्देन देहस्योपाधेरेव विभक्षणात्‌ क्षेत्र- 
क्षेत्रज्ञविभागप्रतिपादनद्वारा स्थूल-ख्रकम-कारणशरीरविलापनेन 
तुरीयावस्थेव जीवस्य ger स्वरूपम्‌ , यदेवातीतसमटिस्थूल- 
AAU तत्पदलक्ष्याथीमिन्नं युक्तात्मनः स्वरूपमिति 
प्रतिपादनद्वारा अखण्डं ब्रह्मैव झुख्यं तत्त्वमित्यनेन fag 
क्ष्यते ,,,, ॥? 

समीक्षा - अत्र ब्रक्षशब्देन देहस्य उपाघेरेव ग्रहणे 
पेपीयमानमोदमानत्वे उपचरिते स्याताम्‌ - इत्यादिस्फुटा दोषा 
अस्मदाकरम्रन्थेऽमिहिता अपि ताननवबुद्चैव मुधा जल्पाकतामावि- 


ष्कुरुते भवान्‌ ॥ 

(९१) Rant दृष्टान्ते स्थूल-सूक्ष्म-कारणशरीरविलाप- 
नेन तुरीयावस्य्रेव जीवस्य मुख्ये खरूपम्‌-इत्यारभ्याखण्ड ब्रह्मैव 
मुख्ये तत्त्वस्‌ इत्यन्तं गदितं भवन्मानोरथिकं ae अस्मिन्‌ दृष्टान्ते 
दुरासदम्‌ ॥ | 
(९२) अद्वेत०-“एतेन पञ्चमोऽपि इशान्तो व्याख्यातः- 
स यथा न्यग्रोधफठमत आहरेति इदं भगव इति भिन्धीति 
Ra भगव इति किमत्र पश्यसीति अण्व्य इवेमा घाना भगव 
इति किमत्र पश्यसीति नकिश्चन भगं इति तं होवाच यं वै 
सोम्येममणिमानं न निभालयसे एतस्येपोऽणिञ्न एष महान्‌ ` 
न्यञ्रोधस्ति्ठति — इति ॥” 


तत्र प्रथमेन दृष्टान्तेन “सदेव सोम्येदमग्र आसीदेकमेवा- 
द्वितीयमि”ति सद्विद्यायाः प्रथमवाक्ये स्वस्य प्रपञ्चस्य सदा- 
त्मना प्रतीयमानत्वं साबिदानन्दरूपन्रझ्णः सदात्मना A- 
मानस्यैयोपादानत्वनिवन्धनस्‌ । तञ्च सत आस्मखरूपत्वात्‌ 
चिदात्मन आनन्दात्मनाऽज्ञानेनेब विवतोपादानत्वमेवेति “तदै- 
क्षत वहु स्यां प्रजायेय” इति वाक्यान्ततात्पर्यं विवक्ष्यते | 
तेन च “सदेव सोम्येदम्‌?’ इति सदात्मना बाधाया -सामा- 
नाधिकरण्यमचेतनग्रपश्चस्येति द्रचनद्वाराऽचेतनजगदुपादान- 
त्वेन सप्रपश्चमपि ब्रह्माद्वितीयमेकमेवेति सजातीयविजातीयादि- 
व्यावृत्तित्रेह्राण उपक्षिप्यते | तत्र “कृत्खप्रसक्तिनिरवयत्व- 

शब्दकोपो वा??? इति न्यायोपक्षिप्यमाणो  निरवयवस्याति- 
A च कथगुपादानतमिति शङ्काविशेषः “ster शब्द- 
सूलत्वादिति”न्यायेन यत्‌ परिहियते, तदुपष्टम्भनार्थ 'पश्वमो 
दृष्टान्तः ॥ 


समीक्षा - अत्र 'सदेव' इति वाक्ये श्रौतं सस्त्वरूपमर्थ 
परित्यज्य सदात्मना प्रतीयमानत्वम्‌ इत्यन्तं कुतो नयति भवान्‌? ॥ 


(९३) किंचात्र विवर्तोपादानत्वे Paka “तक्षतः इति 
कपुतवा विनाभूतेक्षितृत्वव्यपदेशोऽसङ्गत एव स्यात्‌ । नहि रजतारोपाधि- 
छानभूता Bike: कदापि ऐक्षत इत्युच्यते | अतः ईक्षितत्वमारोपा घिष्ठान- 


तायामनुपयुक्तम्‌ | तचच age 'तदेक्षत' इति श्रुतौ स्फुटं श्रयते इति 
विवर्तोपादानत्वं न सम्भवति ॥ 


(९४) अन्यच्च “सदेव सोम्येदम्‌? इति बाधायां सामानाधि- 
करण्पं यदुच्यते तद्‌ TTT । अस्मद्रीत्या सुर्या 
(सति) सम्भवति तत्परित्यागो निर्मूल; ॥ 


(९५) किंच वाधायां सामानाधिकरण्यस्म प्रसक्तित्रीधकाले । 
न ह्यतावत्पयन्तं बाधः सज्ञातः - इति भवताप्यभ्युपेयते — इति - क्थ 
बाधायां सामानाधिकरण्यम्‌? ॥ 


(९६) किञ्च अवतरणिकायां ‘निरवयवस्य अतिसूष्मसयःकथमुपा- 

दानत्वम्‌ ?? इति यदाशङ्कितं तर्कि परिणाम्युपादानत्वमभिम्रेत्य उत विव 
तोपादानत्वम्‌? नाद्यः, पूर्व सद्रिद्योपक्रमे त्वदुक्तरीत्या विवर्तोपादानस्येव 
विवक्षितत्वेन परिणाम्युपादानशङ्काया अनवसरदुःस्थत्वात्‌ | अथ विव- 
तोपादानलं तर्हिं निरवयवस्येति हेतुगभविरोषणस्यासङ्गतिः, निरः 
वयवेऽप्याकारे नेल्यारोपाधिष्ठानत्वदर्शनात्‌ । तथाऽतिसूक्ष्मत्वविरोष- 
णमप्यसङ्गतम्‌, अतिसुक्ष्मेऽपि परमाणो आरोपाधिष्ठानत्वसम्भवात्‌ ॥ 


(९७) wade — “अयं हि दष्टान्तः 'स एषोऽणिमे'ति 


_सर्वप्रपश्चकारणस्य सतोऽणुत्वं नाणुपरिमाणत्वेन, किन्तु दुरबि- 


ज्ञेयत्वेन । तच्च सवेग्रपञ्चकारणत्वेऽप्युपपद्यत इत्युपपादेयति ॥” 


समीक्षा - अत्राणुत्वं दुञयत्वामिप्रायेणेति चेत्‌ पुनरारोपाधिः 
ष्ठानत्वासम्मवस्तदवस्थ एव, अधिष्ठानज्ञाने सति खछ तत्रारोप: १ ॥ 


(९८) fata कथमुपादानत्वमिति शङ्कायां “स 
एषोऽणिमा” इत्यनेन पुनरतिसूदमचमेवोक्तम्‌ | दुर्विज्ञेयबरूपं तदिति | 
विवरणमुदक्षरमेव ॥ | 


(९९) Mado - तथाऽपि केवलं सदात्मनोऽपि प्रप- 
अस्य नामरूपात्मनेव कथं प्रतीतिः, न तु व्यवहारदशा- 
TA सचिदात्मना ? कथश्च शुद्भन्रह्मोपादानमञुद्धात्मना | 
तीयते, नतु स्वीयेन शुद्धेन रूपेण ? कथं च “मया ततमिदं सबै 

(६ | 

जगदव्यक्तमूर्तिना' इति गीतोंपपद्यत इति शङ्कापरिहारार्थं पष्ठो 
TUT: | प्ठदृ्टान्तस्याद्वैत एव स्वारस्यम्‌ | स यथा - लवण- 
भेतदुदकेऽवधायाथ मा प्रातरुपसीदथा इति सह तथा चकार 
तंहोचाच यद्दोषा लवणसुदकेंऽब्राथा अङ्ग तदाहरेति तद्धावमृश्य 
न विवेद यथा विलीनमेवाज्गास्यान्तादाचामेति कथमिति sar 
मिति मध्यादाचामेति कथामिति ठवणामिति अन्तादाचामेति कथ - 
मिति लवणमिति अभिग्राश्यैनदथ मोपसीदथा इति तद्ध तथा 
चकार तच्छश्चत्‌ संवर्तते तं होवाचात्र वाव सत्सोम्य न निभाल- 
यसेऽत्रेव किलेति ॥ 


- तेन च “ad: पूवं सदात्मनोऽपि चेतनाचेतनात्मकस्य 
्रपञ्चस्य सृष्टयनन्तरं न सदात्मनेव प्रतीतिः किन्तु नाम- 
रूपात्मना व्यक्तेन, यथाऽलुवणाचस्थायागुदकात्मतेव, सलवणा- 
वस्था तु रूपान्तरेण, इति पछेनोदाहरणेन विशदीक्रियते |” 


समीक्षा - अत्र सृष्टेः पूं सदात्मनोऽपि इत्यस्य कोऽर्थः ? 
सदभिन्नत्वम्‌ ¦ उत सति कर्पितत्वम्‌ , आहोस्वित्‌ सब्मतिरेकेणाभावः 2 
नायः, भिथ्याभूतस्याचेतनस्य सदभिन्नत्वे अपसिद्धान्तापातात्‌ | न 
` द्वितीयः, सृष्टः पू्मचेतनादिकरपनाया एवासंभवात्‌ | नापि तृतीयः, 
तद्यतिरेकेणासत्त्वस्य तदात्मकत्वप्रतीतौ अप्रयोजकत्वात्‌ | घटसृटटे; q- 
दण्डव्यतिरेकेण असतः घटस्य दण्डात्मना प्रतीत्यदशनात्‌ । भवता च 
सदात्मकत्वप्रतीतिप्रयोजकतया व्यपदिश्यते | रवणइदष्टान्तस्यायमाशयः- 

यथा जलममिव्याप्य पृथग्‌ विद्यमानमपि Sav पृथङ्‌ नोपलभ्यते ।.एव- 
मेव सवगतो5पि परमात्मा पृथग्‌ नोपलभ्यते इति ॥ 


लवण यदा जले विळीयते तदा जलसत्ता ळवणसत्ता चेति 
प्रथक्‌ पृथगेवेति नात्राभेद्स्यावकाशः | यदि च लवणघनखण्डस्य 
जलनिक्षिप्ततदीयद्रुतभागस्य चैक्यात्‌ सोंऽशोऽत्र दृष्न्तस्वेनाभिधित्सितः 
तदा तत्र विकारविकारिभावस्य सत्त्वात्‌ दाष्टीन्तिकस्य ब्रह्मणो AR 
कारत्वात्‌ इष्टान्तदार्टन्तिकभाव एव नोपपद्येत ॥ 


(१००) ato - “तथा च यथा रवणोदकयोः T 
स्पराव्यतिकराबस्ायां तत्तदूपमात्रेण भानम्‌ , परस्परव्यतिकरे 
तु रवणोदकत्वेन, एवमेव परस्परतादात्म्याध्यासात्‌ मायिकना- 
मरुपारमकप्रपश्वास्मना व्यक्तं भानम्‌, सदात्मना त्वव्यक्त- 
माते - भया ततमिद्‌ सं जगदव्यक्तमूर्तिना’ इति सुष्ट ITA- 
तवादे tl” bm. 

समीक्षा - युक्त्या रजतं ततम्‌? इति प्रयोगाभावात्‌, ब्रह्म 
आरोपाथिष्ठानत्वे “मया ततमिदम? इति प्रयोगो नाभविष्यदेब | 
किन्तु वहिना ततः अयःपिण्डः इतिवत्‌ भेदे एवायं प्रयोग अज्ञसा 
सङ्गच्छते ॥ 


(१०१) अद्वेत० - “स यथा- 'यथा सोम्य पुरुषं गान्धा- 
रेभ्योऽभिनद्धाक्षमानीय तं ततोऽतिजने Pas’ - इत्यादि | 

अत्रापि-यद्यपि गान्धारपुरुपयो भेंदो वर्ततेः प्रतीयते च; तथाऽपि 
साधनावस्थायामदैतस्याद्वैतबादेञ्नम्युपगमात्‌ , उपायमात्रग्रद- 
शनतात्पर्यकत्वाच्चोक्तहष्टान्तस्य नात्र विरोधः} यावदब्रहमसाक्षा- 
त्कारं व्याबहारिकमेदस्याद्वैतसिद्वान्ताविरोधात्‌ | नचात्र NA- 
ग्रापकामेदग्रतिपादनं लक्ष्यम्‌ , तस्य ग्राचीनैरुदाहरणेः प्रति- 
पादितत्वात्‌ , किन्तूपायांश एवायं इ््टान्तः, इति MA- 
प्रापकमेदग्रर्तीतिरत्र न व्याहन्यते ॥” 


समीक्षा - नवमे we “नवकृत्वस्तत्तमसि-वाक्याभ्यास- 
Bled एव स्वारस्यम्‌? इति प्रतिज्ञाम्ञोऽस्य दृष्टान्तस्य मेदपरत्वं 
वणेयता भवतेव प्रादुष्कृतः - इत्यस्मदीयप्रयासो न्यूनीकृतः ॥ 


(१०२) किञ्च साधनावस्थायामद्वैतस्यानभ्युपगमे-“तस्वमसि’ 
' इति लटा वर्माननिदेशो न स्यात्‌ | किन्तु “तत्व भविष्यसि? इत्येव 
प्रयोगोऽभविप्यत्‌ ॥ 

(१०३) किश्चात्र '5पायमात्रदप्रशनतापर्गकखाच' इति संकोचः 
किन्निबन्धनः १ प्राप्यप्रापकयोरमेदोऽपि पूर्ववत्‌ अत्रापि लक्ष्यः कुतो न- 
'स्यात्‌ ¦ पौनरुक्यात्‌ इति चेत्‌ - “प्राचीनैरुदाहरणेरि”ति बहुवच- 
नेन पौनरुक्यस्य गुणसेनाज्ञीक्ारात्‌ । अत्र प्राप्पप्रापकयोभेंद एव 
दुरपह्वो रस्यते इति तदविवक्षां यदि विधत्ते भवान्‌ तदा शकुनि- 
सूत्रादिदृष्टान्तेष्वपि प्राप्यप्रापकयोभेदस्ैव दश्यमानल्वेन तत्रापि तद्वि- 
वक्षां न व्यधास्यत्‌ ॥ 

(१०४) अद्वैत० - “तत इयं शङ्का शिष्यस्योत्तिष्ठति - 
सत्यं भिदा सत्यं भिदे'यन्यत्र प्रतिपाद्यते, अभेदस्तु प्रकृते 
सत्य इति प्रतिपाद्यते | किमत्र तस्तम्‌? किं जीवात्मनोऽहंकत्रादि- 
रूपेणेब gat स्थितिः, उत सग्रकाशसंविन्मात्रात्मनेतिः 
तन्निवारणार्थमएमो दान्तः | 'अष्टमदृष्टान्तस्थाद्वैते स्वारस्यम्‌! स 
यथा - अथ AISA वाङ्‌ मनसि सम्पद्यते मनः प्राणे 
ग्राणस्तेजसि तेजः परस्यां देवतायामथ स न जानाति’ इति | 
अत्रापि यद्यपि जीवभ्राणादीनां भेदः प्रतीयते; तथापि स याव- 
त्प्राणादिलयम्‌ , सर्वविल्ये तु न ज्ञातृज्ञेयादिभेदसत्वम्‌ , किन्तु 
स्वप्रकाशसंविन्मात्रावस्थानमित्येव विवक्ष्यते | अत्र परस्यां देव- 
तायां सम्पत्तौ ज्ञातृ्ञेयादिविरहग्रतिपादनात्‌ सर्वात्मना ब्रह्मभाव 
एव तत््रमसि-त्राक्यार्थः इति विशदमवगम्यते | अत्र प्राकृत- 
प्रलय एव ज्ञातृज्ञेयादिभेदभावविरहो यद्यपि निरूप्यते; तथापि 
तत्रच तथात्वे केव कथा युक्तो ? यत्र सर्वस्य बीजाभावेना- 
TAR मत्वा प्राकृतप्रलयोदाहरणम्‌ UV” 


समीक्षा - अत्र साधारणमरणोत्तरं यमजोकदुःखादयनुभवः 
भ्रुत्यादिघु प्रसिद्धः | अतः अत्र ज्ञातृज्ञेयादिमेदोच्छेदकथनम्‌ “भस्मी 
भूतस्य देहस्य पुनरागमनं कुतः” इति लौकायतिकीं भणितिमञ्जसा 
स्मरणपथमानयति | PAAR जायमानपरममुक्ताबपि प्राणादिङ्याः 


नन्तरम्‌ अचिरादिपथदरानं ब्रह्मलोकं गतस्य ASAA सर्वान्‌ कामान्‌ 2 

सह” इति श्रूयमाणसर्वभोगानुभवश्च नैव युज्येयाताम्‌ | 'थत्र त्वस्य 
सर्वैमात्मैवाभूत्‌ तत्‌ केन कं पश्येत्‌? इत्यादि तु आपादनपरम्‌ , तस्मात्‌ 
इदं वाक्य परममुक्तावपि ज्ञातृज्ञेयमावं नोच्छेदयति ॥ 


(१०५) aaao- “नवमो दष्ान्तस्तु आस्मनोऽकतृत्व- 
मेव स्वभावः, कतत त्वारोपितम्‌ , इत्यहमात्मना जीवस्य युक्तौ 
नाबुवच्तिरिति निरूपयितुम्‌ । स यथा- “पुरुषं सोम्य हस्त- 
गृहीतमानयन्त्यपहारपीत्‌ स्तेयमकापीत्‌ परशुमस्मै तपतेति । 
स यदि तस्य कता भवति तत एवानृतमात्मानं कुरुते | सोऽ- 
रताभिसन्धोऽनृतेनात्मानमन्तधोय परशु aq प्रतिगृह्णाति स 
दह्यतेऽथ हन्यते । अथ यदि तस्याकर्ता भवति तत एव सत्य- 
मात्मानं कुरुते । स सत्याभिसन्धः सत्येनात्मानमन्तधीय T 
Wey प्रतिग्रृह्मति स न दह्यतेऽथ मुच्यत ।' अयं हि द्ान्तोऽ- 
कतृत्वानुसन्धानेन कतृत्वायारो पितसवेवन्थनिवृत्त्या स्वग्मकाश- 
संविदात्मतेव संपत्तिः, युक्तित शपथेनोपपादयति, इति स्तेना- 
पहाययोभेंदग्रतीतिरत्राकिञ्चित्करी कतत्वाकर्तृत्वयोरकर्तृत्व- 
सत्यतायां तदचुसन्धानेनव बन्धस्य यक्तेश्रात्र विवक्षणात्‌ ॥” 


समीक्षा - अत्र अपहर्ता खस्यापहतृत्वमपळपति चेत्‌ स 
दण््यो भवति | अनेन 'विद्यमाने age नापलपनीयम? इस्येव 
Rend, नतु कतृत्वमारोपितमिति । अन्यथा aia सर्वात्मनाऽऽ- 
` रोपितं चेत्‌ अपहृती न दण्ड्येत ॥ 

(१०६) Raa विशेषतः स्तेनदष्टान्तोपन्यासः ऐक्यवादिनमेव 
ार्टान्तयति, तथाहि — लोके परकीयवस्तुनि स्वत्वाभिमन्ता वस्चन- 
पहरणेऽपि स्तेनतामामुते | Tad ऐक्यवादी स्वेतरब्रहमणो विभतिरूपं 
ब्रह्मत्वं wad स्वत्वेनाभिमन्वानः स्तेनो भवति | अत एव- 
“ऐकाल्मं नाम यदिदं केचिद्‌ A: । ब्रह्मस्तेना निरानन्दा 
अपक्षमनसोऽशिवाः ॥” इति महाभारतसंवादोऽत्रानुगुणो भवति | 
स्तेनस्य दण्ड्यत्वकथनात्‌ ऐक्यवादिनोऽप्युक्तदिशा ब्रह्मस्तेनत्वादनर्थप्राति- 
रिति सूच्यते ॥ 


(१०७) अद्वेत० - “यत्तु-'सन्मूलाः सोम्येमाः जाःग् 
सदायतनाः सत्प्रतिष्ठाः इत्यादिना भेद एव प्रतिपाद्यत - इति 
तत्र सन्मूरत्वस्य सदुपादानकत्वरूपत्वात्‌ तस्य च “सदेवेदम्‌? 
इत्युपक्रमावगततादात्म्योपपादककल्पितमेदपरत्वस्येवे सम्भवा- 
दामेद एव तात्पर्यम्‌ ; अन्यथा "सदेवेदम्‌? इति सामानाधि- 
करण्यं ATT TT ।।'” 


समीक्षा - अत्र मूलशब्दस्य प्रथित सामान्मकारणवाचित्वं 
विहाय प्रमाणमन्तरा उपादानरूपार्थकथमं नोपपद्यते । नच सदेव इदं? 
इति सामानाधिकरण्यमन्यथा नोपपद्चेतेति वाच्यम्‌, इदं शब्दस्य 'सुपां 
GR इप्यनुशासनेनास्येत्यर्थकतया सामानाधिकरण्यस्याविवश्षित- 
त्वात्‌ | अस्य अग्ने, सत्‌ = उत्तमं 'सच्छब्द उत्तम ब्रूयात्‌? इति 
नेषण्डुकाः | ब्रह्म आसीत्‌ इत्यर्थ एवोपपद्यते | आपो बा इदमग्र आसुः? 

इति बृहदारण्यकवाक्यस्य शाङ्करमाष्ये अपूशब्देन पश्चभूतानीव कमी- 
ण्यपि उपलक्षिततया व्याख्यातानि । तत्र च पञ्चमूतानामुपादानत्वेन 
सामानाधिकरण्यसम्भवेऽपि अतद्धताना कर्मणां सामानाधिकरण्येन निर्देशः 
नोपपद्यते । अतस्तत्र इदमित्यस्य ‘ae इत्यर्थस्यैव स्तीकर्षव्यत्वेन 
तत्समाख्यया अत्रापि इरगर्थध्यैव प्रसक्तिरुचिता | तवापि “सदेवेदम्‌? 
इत्यत्र सामानाधिकरण्यं भाक्तमेव, यतः मिथ्यामूतस्मास्य प्रपञ्चस्य सद- 
भेदासम्मवात्‌ । ततोऽस्माकं मुख्यवृत्त्या भ्याख्यानमेव ज्यायः ॥ 


(१०८) अद्वैतः - “स्तुतस्तु - सोऽपि बन्धावस्था- 
यामेव; कार्यकारणभावस्य तदैव संभवात्‌ , सुक्तात्मनां पर- 
स्परम्‌ , युक्तात्मनः परमात्मना चाभेदे नोक्तं वाक्यं प्रमाणम्‌ , 
र्वोपाधिशून्यस्यानाबृतसंविन्मात्रस्याखण्डस्यानाधविधाक ह्पित- 
सदादिमेदसखण्डोपादानत्याभाषेन जगतः 'सदेवेदम्‌? इति 
ग्रकरणगतसत्पदार्थत्वाभावेन, सुक्तास्मभूलत्वस्य मुक्तात्मामेदस्य 
चाविरोधित्वात्‌ , युक्तात्मनाम्‌ अकार्यत्वेन सन्मूलत्वाभावाच ॥ 


एतेन - 
RAIA Ta च जगत्रति । 
स्थापना विद्युर्विष्णुरन्यः संसारिणो मतः ॥ 


इत्यपि व्याख्यातम्‌ ; संसारित्रह्मणो भेंदस्य, नियम्यनियामक- 
भावस्य चाडेतेऽप्य विरोधात्‌ ॥'? 

समीक्षा - अत्र सन्मूलपदेन मुक्तात्मनां ब्रह्मकार्यत्वमस्मदनुक्त 
कथमुपालभसे? अस्मामिस्तु ‘wetter इति पदेन सतः सका- 
शात्‌ प्रतिष्ठा = प्रकृष्टस्थितिः मुक्तिरूपा स्थितिः यासां ताः- इति 
व्याख्याय मुक्तपरमात्मनोभेदः स्वरसतः श्रूयमाण एवाङ्गीक्रियते ॥ 


(१०९) किञ्च श्रीमदाचार्योदाह्त सष्टत्वादिति वचनं मुक्तः 
स्थापकत्वस्यामिथानात्‌ मुक्तपरमात्मनोभेदं  प्रतिष्ठापयत्‌ तव प्रति- 


FONA ॥ 

(११०) अद्वैत? - “अत एब-'अनेन जीवेनात्मनाऽः 
ुप्रविश्य नामरूपे व्याकरवाणि? इत्यापि - व्याख्यातम्‌ । इद 
हि जीवस्य परमात्मनाऽमेदम्‌ , जीवपरमात्मनोः स्वरूपैक्यं वा 
बोधयति अनेन जीवेनात्मनेति | अत्र जीवशब्देनानिरुद्धा- 
ख्यस्यैव परमात्मनो वोधनमिति.ठु — “अंशो नानाव्यपदेशात्‌ 
इत्यादौ व्यूहावताराणां सर्वेषां परमात्मखरूपांशत्वस्य व्यवस्था- 
पनात्‌, ग्रद्नादिरूपेणापि परमात्मनोऽकारणत्वे प्रमाणाभावात्‌, ` 
अन्यथा स्वरूपैक्यासंभवात्‌ , जीवपदस्य ्रसिद्भसंसारिजीवपर- 
स्यानिरुद्धमात्रपरत्वे प्रमाणाभावाच्च नोपपद्यते ।।” 


समीक्षा-अत्र व्यूहावताराणासैक्येऽपि एकैकरूपेणेकेककार्यस्येव 
ASS 


AAA सम्पादनात्‌ अनिरुद्धरूपेणेवैतद्वेहप्रवेशेन प्राणधारकत्वं 
युज्यते | तच्च सप्रमाणोपन्यासमसदाचायेरुपनिषङ्भाप्यादौ समितम्‌ । 


७ 

जीवशब्दसमानिरुद्वार्थकत्व जीव” इति अनिरुद्वस्याख्या' इति श्रुति- 
med | लोके जीवशब्दस्य संसारिणि प्रसिद्धिसद्वावेडपे उक्त- 
ama ‘Mee वे'्यादिपूर्वमीमांसान्यायेन masters. 


सारेणाथकथनमेव न्याय्यम्‌ । असति विशेषशास्ने एव लोकप्रसिद्धे 
रवकाशात्‌ ॥ 


(१११) ao - “तत्र तत्र विष्णुजींव इत्युक्तिस्तु 
सर्षेजीव-बरह्मं भेद सिद्धान्तमेव स्वरूपात्मना बोधयति, न तु जीब- 
शब्दवाच्यत्वमात्रं परमास्मनः; सर्वशब्दानां लौकिकानां वैदिका- 
नाम्‌ ; किं बहुना ? कर्मकाण्डघटकवसन्ते इत्यादिपदानामपि 
परमात्मपरत्वमेव युख्यमिति परविद्यापक्षपातिनां किमत्र 
जीवशन्दमात्रस्य परमात्मपरत्वव्युत्पादने परिश्रमेण ? अद्वैत- 
मतेऽपि स्वरूपैक्यभादाय सदात्मना सर्वस्य परमात्मत्वम्‌ , 
तद्वाचकपदचाच्यत्वं वा न विरुद्धयते ॥!? z 


समीक्षा - अत्र “विप्णुजीच इति प्रोक्तः सततं प्राणधारणात्‌ । 
स प्रविश्य शरीरं च स्थावरं जङ्गम तथा ॥.महामूतानि च Ag 
तिदृत्करणपूर्वकम्‌ । संसारिणं आमयति सदेवान्यत्वलक्षणम|' इति 
तत्त्वनिणये श्रीमदाचार्योदाहृतप्रमाणवचनविरोध्रेन 'विष्णुजींवः! 
इत्युक्त: जीवन्रह्मणोरभेदं नेव वोधरयाते; अपि तु परमात्मनो जीव- 
शब्दवाच्यत्वमेव ॥ न 


(१ १२) किञ्च सकळशब्दानां समन्वयाध्ायोक्तविधया भगवः 

द्वाचकत्वेडपे केषाब्चित्‌ जीवादिशव्दानां पूर्वोदाहृताचनु्ासनबलेन 

a = E 
इतरशब्दवेछक्षण्येत ARNa तत्समर्थनपरिश्रमो 
नापार्थक; ॥ 


(११३) wate - “तत्र “तत्तेज ऐक्षतः 'ता आप 
ऐक्षन्त' इत्यादौ 'अभिमानिव्यपदेशस्तु विरोपानुगतिम्याम! 
इति न्यायात्‌ अविद्याश्रय-विपयसत्पदार्थपरमात्मस्वरूपभात्र 
विवक्ष्यते, जीवत्वं तु तस्य शरीरप्रवेशमात्राधीनम्‌, शरीरान्त- 
गेतान्तःकरणाभिन्यङ्गयत्वमात्रप्युक्तं वा, यदुपपादनार्थम्‌ 'अनेन 
जीवेनात्मना' इति वाक्यम्‌, इति नास्य वाक्यस्य वेयथ्य- 
मद्वैतमते UI” 7 


समीक्षा — क्षत’ इतत इक्षणकतृत्वेन व्यपदिषट; अविद्याश्रयः 
सतपदार्थो भवितुं न क्षमते | आश्रयत्वविपत्रत्मागिनी” इत्यादिसङ्कप- 
शारीरकवचनानुसारेण तस्य निबिंशेषत्वात्‌ | निर्विशेषत्वस्य च ईक्षण- 
कर्षत्वरूपविशेपासम्भावात्‌ ॥ 

(११४) किञ्च नहि जीवत्वं शरीरप्रवेशंमात्राधीनम्‌ , अनेन 
जीवेनात्मनाऽनुप्रविश्य' इत्यत्र जीवभावस्य शरीरप्रवेशाप्पूर्वसिद्धतया 
श्रूयमाणत्वात्‌ ॥ 


(११५) अद्वेत०- “परमते तु ससदार्थस्य परमाः 
तमन एव सष्टरस्वाम्रानात्‌ परमात्मनोडनिरुद्धात्मनेव SEAT 

पादनं :वितथम्‌ । न च तत्‌ संभवत्यपि; अन्यथा 'तत्तेज ऐक्षत' 
इत्यादावपि तस्यैव asa विवक्षया आवश्यकत्वात्‌ किमथे 
बा “अनेन जीवेनेति वाक्यम्‌ ? अद्वैतमते तु जीवत्य परमात्मन 
औपाधिकम्‌ इति निरूपणेन तत्‌ सफलम्‌ - इति 'जीवेन? इति 
पदेन साकमात्मना-पदमपि 'प्रयुज्यमानं सत्यपि विशिष्टरूपेण 
जीबन्रह्मणोभेंदे स्वरूपेण तदैक्यपरमेच | अत एव 'तत्त्ममसिः 
इत्यभेदे सामानाधिकरण्यम्‌ , इति सर्वं सुष्ट, इति प्रथमादि- 
ाष्टान्तिकवाक्यपरीक्षा ।।'? 


समीक्षा - अत्र पूर्वोक्तदिशा रामकृष्णादिरूपेष्विवेकेकरूपे 
SS 
एकेककार्यकपुस्य प्रमाणसिद्वखात्‌ अनिरुद्धात्मना यल्तरश्चिसदार्थ- 
्ठत्वस्याविरोधात्‌ वैतथ्यापादनमेव वितथम्‌ ॥ 


(११६) अन्यच्च अनेन जीवेन आत्मना इत्यत्र जीवखविशिष्ट- 
स्वरूपेणेत्येव मुख्या थः, “जीवभावोपलक्षितर्वरूपेणे’ति भवत्कस्पितोऽ्थ 
ह्यमु्मार्थः । प्राक्‌ जीवपदस्य प्रसिद्धसंसारिजीवपरस्य? इति प्रसि- 
द्र्थपरित्यागोऽनुचित इति त्वदुक्तदूषणसुजङ्गी सम्प्रति त्वामेवानुधावति॥ 


(११७) किञ्च “अनेन जीवेनात्मना'इत्यत्र ऐक्यस्य विवक्षितत्वे 
ुनस्तस्वमसीत्यत्रापि तस्येवोक्ती पौनरुक्त्यापातः । अस्मन्मते तु एतत्‌- 
प्रकरणे बहुवारं भेदोक्तावपि सन्मूरुत्व-सदायतनत्व-सत्मतिष्ठलवा दिभिन्न- 
भिन्नविरुद्धध्वत्तया भेदकथनान्न पौनरुत्तयप्रसङ्ग: ॥ 

(११८) अट्वैत०-“'एतेन-एवमेव खल. सोम्येमा सर्वा! 
प्रजाः सति संपद्य न विदुः सति संपद्याभहे?- इति द्वितीयदार्शी- 
न्तिकवाक्यमपि व्याख्यातम्‌ । सत्यम्‌, सति सपद्य' इति तत्र 
भेदाज्ञानमेव प्रतिपायते | अविज्ञानं तु भेदस्य बाघेनाप्रि भवति, 
TASA तद्ग्राहकप्रमाणाप्रृच्याच | वयं तु मन्यामहे बाधात्‌, 
तत एव तद्ग्राहकम्रमाणाग्रसरात्च तदिति | त इह व्याघ्रो वा 
सिंहो वा? इत्यादि तु सति सम्पन्नानां सुपुस्यवस्थायामपि न 
भेदज्ञानमित्येव बोधयति, न तु भेदाज्ञानेऽनर्थम्‌ ; अनाकङ्गि- 
तत्वात्‌ तद्वाक्यमात्रे तत्प्रयोजनस्य ।।'? 

समीक्षा - अत्र सुपुप्युपक्रमे वाधज्ञानस्याननुभवात्‌ भेदाज्ञानं 
बाधवशात्‌ इति वक्तु’ न युज्यते | किन्तु मेदसत्त्वेऽपि तद्ाहकप्रमाणा- 
प्रवृत्यैव II 


(११९) fear सति सम्पद’ इत्यनेन प्राप्यप्राप्तुभावेन gale 
काले मेदमवगमय्य न विदुः, इति कथनात्‌ सतो मेदस्याग्रहणमेव 
सिच्यति । भवता तु “सम्पद्य? इत्यत्र TATAI ऐक्यरूपार्थः समाः 
नेयः ॥ 

(१२०) अन्यच्च उपनिषद्यनुपदमेव वक्ष्यमाणस्य सत आगम्य 
न fg: सत आगच्छामहे’ इति विद्यमानभेदाज्ञानस्यैत्रा | 
अत्रापि तदानुगुण्येनाशयस्फोरणं युक्तस्‌ ॥ 


(१२१) अपरश्च “त इह व्याघ्रो वा सिंहो वा!- इत्यादिवाक्यं 

भेदाज्ञानेनानथै बोधयति - इति यदस्मदाचार्यैः प्रत्यपादि - तदूदूप- 
यन्‌ भवात्‌ यत्‌ सति सम्पन्नानां सुपुप्यवस्थायामपि न भदज्ञानम्‌ 
इत्येव बोधयति’ इत्यभाणीत्‌ तत्‌ अज्ञानानर्थत्वप्रतिपादनपरच्छान्दोग्य- 
शाङ्करभाप्यप्रतीपम्‌ | किञ्च त्वदुक्ताशयः “व्याघ्रो वा सिंहो वा? इति 
वाक्यात्‌ नैव निति ॥ 


(१२२) अद्वेत०- “इमाः सोम्य नद्यः पुरस्तात्‌ प्राच्यः 
स्यन्दन्ते’ इति तु नदीनां तत्तत्समुदोद्धवानां समुद्रात्मता, समु- 
द्राणां च महासमुद्रात्मता, एवं परस्परया नदीनामपि महा- 
समुद्रात्मता, यथा घटादीनां कपालाद्यात्मता, कपालादीनां 
सृदाचात्मता, मदादीनासप्यबाद्यात्मताविधया भूलम्रकृत्यात्मता, 
तथा तस्या इव सर्वेपां त्र्मतयेकविज्ञानेन सर्वविश्ञानशरुपपादयत्‌ 

वाचारम्भणं विकारो नामधेयं मृत्तिकेत्येव सत्यम? इति वाक्ये 

सर्वमूरकारणात्मना सर्वेषामैक्यप्रतिपाद्‌नमेव विवक्षत्‌ , समुद्रा- 
त्मताद्वारा नदीनां ब्रह्मतापयन्तं वाक्यतात्पयेमिति ज्ञापयत्‌ , 
समुद्रात्‌ समुद्रमांपेयान्त, समुद्र एव भवतीति मलक्ारणा- 
दभेदं कार्यस्य बोधयञ्च सर्वात्मना नदीसमुद्रयोरभेदपरमेव, न 
भेदपरम्‌ | 'समुद्रात्‌ सबुद्रमपियन्ति, समुद्र एव भवति - इति 
चानथोन्तरम्‌ UN? 


समीक्षा - अत्र मूलप्रकृते: घटादिकं प्रति परम्परया FR- 
णत्वं दृष्टन्तीकृत्य जगतो ब्रह्मतादास्यसाधनं त्वस्सिद्धान्त विरुणद्धि | 

Matt ब्रह्मणः साक्षादेव घटाद्यारोपाधिष्ठानत्वम्‌ अभ्युपगतम्‌ , न 
उंगः परम्परया | अन्यथा शुक्तिरजतादिवत्‌ घटादीनां प्रातिभासिकः 
त्वम्‌ आपद्येत ॥ 


- (१२३) अन्यच नदीसमुद्रादिदृष्टान्तः प्रकृतविवर्तोपादानत्वे 
सुतरामननुगुणः | नहि समुद्रो नदीनां विवर्तोपादानभूतः ॥ 


(१ २४) अपरञ्च समुद्रात्‌ समुद्रमपियन्ति समुद्र एव भवति इति 
वाक्‍ययोरस्मदाचार्ये: पृथगर्थीमिधानात्‌ भावता अनर्थान्तरत्वकथनस्‌ 
भवदनववोधरूपमन्यम्‌ अनर्थमेव ख्यापयति ॥ ९ 


__ (१२५) अद्वत०-“उपपादनप्रकारस्तुपर्यबसित एबं वर्णन 
एवोपपद्यते | अन्यथा सधुदरान्तरस्य महासश्॒द्ररूपताऽनुपपन्ना 
स्यात्‌, इति नदीनां समुदरेणेकीभुतानामपि नदीत्वमेव न समुद्रत्व- 
मिति विवरणं नोपपद्यते । नहि शङ्गासङ्गमस्थानमपि ` गङ्गेच; 
अन्यथा गज्ञाखानाथे तावत्पर्यन्तं यात्रा, समुद्रखानविधिना तत््ना- 
नादिकस्‌; तदुदकेनाचमनादिनिपेघश्चानुपपन्नः स्यात्‌ समुदार्ण- 
वादिभेददिण्देशविशेषावच्छिन्नग्रबहणशीला नद्य एव महाकाशः 
इव घटपटाद्यवच्छिन्ना घटाक्ाशमहाकाशादयः, इत्युपाधिभेदकृत 
एव मेदो नदीसशुद्रयोः, इत्युपाधिविगसे घटाकाशादीनां महाः 
काशतेव तत्तदुपाधिभेदविगमे नदीनामेव Wea, न तु 
समुद्राणुभ्योऽतिरिक्ता नदीनामणवः ||” PS 

समीक्षा -'समुद्रान्तरस्थ मह्यासमुद्ररूपता5नुपपत्ना स्यात्‌? इती- 
ष्टमेवापादितम्‌ | किञ्च गङ्गासङ्गमस्थानमपि गक्षैवेत्यनुक्तोपालम्म: | अस्मा- 
भिस्तु तत गङ्गासमुद्रोमयसमावेश एवाङ्गीक्रियते । अत्र एव सङ्गम- 
स्थानमिति व्यवहारः, तत्र खाने फठविशेपश्च | अन्यथा समुद्र- 
खानफलमात्रे स्यात्‌ । यदि तत्‌ स्थरं केवलं समुद्रः, तत्खानफलं च 
समुद्र्रानफलानतिरिक्तं तर्हि तावत्पर्थन्ता यात्राऽऽस्तिकानां व्यर्था- 
सम्पधेत इति त्वदुद्ठाविता दूपणमुजङ्गी त्वामेत्र ग्रसते | समुद्र- 
खानविधिना Wald तदुदकेनाचमननिपेधश्च सपुद्रजलूवाहुल्यादपि 
घटते । यथा नीरमिश्रितक्षीरे क्षीराधिक्ये क्षीरकायैम्‌ नीराधिक्ये 
चातथात्वं लोके इस्यते । वस्तुतस्तु सङ्गमस्थले “सङ्गमस्नानं फरिप्ये’ 
इत्येव सङ्कल्पः, न पुनः समुद्रस्नानमिति | अतो वैलक्षण स्फुटम्‌ ॥ 


(१२६) अपरं च नदीसमुद्रयोरपा धिक्ृतमेदो न युज्यते | नैस- 
गिंके ANS सत्येव आकाशवत्‌ उपाधिकृतभेदस्य प्रसक्तिः | sad 
तु सौररस्मिमिः समुद्रावथवेषु विकेषितेषु अवयत्री समुद्र एव नश्यति, 
अतः समुद्रस्य नष्टत्वात्‌ तेनाभेदः नदीभागस्य दुरुपपादः | तथा 
चामेदामावात्‌ मेदस्यौपाधिकत्व दुर्घटम्‌ ॥ 2 


(१२७) अद्वेत०-“'एतेन-नहि भिन्नानां नदीजलपरमा- 
णूनां सञचद्राणुभिरेक्यं युज्यते । तथा सति हि महाजन-समितौ 
प्रविष्टानां द्वित्राणां तदैक्यं स्यादिति परास्तम्‌, नहि महाजना 
उपाधिमेदतो भिन्नाः, नवा तत्र प्रविष्टा द्वित्राः ॥/? 

समीक्षा- अत्र नदीजलपरमाणूनां समुद्राणुभिः औपाधिकमेदा- 
ङ्गीकोर उपाधिसम्बन्धात्‌ पूर्वे स्वाभाविकमैत्र्यमेव स्यात्‌ | तथा च 
स्वाभाविकैक्यवता परमाणुना उत्पन्नस्य समुद्रस्य महत्‌ परिमाणं न 
स्यात्‌ | अवयविगतमहापरिमाणस्य अवग्रवगतवहुत्वं विना5नुपपत्तेः | 
तथा च महाजनसमितौ प्रविष्टानां द्वित्राणामौपाधिकमेदाभाववत्‌ नदी- 
जलाणूनां समुद्राणुभिरुक्तरीत्या औपाधिकभेदाभावात्‌ नदीनां समुद्र 
'प्रवेशकाले नेक्यप्रसङ्ग इति महाजनसमितिप्रविष्द्वित्रपुरुपदृष्टान्तः साधु 
सङ्गच्छते ॥ 


(१२८) अद्वैत? - “अप्ययो हि समुद्रे नदीनां तदात्म- 
तेव; कारणावस्थाया एवाप्ययपदार्थत्वात्‌ , परमात्मन एव कार- 
णत्वात्‌ सर्यरशमीनामेव कृत्स्नससुद्रपरमाणुसमूहरूपमेघवृष्टय- 
दकदिग्देशविशेपाद्यवच्छिननप्रवहदग्रवहन्नदीकूपतटाकादिरूपत्वेन 
तेषां तत्तदुपाधिविलये तदात्मताया एव युक्तत्वान्च॥ | 


समीक्षा - अत्र शुक्तौ रजतस्य अप्यय इति व्यवहाराभावात्‌ 
विवर्तोपादानत्वेन शुक्तयविशिष्टे ब्रह्मणि प्रपञ्चस्याप्यय इति जल्पनसुप - 
हासास्पदस्‌ ॥ 


(१२९) fara 'सूर्यररमीनाम? इत्यतत्पदमनन्वितं नभमवति- 
षते | (एवमेव बहुषु स्थलेषु अनन्त्रयादयसाङ्गत्यं तृणाय मत्वा परी- 


€ 

क्षकमानी लेखकः सरभसं किमपि लिखन्‌ कृतिमेतां कञ्जलयति - इति 
विभावयन्तु निर्मत्सरा विबुधाः ||) 


(१३०) adao - “अयं ह्यप्ययो जडप्रपश्वमभिम्रेत्य, 
चेतनस्य तु 'खमपीतो भवती'ति परमात्मनाऽऽत्यन्तिकोऽमेद 
एव घराकाश-मठाकाशादीनामिव महाकारेन । “खमपीतो 
भवतीत्यत्र स्वशब्देन परमात्मविवक्षाऽपि नाद्वैतविरोधिनी; 
परमात्मभावस्यैवात्र विवक्षणात्‌ I” 


सर्मीक्षा-अत्र ANS आत्यन्तिकत्वे नाम स्वाभाविकमेदासहि- 
प्णुत्वं वा ¦ कह्पितमेदासदिप्णुत्वं वा? नाद्यः, भवता स्वाभाविकमेदा- 
नङ्गीकारेण तद्र्यावर्तकविशेपणस्य बैयथ्पीत्‌ । नापि द्वितीयः, अस्मा- 
मिर्मेक्षे भेदस्याङ्गीकारेण तस्य च खन्मते कस्पितत्ाङ्गीकारेण च 
मोक्षे कल्पितभेदस्य दुरपद्दवत्वात्‌ । यदि अप्ययं गच्छतः पुरुषस्य 
मेदकल्पना नास्तीति तद्विवक्षया कस्वितभेदासहिप्णुत्वमुच्यते zaf- 
धत्से ? तर्हि ब्रह्माज्ञानिनां ्रहममेदकर्पनाभावात्‌ अभेदस्य च इदानीमपि 
जागरूकत्वात्‌ तेषामिदानीमेव ब्रह्मणा55त्यन्तिकामेदः स्वीकर्तव्यः 
स्यात्‌ | उत्तरकालेऽपि भेदकल्पनास हृष्णुत्व आत्यन्तिकत्वमिति चेत्‌ 
प्रत्यहं सुषुप्तिकाले त्वदम्युपगता55त्यन्तिकामेदरूपाप्ययो जीवस्य न 
स्यात्‌, तस्य पुन्जीगरणे भेदकल्पनाया अनपायात्‌ ॥ 


(१२१) अद्वैत - “अत एव~ “परेऽव्यये सर्व एकी- 

भवन्ती'ति श्रतिः । तत्रैकीभाव इति च्विप्रत्ययो द्यौपाधिक- 
त्वावस्थायां त्रह्मणा5त्यन्ताभेदस्याभूतस्य उपाधिविलये तद्भाव- 
ममिप्रेय | अप्ययो हि “प्रभवाप्ययौ? इति प्रयोगात्‌ कारण- 
भावापत्तिरेव, न प्रवेशः ।।'? 


समीक्षा - अत्र मोक्षदशायां त्रैकालिकः संविदूपो5मेद एकः, 
अपरश्च च्विप्रत्ययनोधितः पूर्वमभूतः — इति पदार्थद्वयस्य स्वयमभ्युप- 
गमात्‌ मोक्षे द्वैतापत्तिः - हन्त ! “विनायकं प्रकुर्वाणो रचयामास 
वानरम्‌ ।।? 

(१३२) किञ्च प्रभवाप्ययो इत्यत्र प्रभवशब्दस्य कारण- 
सामान्यावाचित्वेन उपादानार्थत्वाभावेन अप्ययशब्देन कारणभावापत्त- 
Trt: | किन्तु अप्ययशब्दस्य प्रवेश एवार्थः यत्प्रयन्त्यमिसंविशन्ति? 
इति श्रतिसंवादरून्धः ॥ 


(१३३) addo - “य्रयन्त्यमिसंविशन्ती''यादौ 
द्वितीयैवाप्ययखले इश्यते, न तृतीया, इतिः'स्वमपीतो भवती! 
त्यादावपि कारणभावापत्तिरूप एवाप्ययः, इति नात्र AT- 
पीतो भवति’ इति ग्रयोगापत्तिरेकीभावविवक्षायाम्‌ । श्र॒तिस्तु न 
पयेनुयोज्या, इति द्वितीयाया एव तृतीयार्थताऽपि न विरुद्धयते 
इति 'स्वमपीतो भवति? इत्यादौ स्वशब्देन परमात्मविवक्षाऽपि 
जीबात्मपरमात्मनोरमेदमाश्रित्याद्रेतमते न विरुद्ध्यते | मुख्य 
स्वरूपं हि जीवात्मनोऽपि परमात्मैव. I”? 

समीक्षा - अत्र 'यत्मयन्ति '-श्रुतिसंबादेन “स्वमपीतो? इत्यत्र 
ढ्र्तीयोपपत्तिकथन ‘amr ge: कोविदारानाचष्टे’ इत्याभाणकानु- 
धावनमेव | अपीति-शब्दस्य ऐक्यार्थकत्वे “तृतीया स्यात्‌’ इत्यस्मा- 
मिरापाद्यते, भवता च प्रवेशार्थकधातुसममिव्याहृतद्वितीयान्तवाक्यमुदा- 
हृत्य पेक्यार्थकशब्दसरमाभेव्याह्ृता द्वितीया समर्थ्यते-इति ॥ 


(१३४) अपरं च - द्वितीयाया तृतीयार्थताऽपि न विरुद्धयते 
इति वदता भवता “सदेव सोम्येदम्‌? इत्यत्र इदंशब्दस्य “अस्य? इत्यस्म- 
दाचार्योक्तव्याख्यानमनुमोद्यते एवेति भृशं SMA: | एतेन 'तत्त्वमसी!- 
त्यत्रापि तेन त्वमसीत्याद्यर्थः स्वारसिक एवेति सिद्धयति ॥ 


(१३५) अद्वैत०-“'अयमेव न्यायोऽत्र प्रकरणेऽणिमादि- 
शब्दैः परमात्मस्वरूपविवक्षायाम्‌ | नहि जीवेश्वरैक्यवादे जीव- 
वाचकशाब्दैः परमात्मविवक्षा विरुद्धयते कुत्रापि | 'ऐतदात्म्य- 
मिदं सर्वम्‌? इत्यत्रैतदा।त्मसम्बन्धीति वा, एतदास्मस्वरूपमिति 
वा विवक्षापि सर्वस्य ब्रह्मविवर्ततायां न व्याहन्यते ।।'? 


(१३६) समीक्षा - अत्र जीववाचकशब्दस्य अवाच्ये परमा- 
त्मनि जघन्यवृत्तिरेवाश्रयणीया | जघन्यवृत्तो तु जीवेश्वरैक्यवाद्‌ 
इत्युक्तिरव्यावर्तिका, TIT वाद्यन्तरेणापि स्वेप्सितसाधनस्य 
सुशकत्वात्‌ | तथाच केनचित्‌ वैदिकशूत्यवादिना ब्रह्मादिपदानां स्ववृत्ति- 
निर्विशेषत्ववत्त्वरूपशक्यसम्यन्धेन शून्याथताकथने5प्यविरोधापातः ॥ 

(१३७) अन्यच ब्रह्मविवर्ततामते अस्य प्रपञ्चस्य एतदात्म- 
स्वरूपत्वकथने एतदात्मनोऽपि मिथ्यात्वापतिः | ऐतदात्म्यमित्यस्यः 
एतदात्मव्पतिरेकेण किमपि मास्ति - इत्यर्थक्रथने सविशेषण”' - इति 
न्यायेन एतदात्मव्प्रतिरेकाभावः wad, स चार्थः ब्रह्मविवर्तता- 
मते प्रपञ्चस्य सदसद्वैलक्षण्यसाथनावसरे सद्ैलक्षण्यसाधन विरुणद्धि ॥ 


(१३८) अपरं च एतदात्मसम्बन्धीति - एतदात्मखरूपमिति च 
परस्परव्याहतार्थद्व्यस्यापीष्टापत्ति - प्रदशनं “अनवस्थादयो दोषाः... 
अद्वैतिनां ते सुहृदः” इति प्राचामुक्तयनुरोधेगेव सम्मवेत्‌ ॥ 


आरोपितमधिष्ठानसंबन्धित्वेन अधिष्ठानसरूपतया वा न व्याहरते ॥ 


(१४०) Hato - इदमेव विबादास्पदम्‌ — परमात्मनो 
जीवाभेद उपाध्यविवक्षया भवति न वेति | “सदेवेदम्‌? इत्युप- 
क्रमालुगुणं विवरण तु ऐतदात्म्यमिदं सर्वम्‌ इत्यत्र MA 
ण्यप्रत्यय एव स्वरसम्‌-इति AMA तादात्म्येन प्रवृत्त प्रकरणं 
न मेदपरं भवितुमर्हति, इति नात्र 'अतत्त्वमसि? इति वाक्ययो- 
जनोरत्न्नमाष्यानुव्याख्याना सम्भवति, किन्तु तत्त्वमसीत्यभेदे 
सामानाधिकरण्येनेव I’ 

समीक्षा - अत्र खन्मतेऽपि एतावत्भन्तं बाधस्यासञ्जातत्वात्‌ 
बाधायां तादास्थेन प्रवृत प्रकरणमिति वर्तं न साम्प्रतम्‌। यदि सदेवे- 


। 

दमित्युपक्रमः बाधायां सामानाधिकरण्येन स्यात्‌ तदा तदनुरोधेन तत्त्वमसि 
इत्यपि बाधायां सामानाधिकरण्यमेव स्यात्‌, तथा च “अतत्‌? इति 
पदच्छेदाकरणेऽपि तत्‌ इत्यस्यैव अतत्‌ इत्यर्थः अस्मदभिप्रतः त्वयाऽ- 
प्यज्गीकृतः स्यात्‌ ॥ 


(१४१) अद्वैत? - “तचचाद्वेतवादस्यैवानुशुणम्‌ , नतु 
द्वैतवादस्य | नच जीवत्रह्मभेदोऽत्र प्रतिपिपादयिषित!; श्वेत- 
केतोः स्वस्य ब्रह्मामेदश्रमाभावेन तन्निपेधेन तद्भदप्रतिपादनस्या- 
नाकङ्कितत्वात्‌ | यत्तु - परमात्मातिरिक्तानामात्माभासत्वं तत्र 
तत्रोच्यते, तत्‌ वद्धाभिप्रायम्‌ , नतु सुक्ताभिग्रायम्‌+ तस्य पर- 


मात्मस्वरूपस्य, तदभिन्नस्य वा तदाभासत्वायोगात्‌ ॥? 


. समीक्षा- अत्र श्वतकेतूपार्यानादौ छान्दोग्ये महामना’ इति 
श्रेतकेतुविरेषणस्य शाङ्करमाप्ये ‘अन्यैः अंसमं मन्यमानं मनः यस्ये'ति 
विग्रहपू् व्याख्यानेन ब्रह्मण एवासदृशवस्तुत्वात्‌ खस्य तथामिमानात्‌ 
श्रतकेतुब्रह्यामेदञ्रान्तिमान्‌ इति सिद्धयति, ताइक्षाया आन्तेनिवारण- 
स्याऽऽवइ्यकतया “अतत्‌? इति विच्छिद्य व्याख्यानमेव प्रकरणानु- 
गुणम्‌ ॥ 

(१४२) किञ्च भवन्मते तत्त्वमसि इति वाक्येन चिदूइत्या- 
कारकाखण्डार्थवोधनस्यैवानाका RIA, श्वेतकेतोरचिद्भन्तेरमावात्‌॥ 


(१४३) अन्यच्च _परमोपनिषदि “आततत्वाचच मातृत्वात्‌ 

आत्मेति परमो हरि: | आत्माभासाखदन्ये ये न ह्येतेषां तता TTT:N” 
इत्यत्र “नद्येतेषां तता गुणाः” इति बद्धमुक्तोमयसाधारणहेतुना कथितस्य 
आत्माभासत्वस्य बद्भमात्रपर्यवसानं सङ्कोचे मानामावान्नोचितम्‌ ॥ 


(१४४) अपरञ्च 'परमात्मस्वरूपस्य तदभिन्नस्य वा’ इति विक- 
ल्पनं स्वरूपामिन्नशव्दयोः श ्तेग्रहाभावं ख्यापयति ॥ 


(१४५) अद्वैत० - “यस्तु - अन्तिमे इष्टन्त वाक्ये 
स्तेनपदप्रयोगादन्यथा ज्ञायमानं परमात्मानमात्मानं पश्यन्निति 
विवरणमेव तस्य युक्तम्‌ , तच्च भेदतात्पर्यं एव युज्यते इति - 
वादः, तत्रात्मनः स्वतः, परतो वा कतेत्वानुसन्धातुरेव स्तेन- 
साम्यस्य विवक्षणात्‌ तदकतृत्वानुसन्धातुरेब सत्यवादित्वादिः 
व्यवस्थापनाच परमात्माभेदायोग्यात्मस्वरूपवोघने तात्पयं नोप- 
पद्यते |? : 

समीक्षा - अत्र कतृत्वानुसन्धातुरेव स्तेनसाम्यस्य विवक्षणम्‌- 
इति व्याहरणं सत्यवादिनोऽपि सत्यचादिखानुसन्धानेनेव करतृत्वानुस- 
न्धातृत्वलाभात्‌ न युज्यते ॥ 

(१४६) sade — “एतेन- 

ऐकात्म्यं नाम यदिदं केंचिदाहुरनेपुणम्‌ । 


शास्रतत््तमविज्ञाय तथाबादावलम्त्रनाः ॥ 
कामक्रोधामिभूतत्वादहंकारवशं गताः । 

याथातथ्यमविज्ञाय शालाणां शास्त्रदस्यवः ॥ 
ब्रक्षस्तेना निरानन्दा अपक्कमनसो जनाः ।' 
इत्या दिमोक्षधर्मवचनान्यपि - व्याख्यातानि; एतेपां बद्धकिश्चि- 
जज्ञादिजीवस्याहमर्थस्य सर्षज्ञकारणाभेदविज्ञाननिन्दापरत्वेन 
विगलितसर्वोपाधिजीवत्वेश्वरत्वोपरक्षितसंविन्मात्रतासिद्धान्तावि- 
रोधित्वात्‌ UV? 


समीक्षा - अत्र महाभारतवचने चिन्मात्रमेदविशिष्टामेदोभय- 
साधरणैकास्यशब्दस्य स्वविरोधभयात्‌ ARCATA वक्त न 
युक्ता | किंश्च सर्वज्ञोऽहमिति वादिनः केऽपि न सन्ति | अतो विशि- 
टटामेदवादिनिन्दापरत्वयोजनं न साम्प्रतम्‌ । परिशेषात्‌ संबिन्मात्र- 
वादिनो भवत एब निन्दापरमिति पर्यवस्यति ॥ 


(१४७) wade - 
“तथा जीवेश्वरौ भिन्नौ सवदेव विलक्षणौ । 
तथाऽपि स्रक्षमरूपत्वान्न जीवात्‌ परमो हरिः॥ 
भेदेन मन्ददृष्टीनां इश्यते प्रेरकोऽपि सन्‌ । 
Jegi तयोज्ञात्वा मुच्यते बध्यतेऽन्यथा ।॥!? 
इति परमोपनिपदपि क्षेत्रक्षेत्रज्ञविवेकेनाजीवशरीरपरमात्मताज्ञान- 
मोध्षसाधनतापरा । न ह्यन्यथेकविज्ञानेन. सर्वविज्ञानोपपत्तिः । 
नहि प्रधानाविज्ञानेन सर्वेऽप्रधाना लोके विदिता इश्यन्ते | तचच 

प्राधान्य यदि स्वकारणत्वेन, तहिं तस्यापरिणामिकारणतया विव- 
तोपादानरूपतायामद्वेते पर्यवसानम्‌ | निमित्तकारणतायां तु तद्‌ 
बाधितम्‌ । नहि निमित्तकारणकुलाल-चक्र-दण्डादिविज्ञानेन 
तत्कर्याणि विज्ञायन्ते | यदि तु ग्राधान्यमन्येन प्रकारेण, तहि 
सद्विद्यायां कार्यकारणमावोपदेशस्य वैयर्थ्यम्‌, तरहमग्राधान्यनिया- 
मकान्तारानिरूपणेन तदयोंगः, मृत्तिकेत्येव सत्यमिति कारण- 
ज्ञानेन सपवित्ञानो क्तिविरोधश्च ॥!? 


समीक्षा - अत्र परमोपनिषद्वाक्यानि स्फुटतया मेदबोधका- 
न्यादाय निर्विशङ्कं अद्वेतपरतया अन्गळकथनं विवुधोपहासास्पदमेव ॥ 


(१४८) Ra क्षेत्रक्षेत्रज्ञविवेकस्य मेदज्ञानरूपतया त्वन्मते 
मिथ्याज्ञानत्वेन मोक्षसाधनत्वप्रतिपादनमसङ्गतम्‌ ॥ 


(१४९) अन्यच एकविज्ञानेन सर्वविज्ञानोपपतिः अद्वैतमते 
एव नोपपद्यते, सर्वस्य प्रमितत्वे हि सर्वविज्ञानम्‌ , सर्वस्य बाध्यत्वात्‌ 
सर्वमेव नास्ति-यस्य विज्ञानमुपपन्न स्यात्‌ | ननु सर्वमिथ्यात्वमेव वस्तु- 
तत्त्वम्‌ , सर्वैविज्ञानशब्दस्य सर्वैमिथ्यात्वज्ञानमित्येवार्थः | सर्वेमिथ्या- 
त्वस्मैव सर्वतत्त्वत्वात्‌ इति Aq, न, अद्वैतमते प्रपञ्चमिथ्यात्वस्यापि 
मिथ्यात्वात्‌ | अबाध्यमेव हि तत्त्वं भवितुमर्हति । ced मिथ्यात्वं 
बाधितमेवेति भवताऽभ्युपगतत्वात्‌ कथं तत्‌ तत्त्व भवेत्‌ ? 


९ 

(१५०) अपरं च प्रधानज्ञानेनाप्रधानं ज्ञातमिति न वयमाच- 
ae; किन्तु ज्ञातकल्पमित्येव | अम्रधानज्ञानफलस्य प्रधानज्ञानेन 
जायमानत्वात्‌ | मृत्तिकेत्येव सत्यमिति कारणज्ञानेन सर्वविज्ञानोक्तिः 
रिति नेवाभ्युपगम्यते | अर्थशास्त्रे इतिशब्दप्रयोगः शब्दानुपूवीमेव | 
बोधयति इति नियमात्‌ मृत्तिकेत्यादिसंस्कृतशब्दज्ञानेन अप्रधानमूताः 
्राक्तभाषाशन्दा ज्ञातकल्पा भवन्ति इत्यर्थस्थैवोपपत्नत्वात्‌ | अन्यथा 
इतिशब्दस्य वैयर्थ्यं स्यात्‌ ॥ 


(१५१) किञ्च अद्वेते म्ृत्तिकाया अपि मिथ्यात्वेन तत्र याइ 
पारिमाषिकं सत्यत्वमभ्युपयन्ति तादृशमेव सत्यत्वम्‌ उपमेये ब्रह्मण्यपि 
लभ्येत ॥ 

(१५२) अद्दैत० - “कविर्मनीषी परिभूः स्वयम्यूर्या- 
थातथ्यतोऽथीन्‌ व्यदधात्‌ शाश्चतीभ्यः समाभ्यः’ इसत्रेश्वर- 
्टतववर्णनेनेव सत्यत्वे सिद्धे याथातथ्यत इति पदं प्रपश्चस्य 
सृष्ट्य यथातथाभावं यावदूठ्यवहा( सत्वमेव दोधयति, न पार- 
मार्थिक सक्तम्‌ ; TAO कार्यसत्तायोधन एव तत्ता- 
त्पयात्‌ ll” 

समीक्षा - aaga सिद्यत्‌ सत्यत्वं पारमार्थि- 


. कम्‌ , उत व्यावदारिक्रम्‌ £ आये खपसिद्धान्तता गले sm, द्वितीये 


याथातथ्वतः' इत्यनेनापि व्यावहारिकसत्यत्वत्ोधने (तस्म पदस्थ) वैयर्थ्य- 
'तादवस्थ्यम्‌ । वस्तुतस्तु agai अर्थात्‌ सत्यत्वस्य सिच्य- 

मानत्वेऽपि कण्ठतः सत्यत्वबुबोधयिषया 'याथातथ्य'प्दै सार्थकमेवेति 


न तिरोहितम्‌ ॥ 


(१५३) अन्यच्च अनारोपितसत्यत्वबोधक-याथातथ्यपदस्य स्व 
Site मिथ्यात्वापरयीयव्याबहारिकसत्यत्वपरतया व्याख्यानं नास्ति- 
कानां “सत्यं ज्ञानमनन्तम्‌’ इत्यत्रापि तारशव्याख्यानावसरप्रसञ्ग- 
कृत्वाद्धेयमेव ॥ 


(१५४) यञ्च यावत्कारणसस्तवं कार्यसत्ता-वोधनप्रतिज्ञानं तत्‌ 
कारणस्य ब्रह्मणः जगद्वत्‌ कादाचित्कत्वम्‌ , यद्वा कार्यस्य जगतः सदा- 
aTi बोधयतीति हन्त! महद्‌ अत्याहितमापतितम्‌ ॥ 


(१५५) wade -“कारणस्वं तु ब्रह्मणो मायोपहितस्य 
MAAN, इति मायाविनाशे तस्प्रयुक्तत्कार्यविनाशेन 
मायाया इव तत्कार्याणामपि मिथ्यात्वसिद्धान्त एव पर्यवसानात्‌ 
विश्वसत्यत्वपराणां सर्वेषां वचनानां न कोऽपि विरोधः ॥'? 


समीक्षा- अत्र मायोपहितस्य मिथ्याभूतस्य कारणत्व चेत्‌ 
“सदेव! इत्यत्र कारणस्य 'सत्‌'-शब्देन निर्देशो न स्यात्‌ ॥ 


(१५६) किञ्च कारणज्ञानेन सर्वविज्ञानं कारणव्यतिरेकेणेतरा- 
मावमभिम्रत्य कथ्यते भवता । तत्र तत्कारणस्यापि मिथ्यात्वे 'कारण- 


'व्यतिरेकेणे’ति कथनमपार्थकमेव, उभयोरपि तव मिथ्यात्वात्‌ ॥ 

© (१५५) अद्दैत० - 

‘aaa ते जगदाहुरनीश्वरम्‌ । 
अपरस्परसंभूतं किमन्यत्‌ कामहेतुकम्‌ ॥ 
एतां दृष्टिमवष्टभ्य नष्टात्मानोऽस्पबुद्धयः । 
प्रभवन्त्युग्रकर्माण; क्षयाय जगतोऽहिताः UW? 


इति भगवद्गीता तु नाद्वेतवादनिन्दापरा, किन्तु सौगतमत- 
निन्दापरेति गीतातात्पर्यचन्द्रिका बदति । तत्राद्वेतमते साधिष्ठानः 
कत्वं जगतः स्वीक्रियते) इति यावत्तरप्रतीति नाप्रतिष्ठितत्वम्‌, 
न वाऽनीश्वरत्वम्‌ | तत्रजगतोऽसत्यत्वं खरूपतो बाधेन यद्यपि 
स्वीक्रियतें ; तथाऽपि ईश्वरस्य स्वरूपतोऽसत्यत्वे न स्वीक्रियते | 
अत एव 'असत्यम्रतिष्ठन्ते जगदाहुरनीश्वरम्‌ इति जगतोऽनीश्व- 
रत्वविशेषणम्‌ | सोपाधिकमसत्यत्वं त्वीश्वरस्य नान्यद्‌ जगद- 
सत्यत्वात्‌, उपाधिवाध्यत्वम्रयुक्तत्वस्योपाधिकस्यैव वाध्यत्व- 
स्याद्वेतमते ईश्वरे स्वीकारात्‌ ।।” 


समीक्षा - अत्राप्रतिष्ठत्वादिसमुचितस्य असत्यत्वस्य Rea 
असत्यत्वस्य कीतेनं व्यर्थं स्यात्‌ | भवदुक्तरीत्या विशिष्टनिन्दाया 
_बिशेषणीमूताप्रतिष्ठत्वानीश्वरत्वनिन्दायामेव पर्यवसानाभ्युपगमात्‌ ॥ 
- (१५८) किच्च बौद्धेरपि सप्रतिष्ठवमभ्युपेयत एवेति 'समस्त- 
वासनाधारमभ्युपगच्छन्‌ अक्षरमात्मानमभ्युंपेति!इति शाङ्करमाष्यमामत्या 

द्वे सत्त्वे समुपाश्रित्य वौद्धानां धर्मदेशना । इति बौद्धकारिकया च 
स्फुटं ज्ञायते | यदि भवता तदभ्युपगताधिष्ठानस्याप्रामाणिकलवाद्‌ 
अद्वैताभ्युपातस्य तस्य॒ प्रामाणिकत्वाच्च बौद्धसमय एवाम्रतिछ्ठत्व 
जगतः समापतति इति तन्निन्दैवेयमिति आगृह्यते चेत्‌? भ वद्भ्युपगत 
स्यापि तदभ्युपाताद्‌ विशेषस्याङ्गीकारे निर्विशेषत्वं भज्येत | अनङ्गी- 
कारे च भगवत्कृतनिन्दास्पदत्वमेव अद्वैतसिद्धान्तस्य । एतेनानीश्चरत्वा- 
दिकमपि व्याख्यातं वेदितव्यम्‌ | अनीश्वरत्वमपि aa सौगतवदेव 
सञ्जाघटीति । सौगतैरपि यलिञ्चिनिर्विशिषतश्वस्य भवद्वदङ्गीकारात्‌ 
विशिष्टतत्त्व्य च उमाभ्यामप्यनङ्गीकारात्‌ सौगतपाङ्केयत्वमेव 
अद्वैतिनाम्‌ ॥ 


(१५९) अद्वेत०- समीक्षा- “अन्ततः सबेवियोपरमे 
्रह्ममावो मूलजीवस्यैव ater: इति यदवोचि तत्‌ छान्दोग्यः 
भगवद्गीतयोः शाङ्करमाष्येण न संवदते - “मुढा जन्मनि जन्मनि? 
इत्यस्य व्यास्याप्रसङ्गे तथा “व्याघ्रो या सिंहो वा? इत्यादिव्याख्य़ायां 
“युगसहस्तकोख्बन्तरिताऽपि जन्तोः वा पुराभाविता वासना सा न 
नश्यतीप्यर्थः-” इति स्पष्टं शाङ्करभाष्ये समुद्धोषणात्‌ ॥ 


११३ पृष्ठात्मकोपोद्धाते द्वाबिंशातिपृष्टात्मकस्यांशस्य समीक्षां विधाय सम्प्रति 
न्यायसुधापरीक्षासमीक्षाव्यम्रतया तावदुपरम्यते । पुनश्च समीक्षाद्वितीयभागेऽचरः 
शिष्ट उपोद्वातांशः समीक्षिष्यते ॥ 

“आचायः पवनोऽस्माकमाचार्यानी च भारती । 
देवो नारायणः श्रीशो देवी मङ्गलदेवता ।? 
परथिव्यां जयतीर्थी्यवाणी प्रौडिपुरस्कृता । 
अन्तरा गुरुनिद्देश दुर्वोधा विदुबामपिं ॥ 
प्रसमं रभसात्‌ तेषां परीक्षेत कृति यदि | 
भवेत्‌ स पण्डितंमन्यः खण्ड्यवाग्‌ हासमाजनम्‌॥ 
. शास्राव्धि सम्यगुन्मथ्य विवुचैरुद्धता सुधाम्‌ | 
जिघत्सन्‌ चक्रिङ्कतोऽसौ स्वर्भानुरिव भासते ॥ 
श्रीमच्यायसुधायास्तु विषयांश्चर्चितान्‌ पुरा । 
दुराग्रहपिनद्धाक्षः पर्यैक्षत विचक्षणः ॥ 
पुनरुक्तिपरैः | Me: शब्दङम्बरैः । 
व्याघातादिहतेः शश्वत्‌ वाचालत्व ASAT N 
“कृते च प्रतिकर्तव्यः इति वाक्याद्वय पुनः । 
परीक्षिप्यामहे शब्दैमितैः प्रेक्षावतां मुदे ॥ 
(१६०) wade - “तत्र. ' अथातो धर्मजिज्ञासे ति 
'धर्ममीमांसातः एथय्‌ त्रह्ममीमांसायाः सन्नणात्‌ कर्म-त्रह्व-काण्ड- 
योभिन्नविषयत्वावगमात्‌ 'सर्वापेक्षा च यज्ञादिश्रुतेरथवत? इति 

कर्मणां ब्रहज्ञानोपकारकत्वमात्रनोधनाच कर्मकाण्डानामपि 
विप्णुपरत्वेन त्रह्मपरता न विकल्पसहा |? 


समीक्षा - अत्र ' सर्वे वेदा यत्पदमामनन्ति ?, ' सर्वेश्व वेदै 
रहमेव वेद्यः ' इति श्रुतिगीताबलेन सर्वासां श्रुतीनां महातात्पर्यमुख्य- 
वृत्तिभ्यां विष्णुपरत्वं मुख्यवृ'त्यवान्तरतापर्याभ्याँ तत्तत्कर्म दिपरत्वमुपपाद- 
यतां द्वैतिनां सिद्धान्ते करमब्रह्मणोरेक्याभावात्‌ अन्यतरोपमर्दीमावाच्च 
धर्मब्रह्ममीमांसयोः पृथक्‌ gai कर्मणां ब्रह्वज्ञानोपकारकत्वञ्च न 
कथञ्चिदपि व्याहन्यते- इति खितिः | अत्र कार्त्न्येन श्रुतीनां भगवत्प- 
रतामनज्ञीकुर्वाणानामद्वैतिनामेव मूर्धनि पूर्वोक्तश्तिस्मृतिविरोधदण्ड; 
समापतति | सुधायां' समन्वयाध्याये अस्मैवार्थस्य सम्यक्‌ प्रपञ्चनेऽपि 
सुधाक्षेपबद्धपरिकरस्यास्य मनीषिपुन्गवस्य तत्‌ तिरोधानं “नैष स्थाणोरप- 
राधः यदेनमन्धो न पश्यति’ इति भणिति सारयति ॥ 


“शारीरकमीमांसाख्याया अद्वैतमतेञ्नुपपच्तिशङ्का, तत्परिहारश्च | 


(१६१) Samo - तथाहि - किमत्र जीव शारीरक- 
पदार्थं निषिद्धयते; उत शारीरकस्यापि तस्य ब्रह्मत्वम्‌ | आथे 
नाईतमतेऽपि जीवस्य जीवरूपेण जिज्ञास्यता, किन्तु ब्रह्मरूपेणैव, 


इति ततो जीवपरतया प्रतीयमानस्याप्यात्मनो वाक्योन्वयाधिः | 


करणि जीबत्वोपलक्षित-त्र्म-परत्व-च्यपस्थापनात्‌ तत्मसी- 
सयाद व्यक्तं जीवन्नहममेदवोधनाचच जीवस्वरूपजिज्ञासाऽपि ब्रह्मः 

जिज्ञासैव । ईश्वरोऽपि शारीरपदार्थो नात्र विशिष्टः, किन्तु 
ईश्वरत्वोपलक्षितसंविन्मात्रम्‌ , इति हि ब्रह्ममीमांसा मीमांसते, 
इत्युत्तरत्र विशदीभविष्यति | ब्रह्मस़त्रपदेन वेदः तदर्था वा 
विवक्ष्यते इति वन्दतीं न्यायसुधाऽपि वेदार्थविचारमेवात्र प्रस्तौति । 
Ta जीवः प्रत्यक्षादिप्रमाणानवगतः प्रत्यगात्मा, इत्य- 
विद्योपहितस्वरूपो ब्रह्मपदार्थोऽत्र जिज्ञास्यते इति सिद्धान्ताद 
वेदान्तमात्रावगम्यजीवस्त्रूपमपि A, इति AAA- 
मच्याहतं शारीरकजिज्ञासायां प्रस्तुतायामपि L” 


. समीक्षा - अत्र अथातो ब्रह्मजिज्ञासा'इति सूत्रस्य जीवस्य R- 
रूपेण जिज्ञासा-इत्यद्रेत्यमिमतमथे सुधायाम्‌ अनूद्य “न, असम्भवात्‌ , 
नहिं जन्मादिसूत्राण्यमेदपराणि, प्रत्युत तन्निरासपराणीति वक्ष्यते । 
अतः शारीरकः परमात्मैव | तस्य सकळगुणवूणत्वादिमीमांसेव शारीरक- 
मीमांसा तथाचोक्तं पुराणे — 'सर्व-दोषविहीनत्व गुणैः संवैरुदी्णंता | 
अभेदः सर्वरूपेषु जीवभेदः सदैव हि ॥ विप्णोरु्तानि सून्नेषु स्वेदेड्यता 
तथा | तारतम्यं च मुक्तानां विमुक्तिविद्यया तथा ॥ तस्मादेतद्विरुद्धे यत्‌ 
मोहाय तदुदाहृतम्‌ ॥ तस्माद्‌ ये ये गुणा विष्णोः ग्रा्मास्ते सर्व एव 
तु ॥! इत्यन्तेन निरासात्‌ पुनस्तस्यैव निरस्तस्यार्थस्य युक्तिविरोषा- 
दुछेखनं विना निरूपणमनास्थेयमेव ॥ 


(१६२) किञ्च तव प्रमाणत्वेन सम्प्रतिपन्न शिवरहस्यभन्ये 
“व्यासोपदिषटसूतराणांद्वैतवाक्यात्मनां शिवे? इति मन्थेन, एवमेव शङ्कर 

विजयादिंण्वपि यत्र तत्र waver सूत्राणां द्वेतपरताऽयल्नसिद्धा ॥ 


(१६३) अन्यच्च - "नु सूत्रकारः न कापि जीवत्रहाणोरेक्य 
मुखतो वक्तिः इत्याशङ्कायां शाङ्करभाष्ये प्रतिपादन्तु शाख्ना्मात्मैक्यं 
दशयति-'शाखद्श्या TRA वामदेववत्‌! इत्यादिना, अत्राऽऽदिपदेन 
“आत्मेति तूपगच्छन्ति आहयन्ति च? इत्यस्य ग्रहणम्‌? इति सव्याख्ये 
ग्रन्थेआत्मैकत्वप्रतिपादकतया सूतद्वयस्यैव समुछेखात्‌- इतरसुंत्राणा- 
मद्वैतपरत्ववर्णन स्वोपजीव्याचा्सिद्धान्तविरुद्धम्‌ ॥ 


(१६४) अन्यच मधुसूदनसरस्वतीमिः सिद्धान्तबिन्दी-“न 
सौम्यहं व्यासमद्ोपमर्थ सम्यङ्‌ न सूतरैरपि यो बबन्ध । विनापि a: 
सङ्ग्रयिताखिठाथै तं शङ्कर नौमि सुरेश्वरञ्च ॥” इत्यनेनाद्वैत सूत्रेषु न 


_ निबद्धम्‌, उत्सूत्रतयैव शकङ्कराचार्यादिभिद्रैत प्रत्यपादि - इति 


कथितत्वेन तद्विरोधो दुरुद्धरस्तव | अन्यथाऽस्य पद्यस्याविद्यमानगुण- 
वर्णनपरतया वैयर्थ्यम्‌ l. 


(१६५) शारीरकशब्दस्य जीवत्वेश्वरत्वोपलक्षितार्थकत्वे उप- 
लक्षितयो: त्वया ऐक्याङ्गीकारेण पुराणवचने 'शारीरौ ताबुभौ” इति भेदः 
व्याप्यद्वित्वविशिष्टतया कीर्तनं नान्वीयात्‌। अतः शारीरशब्द्रः जीव- 
त्वेश्वरत्वविशिष्टाथेक एव | तथा च शारीरकमीमांसाशब्दः उपलक्षि- 


_ ततैक्यमीमांसापरत्वेनाज्ञीक्कतसूत्नेषु न घटत एव ॥ 


Ais 

(१६६) अपरञ्च- उपोद्धातस्य ४१ तमे पृष्ठे “जीस्वरूपम्‌ 
ईश्वरस्वरूप वा प्रतक्षानुमानाभ्यामिवागमेनाप्यवगम्यते ।” इत्यभि- 
धायात्र 'िदार्थश्च जीवः प्रतयक्षप्रमाणानवगतः? इत्याख्यन्‌ भवान्‌. 
परस्परविरोधम्‌ अद्गैतसाधनबद्धकच्छतया नैव गणयति व्याघातसखः | 
ननु विशिष्टरूपेण प्रत्यक्षत्वं शुद्धरूपाभिप्रायेण च वेदार्थत्वम्‌ इति 
कथनं तु ३८ तमे पठे उपोद्धाते “शुद्धस्य शब्देन वोधनस्यैवाभावात्‌” 
इति वाक्यपरिपम्थ्येवेति “वृश्चिकभयात्‌ पलायितस्याऽऽशीविषमुखे 
निपातः” शोच्य एव ॥ 

(१६७) अक्षत? - “तत्र ब्रह्मपदेन सकलगुणपूर्णो 
विष्णुः , ्रह्मविष्णुशिवात्मको विवक्ष्यत इति न विग्रतिपन्नम्‌ ; 
तथाऽपि विष्णुस्वरूपस्यैच तत्र ग्राधान्यात्‌ स एव विवक्षितो वा; 
उताविशेपेण ब्रह्मस्वरूपमात्रम्‌ ; विष्णुपुराणे परमात्मनो TR- 
विष्णुशिवात्मकस्याञ्नानात्‌ इत्यत्रैव विप्रतिपत्तिः । अत एव 
भागवत्पादीयं भाष्यम्‌ - “द्विरूपं हि ब्रह्मावगम्यते. वेदान्त 
TAR | तत्र सणुणं संकर्षकाण्डगरस्तुतं तढुपासनद्वारा 
निविशेषस्य च ब्रह्मणो जिज्ञासेति भगवत्पादीयो राद्वान्तः; 
'अन्यथा- 'सविष्णुराह हि तद्‌ ब्रह्मेत्याचक्षते? इत्युपसंहरता 
सङ्क्षकाण्डेनेव विष्णुरूपत्रह्ाजिज्ञासाया गतत्वात्‌-'अथातो E- 
जिज्ञासा! इति विष्णुपदं विहाय ब्रह्मपदेन सामान्वेन त्रह्मजिज्ञा- 
साया; पृथक्‌ प्रतिज्ञा नोपपद्येत, नवा जिज्ञासाधिकरणे जीबपूर्व- 
पक्षताया उत्थितिः | 'अथातो ्रहमजिज्ञासे'त्यत्र पूर्वपक्षो 

जिज्ञासाया एवोपपत्तिमाश्रित्य । तत्र यदि ब्रह्मशब्दस्य जीवो 
नार्थः, कथं तत्र पूर्वपक्षो नोपन्नेब (१) हन्यते? नहि प्रत्यक्ष 
जीवस्त्ररुप वेदान्तगश्यतया पूवेपक्षविपयः; अन्यथा वेदान्ताना- 
मनुवादकत्वेन, असन्दिग्धत्वेन चाविचारणीयत्वात्‌ , इति अदैः 
त्यभिमतं प्रत्यग्त्रहक्यमभिग्रेत्य हि तत्र पूवपक्षः | व्यक्तीकरि 

चेद्मुपरिष्टात्‌ | तथा च जीवस्वरूपमप्यात्मत्वाद्‌ यदि AA- 
शब्दार्थः, आत्मन एव ब्रह्मत्वात्‌, तहिं ब्रह्मपनत्रपदे TAI 
जञारीरकपदार्थजीबात्मस्वरूपाभिग्रायमिति वक्तव्यम्‌ । जिज्ञा- 
स्यत्वं तु जीवस्याज्ञातिन रूपेणेव भगवत्पादाभिमतम्‌ , इति न 
न्रह्मस्रत्रपदविरोधात्‌ जीवो नात्र शारीरकपदार्थः ॥'! 

समीक्षा - अत्र विष्णुपुराणस्याशयं भवान्‌ न वेद । ब्रह्म 

विप्णुशिवानामभिन्नत्वे ब्रह्मशिवाभ्यामवध्यत्ववरदानेन परित्रातानां 
त्यानां तत्रैव विष्णुपुराणे विष्णुकतृकहन्तृत्वाख्यानं नोपपद्येत | पारमा 
शिकेक्येऽपि औपाधिकमेदबळात्‌ सर्वमिदं घटयितुमीहसे यदि de 
ैत्रमैत्रादीनामपि मू्चित्रितयस्येव पारमार्थिका भेदसस्मेन त्रिमूर्तिभगवा- 
निति पौराणकथनायोगः | अतः तरणि ब्रक्मरूपोऽसौ शिवरूपी शिवे 
स्थितः? इति प्रमाणानुरोधेन सृष्टयर्थ ब्रह्मान्तयीमितया संहारार्थं 
शिवान्तर्यीमितया पालनाथै च स्वरूपेण - इति त्रीणि रूपाणि ब्रह्म- 
विष्णुशिवशब्दितानि सरस्वतीपार्वतीपति-त्रक्मशिवाभ्याम्‌ अतिरिक्तानि 
एव व्यत्तीचकार भगवान्‌ नारायणः - इति विष्णुपुराणस्याशय 
बहुतरम्रमाणसंवादितः | 

(१६८) अन्यच्च-त्रह्मण; सविशेषनिविशेषाख्यरूपद्वयमप्रामा- 
णिकम्‌ , निविशेषस्य शशविषाणसमत्वात्‌ | भवताऽपि पूर्वोद्धतभावकक- 
वाक्ये (शुद्धत्रह्मण: शब्देनाबोधनादित्यनेनाप्रामाणिकतया) अङ्गीकारात्‌ । 
अतः सोत्रः श्रातो वा ब्रह्मशब्दः सविशेषमेव za बोधयति, अत एव 
संकर्षणकाण्डे 'स विष्णुराह हि, त॑ ब्रक्षेत्याचक्षते'-इत्यनेन विष्णोरेव 
Ae समर्थितम्‌ , “अथातो ब्रह्मजिज्ञासा!-इत्यत्र तस्रैव विष्णोः ब्रह्म- 
शब्देन प्रस्तुतस्य समुपादानम्‌ ॥ 


(१६९) किञ्च ‘ate शब्दजातस्य यत्प्रमाणश्च निर्णयः! 
इति स्कान्दवचनम्‌ | सर्वे: शब्दसमूह; क्रियमाणो निर्णयः ब्रह्मसूत्रोप- 
जीवक इत्येतस्यार्थः । तथा च संकर्षणकाण्डादीनामपि एतद्वच- 
नानुरोधेन ब्रह्मसूत्रव्याख्यानरूपत्वात्‌ तैः व्याख्येयस्य ब्रह्मसूत्रस्य गता- 
थतां वक्तं न युक्ता ॥ 


(१७०) अपरं च निर्विशेषस्य जिज्ञासव न सम्भवति, इदः 
मित्थम्‌ इति ज्ञानं हि जिज्ञासायाः प्रयोजनम्‌ | प्रकृते ARN इद- 
मित्थम्‌ इति सम्रकारकविचारजन्यज्ञानविषयत्वासंभवात्‌ | निर्विशेषं 
ज्ञायते चेत्‌ विचारे सति निप्प्रकारकमेव ज्ञायेत । अतो निमिष 
जिज्ञासा निष्प्रयोजनेव ॥ 


(१७१) सर्मीक्षा- अथातो ब्रह्मजिज्ञासा इत्यत्र पूर्वपक्षः जीव- 
जिज्ञासाया एवोपपत्तमाश्रित्य इत्यस्माकमसिद्धस्‌, अस्माभिः विषयाभावेन 
भुत्युक्त-जिज्ञासेव पदं न रमते इति सूत्ननिरसनीयत्वेन पूर्वपक्षो- 

त्यापनात्‌ । “असन्दिग्धस्याजिज्ञास्यत्वेन पूर्वपक्षे सन्दिगधत्वेन जिज्ञास्यत्वं 
च भामती' वर्णयति - इत्यव्यवहितोत्तरप्छे कथयता भवताऽपि 
अजिज्ञास्वत्वपूर्वपक्षस्परैवोररीकृतत्वेन-अत्र “जीवजिज्ञासायाः उपपत्ति- 
माश्रित्य पूर्वपक्षः” इति कथनं निरङ्कुशं लपनमेव प्रत्याययति ॥ 


(१७२) “परमते जीवस्याजिज्ञास्मत्वम्‌ , ब्रह्मणो जिज्ञास्यत्व- 
मिति किं केन सङ्गतम्‌? ” इति यदू भवान्‌ जल्पति तत्र श्रुत्युक्ता 
जिज्ञासा न कतेव्या, विषयाद्यमावात्‌ इति पूर्यपक्षः, विषयादिसत्त्वात्‌ 
सा कर्तव्या-इति किलास्मन्मतीयाघिकरणोपक्रमः । एवं गतेऽपि 
वस्तुनि असाङ्गत्योद्भावनमेवासङ्गतम्‌ ॥ 


(१७३) wade - “'वस्तुतस्तु- 'शारीरौ तावुभौ ज्ञेयौ 
जीवश्रेश्वर एव ।' इति वचनमपि नियम्यम्‌ , नियामकमुभर्य च 
शारीरपदार्थ गमयत्‌ तत्तदुपाधिद्वाराऽधिष्ठेयं विशिष्टजीवम्‌ „ 
सर्वाधिष्ठानं संविन्मात्रं च शारीरकपदेन पूर्वोत्तरपक्षविधया समा- 


दाय शारीरकस्यैब विषयतामत्र गमयति | इश्वरपदमंपि - 


“तमेव भान्तमनुभाति सवे तस्य भासा सर्वमिदं विभाति’ इति 
थुत्यवगत-खयंप्रकाश-सर्वावभासक-सर्वाधिष्ठानस्य, तत एव 
सवेनियामकस्य चोपस्थापकं नाद्रैतसिद्धान्तविरीधि | ईश्वरोऽपि 
हि विशिष्टरूपेण वेदान्तेन प्रत्यक्षेण जीव इव ज्ञात एव, Wa न 
संविन्मात्रनि्विशेपरूपेण निर्णीतः, इतिं शारीरकमीमांसात्वभीश्वर- 
जिज्ञासाया अप्यद्वैतसिद्धान्त एव स्वरसम्‌ । ईश्वरस्यापि STR- 

रूपत्वं तेनेव रुपेण, नतु विशिष्टेन रूपेण, इति त्रह्मपद- 
स्वारस्यभद्वेतसिद्धान्त एव । सर्वथा तु जह्मसरत्रनाममात्रेणाठ्वेत- 
सिडान्तविरोधोपस्थापनं न्यायसुघाया निरालम्बम्‌ 1? 


(१७४) समीक्षा - अत्र अधिष्ठेयं विशिष्टजीवं सवीथिष्ठानं 
सविन्मात्रं च पूर्वोत्तरपक्षविधया समादाय' - इति लपता भवता 
“विशिष्टजीवपूवपक्ष: संविन्मात्रसिद्धान्त” इति पूवोत्तरपक्षयोैरूप्य- 
मङ्गीक्कतमेव ॥ 


(१७५) किञ्च ईश्वरपदस्म स्वाधिष्ठानं तत एव सर्वनियाम- 
कम्‌-इति व्याख्यानमरीकिकम्‌ | नियामकत्वं हि नियम्यस्य व्यापारेषु 
प्रेरणम्‌-तचारोपाधिषठाने संविन्मात्रे कथे वा घटताम्‌? नहिं शुक्तिका- 
Was रजत व्यापारेषु प्रेरयति ॥ 


निर्विरोषरूपेण 


(१७६) अन्यच्च इश्वरस्य न संविन्मात्र निर्णी- 
तत्वम्‌? - इत्यस्म कोऽथः ? निर्णयस्यानहता, उत जिज्ञासावधि अनिर्णी- 
तत्वं वा ध आधे तजिज्ञासा वन्ध्यैव । द्वितीये-- विशिष्टरूपस्यापि 
बहुविधविप्रतिपत्तिविषयत्वेन जिज्ञासावधि अगिर्णीतत्यं सममेव ॥ 


(१७७) अपरश्च - इश्वरस्य ब्रह्मरूपत्व "तेनैव रूपेण! इति 
भणतो भवतः ब्रह्मपदस्य को वार्थो विवक्षितः? निर्विशेषे तस्मिन्‌ 
वृहत्त्वाख्यत्रह्मपदप्रवृत्तिनिमित्तविरहेण TAAL कथम्‌ आस्वाद- 
यति भवान्‌? ॥ 

(१७८) sate - तदयं निष्कर्षः - तत्तदुणविशिष्ट- 
जीवेश्वरयोरविवक्षितोपाधिसंबिन्मात्ररूपेण जिज्ञासेवात्र शारीरक 
मीमांसा, ब्रह्ममीमांसा वा , न तु सकलगुणपूर्णत्वादिविशिश्टेश्वर- 
जिज्ञासा | यदि चैकान्ततः सबेगुणपूर्णमे ब्रह्म, तहिं तत्स्वः 
रूपजिज्ञासयेच TL, नतु तदीयसकलगुणपूर्णत्वमीमांसा 
किश्चित्करी l”? | 

समीक्षा - इत्याम्रेडने कुर्वाणो भवात्‌ केवलस्वरूपजिज्ञा- 
साया असम्मवकथनेनेव दत्तोत्तरः | अविधेयविबुध सर्वैरपि वस्तुनो हि 
किश्चिस्रकारेगैव विचारः प्रस्तूयते ॥ 


अन्यच गुणपूर्णत्वेन जिज्ञासैव तत्र माहात्म्यज्ञानद्वारा भक्त्यु 


त्पादिका, सा च भक्तिः उपासनाद्वारा साक्षात्कारं मोक्ष च जन- 
यति इति तन्मीमांसाया अकिद्चित्करत्वकथनमेव अकिञ्चित्करम्‌ ॥ 


(१७९) aaea चात्र सूत्रम्‌-अथातो गुणपूर्णञ्नह्म 
जिज्ञासेति, इति केवलमत्र ब्रह्मपदग्रयोगाद्‌ निर्विशेषं Aaa 


जिज्ञास्यमिति ग्रतीयते, अथवा सविशेषनिविशेपोभयजिज्ञासा॥'' _ 


समीक्षा अत्र ओंक्रारस्य गुणपूणीर्थकत्वेन पुनर्गुणपूर्णति- 
शब्दोऽनपेक्षित एव ॥ 


(१८०) किञ्च निविशेषपदाभावात्‌ निविशेषस्य seg | 

स्यत्वा5संभवाच Riad ब्रह्मैव जिज्ञास्यमिति ते मानोरथिकमेवेदम्‌ , 
न वस्तुसत्‌ ॥ 


(१८१) अद्वैतः — “सर्वदोषविद्दीनत्वोक्तिरप्यत एव 
व्याख्याता | तेन हि सर्वजगत्कारणत्वादेरविद्यो पाघिप्रयुक्तत्वे5- 
प्युपाधेः प्रतिविम्बपक्षपातित्वादू उपाध्यवच्छिन्नपक्षपातित्वाद्वा 
नैकान्ततः त्रह्मणः सविशेपत्वमित्येवासीयते ।।'” 


समीक्षा - अन्न सर्वदोषविहीनत्वोक्तिः न निविशेषपयेवसा- 


यिनी, “सर्वदोषविद्ीनत्वं गुणैः सर्ैरुदीणेता” इति पौराणे वचने सर्व- 
गुणोदीणेत्वशन्दसमभिव्याहारात्‌ ॥ 


(१८२) Ra जगत्कारणत्वादेरविदयोपाधिप्रयुक्तत्वोदीरणं — 
“पराऽस्य शक्तिर्विविधैव श्रूयते खाभाविकी ज्ञानवलक्रिया च? इति 
श्वेताश्वतरवाक्यविरुद्धत्वादू देयमेव ॥ 


(१८३) weno — “निर्दोषत्वं हि त्रह्मणः क॑ वा दोषं 

तत्र प्रसक्तमपेक्ष्य ? यदि न कोऽपि तत्र प्रसज्यते, तहि कथं तत्र 

- नप्रसक्तप्रतिपेधः ? उपाधिसम्बन्धप्रयुक्ता गुणा एव दोषा इत्यभि- 

भ्रत्य यदि निरस्यन्ते, तर्षध्यारोपापवादन्यायेन तत्र प्रसक्तानां 

शुणानामेव निषेधः, इति निर्भुणपरतायामेव सर्वदीपविहीन- 
त्वादिवचनानां तात्पर्यम्‌ ॥!? 


समीक्षा - जीने सवेत्रानुभूयमानं पारतन्त्यादिके चेतनत्वेन 

ब्रह्मण्यपि प्रसज्यमानँ निर्दोषपदेन प्रतिषिच्यते । अन्यथा 'एकमेवाद्वि 
तीयम्‌? इत्यत्राद्रेतमते “वृक्षस्य स्वगतो भेदः पत्रपुष्पफलादिमिः | IAT- 
न्तरात्‌ सजातीयात्‌ विजातीयांच्छिछादितः ॥” इत्याद्युक्तविधया 
लोके दृष्टस्य केवरं वस्तुसाम्येन ब्रह्मणि प्रसक्तस्य भेदत्रयस्य प्रति- 
IA नैव युज्येत ॥ 


(१८४) अट्वैत०-“दोपत्वं हि गुणानामपि जीवगतानां 
बन्धकत्वप्रयुक्तमेव, नतु स्वरूपग्रयुक्तम्‌। नहि कोऽपि Wes 
गुण एवं, दोप एव वा । आनियतस्वभावत्वं हि गुणानाम्‌, दोषाणां 
च जीवेपात्रह्मणि तु सर्वे आरोपिता अपि यावत्तत्त्सत्व विचित्रकार्य- 
'कारित्वाद्‌ ब्रह्मणो गुणा एव । तथा च जीव इव बन्धका अपि 
वस्तुगत्या दोषा एवं सर्वे मोः कचिद्‌ निर्गुणपदेन ब्रह्मणि निषे- 
ध्यत्वेन बोध्यन्त इति वक्तव्यम्‌ I? 


समीक्षा- अत्र गुणपदेन ज्ञानानन्दादयः यदि विवक्ष्यन्ते तर्हि 

तेषां बन्धकत्वामावात्‌ दोषत्वोक्तिन युज्यते । यदि सत्त्वरजेस्तमोगुणा 

अभिप्रेता: तहिं ब्रह्मणि उत्कर्पप्रयोजकधभाणामेव प्रकृते गुणपूर्णपदेन 

स्तुतत्वात्‌ तदभावकथनपूर्यकं निविशेषननहमप्रतिपादनार्थं प्रवृत्ते 

भवता गुणत्रयस्य दोपत्वाख्यानपूर्वकं तद्राहित्यस्थापनं सिद्धसाधनत्वात्‌ 
असङ्गतम्‌ ॥ 

(१८५) किञ्च न कोऽपि सरवदृष्ट्या गुण एवेति प्रतिज्ञानम्‌ 

आनन्दस्य सवदृष्ट्या गुणत्वात्‌ वाधितार्थकमेव ॥ 


(१८६) अपरश्च जीव इव बन्धका अपि’ इति वाक्येन ब्रह्म 
गतधमीणामपि बन्धकत्वाख्यानमसंबद्धमेव ॥ 


(१८७) frat ‘aft? शब्दो व्यथो विरुद्धार्थको वा पर्य- 
वस्यन्‌ लेखकस्य जल्पाकतामेव प्रकटयति ॥ 


(१८८) अपरं च “वस्तुगत्या दोषा एव सर्वे at? इति घोष- 
णमपि अद्वैतमते दोषत्वस्य/प्यवास्तविकत्वेन परमतानुवादत्वस्याष्यसंभवेन 
चापसिद्धान्तपराहतमेव | “कावा विनिगमना गुणपदस्य सत्त्वादि- 
गुणपरत्वे' इति गीताभाष्ये 'निर्गुण गुणभोक्त च? इत्यत्र “गुणाः स्व- 
रजस्तमांसिइति ग्याचक्षाणाः शङ्कराचार्या एवानुयोज्या भवता ॥ 


(१८९) किञ्च “योऽसौ निर्गुण इत्युक्तः शाख्नेषु जगदीश्वरः | 
पराङृते्दयसंयुक्तैरुणेहिनत्वसुच्यते॥” इति पाद्मपुराणे त्रय्खिशाध्याये 
पार्वतीं प्रति रुद्रोपदेश एव विनिगमनेत्यवधीयतास्‌॥ 


(१९०) aao- ““ब्रह्ममीमांसायाः सवोत्तमत्व वेदान्त - 
महातात्पर्यविषयन्रहमस्वरूपग्रतिपादकत्वेन ब्रह्ममीमांसात्वेनेव, 
नतु मीमांसात्वमात्रेण । तत्र यद्यपि त्रिविधमस्ति प्रामाण्यम्‌- 
यथा लौकिके पित्रादिवाक्ये आश्षिमूरतया, श्रृतिसंबादेन, 
आप्षोक्तित्वेन च धमोधमोदिपरे मन्वादिवाक्ये । तस्य हि न 

युक्तिमूलकत्वेन ग्रासाण्यम्‌ | हेतुदशन हि धमाधमयोरप्रामाण्य 
एव कारणमिति हि जैमनीयाः । युक्तिमूलतया तु छौकिके5 
नुमाने प्रामाण्यम्‌ । तन्मूल ईश्वर; सर्वज्ञ इति वाक्ये तु न 
थुतिमूलकत्वम्‌ न वाऽऽसतिमूरकत्वम्‌ । ब्रह्ममीमांसायां तु त्रिविध- 
मपि प्रामाण्यमस्ति । इदं च जेसिन्यादिसत्रेष्वप्यविशिष्टस्‌ | 
न च निरवधिक-सावधिकासिभेदे किमपि प्रमाणमस्ति, इति 
पौरुषेयत्वे समाने तत्कतुबीदरायणस्य विष्ण्ववतारत्वमकिञ्चि- 
त्करं ग्रामाण्याग्रामाण्यच्यवस्थायाम्‌ ।।'” 


समीक्षा - अत्र 'तन्मूळ इश्वरः सर्वज्ञः इति वाक्ये तु न 
श्रतिमूरकत्वम्‌ , नवाऽऽसिमूलकस्वमिति कथनं “यः सर्वज्ञः सर्ववित्‌? 
इति श्रुतिमूलत्वात्‌ अत एवासिमूलक्त्याच वाधितार्थकमेव | अन्यथा 
ब्रह्ममींमांसायां त्रिविधमपि प्रामाण्यमस्ति-इति उक्तिरपिं अपाथी स्यात्‌ ॥ 


(१९१) किञ्च जैमिन्यादिसूत्रेषु त्रिविधप्रामाण्यस्याविशिष्टत्व- 
कथनं विष्ण्ववतारत्वेन वादरायणे निरवधिकातिमत्त्वात्‌ ब्रह्मसूत्राणां 
अनन्तश्ुतियुक्तिमूलक्रतायाः सर्वैरप्याचायैरभ्युपगमनीयत्वात्‌ अस्यार्थस्य 
सुधायां स्पष्टत्वात्‌ वालिश्यद्योतकमेव ॥ 


(१९२) अन्यच“नच निरवधिकसावधिंका हि मेदे किमपि प्रमाण- 
मस्ति-इति पौरुषेयत्वे समाने कर्दुीदरायणस्य विष्ण्वतारत्वमकिञ्चिः 
त्करं प्रामाण्याप्रामा ण्यव्यवस्थायाम्‌?-इत्येतद्वाक्यजारम्‌-“नच विद्वत्ता 
विद्ठत्तामेदे किमपि प्रमाणमस्ति-इति पौरुषेयत्वे समाने न्यायसुधा- 

परीक्षाकतुः अनन्तक्रणशाख्िणः महामहोपाध्यायत्वाद्युपाधिपुच्छमकि- 
eR प्रामाण्याप्रामाण्यव्यवस्थायास्‌?”- इत्यनेन समानयोगक्षेमम्‌ । 
“आनन्दतीर्थानाम्‌?- इत्युपक्रम्य “विभाग” इत्यन्तं सपादेकपृष्ठ 
पर्यालोचनागन्धस्याप्यभावात्‌ केवलम्‌ “अविद्यो वा सविद्यो वा स्थूळकाय: 
प्रशस्यते? इत्युक्तदिशा खकतिकलेवरबृहणमन्तरा न किमपि गमयंति ॥ 


(१९३) अद्वैत० - “ सूत्रपद्स्य न ब्रह्मसूत्रमात्रपरत्वम्‌ " 


“तत्र CATR ब्रह्सन्नमेवार्थं इति न शङ्करभग- 
बत्पादानाम्‌ , अन्येपाँ वा भाष्यकाराणां संमतम्‌ ; महा- 
भाष्यादौ gate तथाञ्दशनात्‌ | 'अस्पाक्षरमसन्दिग्थं सार- 
बदू विश्वतोमुखम्‌ | अस्तोभमनवद्यं च सत्रं स्रत्रबिदी fe: ॥? 
सूचनात्‌ सूत्रसुच्यते’ इत्यादिसूत्रलक्षणानां सवसाधारण्यात्‌ , 
्रह्ममीमांसाया एव प्रसिद्धया त्रह्मसूत्रभाष्यप्रसङ्गेन सूत्रपद्‌- 
प्रयोगात प्रकरणवशेन परविद्यात्वं ब्ह्मसूत्राणामितयर्थलाभेना- 
पीष्टसिद्धया सूत्रपदस्य ब्रहमसूत्रमात्रपरत्वकर्पनायां प्रमाणा- 
भात्रात्‌ | 'निविशेषितसूत्रत्वं ब्रह्मसूत्रस्य चाप्यतः । इति 
श्रीमदानन्दतीर्थपादोद्शतं वचनं तु-“चकार ब्रह्मसूत्राणि येपां 
त्रत्वमञ्जसा |? 'अस्पाक्षरमसन्दिग्थं सारवद्विश्वतोमुखम्‌ । 
अस्तोभमनवद्यं च सत्र सरत्रविदो विदु॥ इति ब्रह्मसूत्राणि प्रक्रम्य 
Tat रह्मस्तुतिपरभ्‌ ; चकार Aaa’ इति त्रह्वसूत्रपदा- 
योगात्‌ ॥!? 

समीक्षा = सम्पति निर्विशषितसूतरत्वं च कतृवाचकोपपदरहित- 
पदवाच्यत्वं विवक्षितम्‌-ग्रथा जेमिनिसूत्रे पाणिनिसूत्र पतज्ञलिसूत्रमू- 
इत्यादिषु BERT: तथा ब्रह्मसूत्राणां व्याससूत्रमिति 
व्यवहारः पुराणादिषु न इश्यते । ब्रह्मसूत्रमिति व्यवद्दारसद्भावेऽपि. 
निवीशिषितसूत्रत्वं तस्य अक्षतमेव ॥ 


(१९४) wade - “ar “अथातो ब्रह्मजिज्ञासा? 
इति भगवत्पादश्रीशङ्कर-श्रीरामाचुजादीनां श्रीबल्ठभाचायीन्तानां. 
TAMAS, भगवत्पादानन्दतीर्थसम्ग्रदाये तु ' ओम्‌ 
अथातो ब्रह्मजिज्ञासा’ इत्योमित्याचन्तयोरोंकारघटितः सूत्रपाठः, 
किं बहुना ? सर्वाणि ब्रहमसत्राण्याद्यन्तयोरोंकारपदघरितान्येवा- 
धीयन्ते श्रीमाध्वसम्प्रदाये । तत्र- 'ओंकारश्राथशव्दश्न डावेतौः 
ह्मणः पुरा | कण्ठं मिक्ता विनिर्यातौ तस्माद्‌ माङ्गलिकावुभौ ॥' 
इहि ययप्योंकाराथशन्दयोमाङ्गलिकत्वं स्मर्यते; तथाऽपि तत्र- 
“सर्त्रानुगतत्वेन एथगोंक्रियतेऽखिलेः ।' इति अह्मसत्रावयवतया 
तत्पाठो न प्रामाणिकः; अन्यथा वेदवाक्यानासपि प्रतिविधिवाक्यं 
ग्रतिमन्त्रं चादावन्ते चौं(?)कारपाठापर्याऽध्येतृणां प्रतिविधि 


प्रतिमन्त्रं च. तदध्ययनापत्तिग्रसङ्गः, अविप्नसमाप्येऽश्ययनो- 


पक्रमादौ तत््योगस्तु न तदवयवत्वेन, किन्तु खतन्त मङ्ग 
ठार्थम्‌ | 'मङञार्थमपिः मीमांसायामोकारपाठानोचित्यम्‌! REAT, 


सर्वोपक्रमेऽथशव्दस्याप्योंकारवद्‌ मन्गलार्थत्वात्‌ तेनेव. Ta 

सार्थकेनेषनिवाहादोंकारस्यापि मङ्गलाथे नोच्चारणमावद्यकम्‌ । 
मङ्गलाधिक्यमधिकाय फलायेति कृत्यौंकारस्यापि सुत्रादू वहि 
खतन्त्रमङ्गलार्थतया न दण्डेन वार्यते, यदि अथ शब्दमात्रेण 
नारुमिति कस्यचनाऽनाश्वासः स्यात्‌ ।. बादरायणस्य तु 
भगबदवतारस्य न ताइशानाश्चाससंभावना A”? 


समीक्षा - अन्रेदं वक्तव्यम्‌-ओंकारः सूत्रावयव एव । प्रक्षते 
तद्वयवस्वं च तत्कार्यकारित्वम्‌ | तत्काये इष्टादष्टसाधारणम्‌ । प्रथम- 
सूत्रादावुपा्तांकारस्य गुणपूणीर्थकत्वन Fee war विष्णुपरत्वेन 
गुणपरिपूर्णविष्णुजिज्ञासा कर्तव्या-इत्यर्थस्य सम्पन्नखेन प्रथमसूत्रवाक्यार्थ- 
घटकार्थकतया तस्यावयवत्वं सुवचम्‌ । प्रथमसूत्रान्ते पठ्यमानस्य द्विती- 
TREE चाद्यन्तयोरुचार्यमाणस्य तस्य अदृष्टरूपसूत्रकार्यस्य निर्वी- 
हकतयावयवत्वं निव्यूढम्‌ | अत्र च 'सवत्यनोंकृतं ब्रह्म परस्ताच्च घिशी- 
APR श्रुतिः प्रमाणस्‌ । न चात्र ब्रह्मपदस्य वेदमात्रा्थकतया सूत्र 
नास्य प्रमाणस्य प्रसर इति वाच्यम्‌; 'छन्दोवससूत्राणि भवन्ति’ इत्यनु- 
शासनेन सूत्रस्यापि तप्रमाणविषयत्वोपपत्ते; । अन्यथा वेदपाठारम्भा- 
साधारणशान्तिपाठस्यापि सूत्रपाठावसरेऽनवकाशप्रसङ्गः ॥ 


(१९५) किश्च-तिसादोमियुदाह्रत्य यज्ञदानतपःक्रियाः | प्रव- 
तन्ते विधानोक्ताः सततं ब्रह्मवादिनाम्‌॥' इति भगवदूगीतावचनम्रामाण्येन 
ब्रह्मवादिनां यज्ञदानतपःक्रियादिषु ओंकारोचाणस्य विहितत्वकामात्‌ | 


ब्रहमसन्रपाठप्रवचनादेः ज्ञानदारूपत्वात्‌ "तद्धि तपस्तद्धि तप?- 


CCO. Vasishtha Tripathi Collection. Digitized by eGangotri 


— 87 — 


इत्युक्ततपोरूपत्वाच उक्तगीतावचनमत्र साधु समन्वेति | यदि भवदुक्त- 
दिशा शकररामानुजप्रमृतय; salad ब्रह्मसूत्रे पठन्ति तर्हि “सततं 
्रह्मादिनाम्‌?-इत्येतत््रतीपतया ते अन्रह्मवादिन एव स्युः ॥ 


(१९६) अन्यच्च- वेदे प्रतिऋचं मन्त्रत्वश्रवणात्‌ तत्र सर्वेत्रों- 
कारपाठः उत्तम्रमाणानुरोधेन अदृष्टविशेषजनकतया अन्यथा प्रत्यवाय- 
जनकतया चावश्यक एव । साम्प्रतं कचित्‌ व्यवहारे तददर्शनमालस्या- 
ज्ञाननिबन्धनं IARI जायमानफळविशेषानुद्देशेन अध्यायादिपाठजन्य- 
फळमात्रप्रतिसन्धानेनेति वा निर्वाह्यम्‌ | आदिमोंकारस्य उत्तरीत्यान्या- 
त्वेऽपि विन्नवारकत्वस्याप्यनपायः ॥ 


(१९७) ननु अथशब्देनैव वारितो Faas चेत्‌ हिष्याणां 
प्रत्यूहव्यूहसंभावनया बादरायणस्य स्वतः अनाश्चासासंभावनायामपि 


शिष्यहितप्रतिसन्धानेन बहुमङ्गछकरणोपपत्तः । सर्वमिदं श्रीमच्याय- - 


सुधायामेव व्यक्तम्‌ ॥ 


(१९८) यत्तु अन्यथा प्रतिमन्त्रम्‌ ओमथेति पाठोऽपि कर्तव्यः 
स्यादित्यापादनं तत्र “प्रयोगे सति निमित्तानुसरणम्‌ नतु निमित्तमस्तीति 
प्रयोगः! इति न्यायेन समाधीयताम्‌ ॥ 


(१९९) ननु गारुडे 'अथातःशन्दपूर्वणिः इत्येव श्रयते 
नत्वोमथात इति चेत्‌, न, प्रष्टनोरदस्योक्तप्रमाणेनोंकारपाठावर्यक- 

तायाः सिद्धतया तद्‌ विहाय अज्ञाते “अथातः? इत्यंश एव AA 
षौचित्यात्‌ ॥ 


(२००) अपरञ्च अत्र प्रसङ्गे 'निखिरानि सत्राणि-! इति 
गारुडवाक्ये निरुपपदसूत्रशव्देन जेमिन्यादिसूत्राणामपि ग्रहणेन 
निरुपपदसूत्रशब्दस्य ब्रहमसत्रमात्रपरत्वमेवेति नियमो भभ इति यदू 
आक्षिप्त तत्रेदमवधेयम्‌-निखिलानीति पदस्य तत्तत्कपकाणीत्यर्थविवक्ष- 
णात्‌ कतृवाचकपदसमभिव्याहृतत्वमेवायातमिति अन्यसूत्राणामपि ग्रहणे 
न किंचिंदू बाधकमिति ॥ 


(२०१) ननु महामाष्यकारादयः पाणिनिसुत्रादीनि तथा न 
पठन्ति नवा पाठयन्ति इति यद्‌ अभ्यधायि तदसदुद्धतप्रमाण- 
विरोधादनास्थेयमेव | तेषां महर्षीणां ब्रहमवादित्वेन ओंकारपठनस्यैव 
MAMTA | AAG ओंकारादर्शने तदूह; कर्तव्यः ॥ 


(२०२) अद्दैत० — “'एतेन-ओंक्ारस्य परविद्यावयचेषु 
उहवादोऽपि परास्तः | ऊहो हि ग्रकृतिविक्रतिमावे, तदुभयाङ्गेपु 
Faas केवलं Tadd, न तु प्राकृतेष्वपि । नहि वेदान्तवाक्यानां 
परचिद्यापराणां ग्रतिवाक्यमङ्गािभावः, प्रकृतिविक्रतिभावो वा ॥ 


समीक्षा - चात्र मीमांसकपरिभाषित उहः, “किन्तु अध्याहार- 
खर्क उद इति कोपप्रथित एवेत्यसत्तातपचन्द्रिकायामेव स्फुट- 
"मभिहितम्‌ ॥ 

(२०३) wade - ओंकारस्याप्योंकारपूर्वकत्वापत्त्यादि; | 

'आँकारस्य स्वतन्त्रस्य मन्त्रत्वे तस्याप्यादाबन्ते चौं(१)- 
कारपूर्वकत्वापत्तिः, अमन्तत्वे मन्त्रस्यामन्तपूर्वत्वेऽमन्त्रत्वमेब 
स्यात्‌ ; आजुपूर्यीभेदात्‌ |? 

समीक्षा- अत्रेयं प्रतिबन्दी - कायीरम्मे मङ्गलाचरणस्याः 
FAA मङ्गळाचरणस्यापि कार्यविशेषत्वेन तदारम्मे मङ्गलाचरणा- 
न्तरापत्तिः, तत्राप्येवमित्यनवस्था | कार्यारम्भे मङ्गलाचरणस्या नपेक्षितत्वे 
कार्थ रर्मेशिष्टाचारपरम्परा-प्राप्तमङ्गलाचरणस्याकरणीयत्वापत्तिः-इत्यत्रेव 
ओंकारस्य मन्त्त्वे ओंकारान्तरापत्िरनुत्थापनीयैव ॥ 


(२०४) अद्वेत०-'तत्र खवत्यनोंकृत॑ ब्रह्म’ TATE: 
कथञ्चन पूवोदृतगरुडपुराणनचनानुसारेण शास्त्रोपक्रमस्येवोकार 
पूर्वत्वविधिमुन्नतु शक्नोति, नतु प्रतिस्रत्रम्‌, न वाऽऽदाविवान्तेऽपि 
तत्पाठविधिम्‌ | आंकारस्यापि प्रतिसनन प्रतिवाक्याथ वाऽन्वयो 
नास्त्येव ॥!? | 

समीक्षा-अत्र 'परसाच विशीर्यते? इत्यर्थवादवाक्येन अन्री5- 
प्यांकारपठनस्य विहितत्वावगमात्‌ शाखोपक्रमस्यैवोंकारपूर्वकत्वमित्या- 
Fel दुराग्रहग्रह्‌ एव ॥ 


(२०५) किञ्च ओंकारस्य गारुडानुरोधेन माङ्गलिकखेन ग्रन्थो- 


१२ 

पक्रमे पाठं यदि भवान्‌ अनुमन्यते तर्हि तत एव 'मङ्गलादीनि मङ्गल- 
मध्यानि ASA प्रथन्ते, आयुष्मत्युर्पकाणि च भवन्तिः इति वच- 
नात्‌ ओंकारपठमं सर्वत्र दण्डावारितमेव ॥ 


(२०६) अन्यच्च ओंकारस्य गुणपूणीर्थकतया प्रतिसूत्रमारम्मे 
- गुणपूर्णत्वप्रतिज्ञाथेतया अन्ते च तन्निगमनार्थतया च ब्रह्मणः गुण- 
en रृततसवसूत्रवाक्यार्थघरकार्थपरतयाऽवयवत्वं निरा- 
पदमेव ॥ 


(२०७) ननु 'ओतत्त्ववाची die: वत्तयसौ तद्गुणोतताम्‌ || 
स एव ब्रह्मशब्दार्थः' इत्यनुव्याख्यानोक्तरीत्या ओंकारार्थस्मैव ब्रह्मः 
पदार्थले ब्रह्मपदैयरथ्यमपरिहारयम्‌ इति चेत्‌ , न, वेदेः जिज्ञासाविधा- 
नार्थ तद्रिजिज्ञासस्व, तद्‌ ब्रक्षेति'इति निर्देशः कचित्‌, कुत्रचिच्च 'ओमि- 
` त्येतदक्षरमुद्वीथमुपासीत' इत्यादि । तत्र जिज्ञास्यस्येतरव्यावर्तकतया 
काचिद्‌ त्र्शब्दः, aS ओंकारः, कुत्रचित्‌ आत्मशव्दः, इत्यादयो 
विवक्ष्यन्ते इति ज्ञापनार्थ ओंकारत्रह्मपदयोरुमयोरपि प्रयोगः-इति 
नान्यतरस्म वैयर्थ्यम्‌ ॥ (अद्वैततस््वसुधाकर्ता सर्वत्र “ओमाङोश्च? 
इत्यनुशासने लङ्घयति) 


(२०८) अद्वैत? - 'अकारः सर्ववागात्मा परत्रह्मामि- 


घायकः | तथौ ग्राणात्मको प्रोक्तौ व्याभिस्थितिविधायको 1? 
इति गरुडपुराणवचनेन यदि संवात्म-सर्वव्यापकनियामकस्वरूप- 
मोंकारार्थः, तहिं स कथं नारायणपदपर्यायः ? अयं चार्थो ब्रह्म- 

पदेनाप्यवगम्यत इत्येव द्वेतसिद्धान्तात्‌ किमर्थं वाऽस्यौंकारे- 
णापि विवरणम्‌ ? तत्रौमर्थो ब्रह्मविष्णुशिवात्मकं मायोपहितं 
खरूपम्‌, यदेव सदाशिव - नारायणादिपदबोध्यं सृष्टिस्थिति- 
संहारकारणं व्यापकछ्ुपास्यपरमकाष्ठारूपं सगुणमवान्तरतात्पय- 
विषयः; 'जन्माधस्य यतः’ RTA तटस्थरक्षण- 


लक्षितम्‌ WW? 


समीक्षा - अत्र गरुडपुराणवाक्यम्‌ ओंकाराथेव्याख्यानरूपस्‌ 


इति भवता भ्रान्तम्‌ | वस्तुतस्तु अथातः | शब्दव्य़ाख्यानमेव तत्‌ ॥ 
(२०९) किञ्च 'आंकारेणेव सवी वाक्‌ संतृण्णा'-इत्यादिश्रत्या 
आंकारार्थस्य सर्ववेदार्थतया तत्र अवान्तरतासपथैविषयत्वकथनमयुक्तम्‌ ॥ 


(२१०) dace - “ब्रह्मजिज्ञासेति समस्तपद्घटकः 
्रह्मशग्देनौंपदस्य खतन्त्रस्या नन्वयेन सतरार्थसमन्बयाभावात्‌ ॥/7 


समीक्षा - पतच्छङ्कायाः तात्प्यचन्िकायाम्‌ अङ्गावतारन्या- 
येन परिहारः स्पष्टः ॥ 


(२११) अद्दैत० - “aga - भर्गशव्दार्थोडपि - च्याः 


स्यातः | सहि विष्णुपदस्य नारायणपरत्ववद्‌ रुद्रपरत्व एव 


प्रसिद्धः ।।'' 
समीक्षा — समन्त्रयाध्याये अन्यत्र प्रसिद्धानां सवेषां शब्दानां 

परब्रह्मणि समन्वयसमर्थनेन भर्गशब्दस्य रुद्रे प्रसिद्धिः नास्माकं 
"विरोधिनी ॥ 


(२१२) Wao- “ तत्र शोधितस्त्वंपदार्थ इव शोधित- 
स्तत्पदार्थोऽपिं, इति तत्वमसि - वाक्यार्थ आत्मैव प्रमाणान्तरेणा- 
ज्ञातः 'आत्मा वा अरे द्रष्टव्यः’ इति विपयवाक्यस्य विषय इति 
सङ्गतिरप्यविकला । न चेवं सति पूर्वोत्तरयोः पक्षयो भिन्नविषयता 
ZART इव । तत्र ग्रतयक्षाबगतशरीरेन्द्रियात्मकजीवात्मस्वरूपमति- 
रिच्य तद्विरोघेऽपि gar यदीश्वरो जीबव्यतिरिक्तः प्रामाणिकः, 
तहिं जीबोऽपि पूर्वोक्तः प्रतयक्षाद्यनवरगतः कर्थं न वेदान्तप्रतिपाद्यो 
भवति ? प्रत्यक्षविरोधस्तूभयत्र समानः । किं बहुना ? अहं 
गच्छामि गौरः स्थूरः इति प्रतयक्षविरोधेऽन्यत्‌ at यदि प्रमा- 
णम्‌, तहि कथं gR, तदुपबृंहितमनुमानादि च न प्रमाणम्‌ ? 
कथं च तद्‌ जरदवादिवाक्यवत्‌ उन्मत्तवाक्यमिव वा? कथं चाक- , 
त्रादिजीवस्वरूपवोधकं वाक्यसुन्मत्तवाक्यम्‌} अपौरुपेयत्वात्त- 
IAA? अन्यथेश्वर-परत्वेऽपि कथं वेदान्तवाक्यानि न NE- 
चादिवाक्यवद्‌ भवेयुः ।।'? 


समीक्षा - अत्र प्रत्यक्षाद्यनवगत; जीव; वेदान्तप्रतिपाद्य इत्य- 
नुपपन्नम्‌ , तथा सति वेदान्तवाक्यजन्यज्ञानेन प्रत्यक्षसिद्धकतृत्वभोक्त- 
त्वादेवाधस्त्वदीप्सितो न सिद्धयेत्‌ , मिन्नविपयकत्वात्‌ | शुक्तौ प्रत्यक्षत 
प्रतीयमाने हि रजतं शुक्तिप्रत्यक्षेण बाध्यते | तथा च चेदान्तवाक्यप्रति - 

TA प्रत्यक्षाद्यवगतत्वमेव त्वयाऽङ्गीकार्यम्‌, प्रत्यक्षसिद्धकतृत्वादे: 
वेदान्तवाक्ये निषेधे प्रत्यक्षविरोधो दुरुद्धरः | इत्थंच वेदान्तवाक्यस्य 
उन्मत्तवाक्यत्वमेव स्यात्‌ | एतस्यामापत्ती श्रीमता प्रत्यक्षविरोधपरिहारे 
एव यत्न: काः, नतु वेढस्यापौरुपेयत्वकथनेन कृतकृत्यता मन्येत | 
अन्यथा यदि वहिन स्यात्‌ तर्हि धूमोऽपि न स्यात्‌? इत्यापादकं पुरुषं 
प्रति “नेयमापत्तिः धूमस्य प्रत्यक्षसिद्धत्वात्‌? इति समादधत्‌ पुरुषोऽपि 
कृती स्यात्‌ । अत्र वेदान्त ईश्वरप्रतिपादनेऽपि प्रत्यक्षविरोधः समान 
इति प्रतिबन्दरद्भावनमनवसरदुःस्थम्‌ । वेदान्तवाक्यानां प्रत्यक्षसिद्ध 
व्यतिरिक्ते्वरविषयकत्वेन विभिन्नविपयकतया प्रत्यक्षविरोधानवकारोन 
वेषम्यात्‌ ॥ 


(२१२) अद्दैत० - “नच विगलितान्तःकरणादिवन्धः 
स्यात्मनी वेदान्तवेद्य जीवगोचरम्रत्यक्षेण वाधः सुवचः; 
अन्यथा जीवमोक्षप्रतिपादनपरवेदान्तानामप्यम्रामाण्यापत्तिः । 


यदि मुक्तात्मप्रतिपादनेन वेदान्तानामविरोधः, तह्यकतृत्वादिख- . 


रूपसंविन्मात्रस्पेश्वरत्वोपलक्षिताखण्डसंचिन्मात्रस्यैव गुक्तात्म- 
त्वात्‌ गरत्याक्षस्यागमेन बाधो दुरपद्दवः ।।? 
समीक्षा- अत्र जीवात्मनः प्रत्यक्षसिद्धान्त:करणादिवन्धनिवृर्ति 


मोक्षकाले श्रृतिः प्रतिपादयति । अतः इदानी प्रत्यक्षगृहीतस्यान्तःकर- 
णादिबन्धस्य अपलापं अतिन विधत्ते | अट्वैतमते तु बन्धस्य त्रैकालिक : 

निषेधप्रतियोगिखेन रूपेण प्रतिपादिका श्रुतिः प्रत्यक्ष कथे न विरुणद्वि! 
"अतो मुक्तात्मप्रतिबन्या नात्रा55स्पद्म्‌ ॥ 


(२१४) अद्वेत० - “युक्तत्वे हि सर्वत्र परविष्टतवं त्रह्मण 
एव सर्वात्मनः, Males त्रह्ले'ति सबौत्मतया, अधिष्ठानत्वेन 
बा, न तु गुणपूर्णत्वमोतशव्दार्थः, शुणानामञूतीनां प्रवेशा- 
संभवात्‌ l” 


o समीक्षा- अत्रामूतानां गुणानां प्रवेश्यासंभवं प्रतिपादयन्‌ भवान्‌ 
त्रह्मणो5प्यमूर्तत्वात्‌ सर्वत्र प्रविष्टत्वं ब्रह्मण wR कर्थ wala निर- 
Ten? “खे चोरः gery इतिवत्‌ खन्यायविरेधात्‌ ।। 


(२१५) अड्वेत०-“'ओतशब्देन कर्मणि व्युत्पक्षन गुणेः 
प्रविष्टत्ववर्णन तु ‘aaah wat एवान्तयीमिणो5- 
घिष्ठानस्य प्रवेशकवृत्वबोधनात्‌ जगद्वाचित्वेन न ञह्मवाचित्व- 
` संभवः, इति कतृवाचित्बमेव । तत्र बरह्मणः प्रवेशकतृत्व तु 
तत्सृष्टमात्रस्य तदात्मतया 'सन्‌ घटः? इत्येवरूपेण प्रतीयमान- 
स्येति जगजन्मादिनिभित्तकारणतामात्रत्वे त्रण ओतत्वम- 
सम्भवि, इत्योंपदस्य मङ्गरार्थस्य सत्रावयवतया प्रयोगेऽप्योतत्व- 
बाचिन ओंपदस्याद्ेताचुगुण विवरणमेव युक्तम्‌ 1? 


छ समीक्षा - अत्र वर्णनन्तु' इतीदमनन्वितमवतिष्ठते । न्यायसुधा- 
परीक्षाथे बद्धपरिकरस्यास्य खवाक्यौचित्यपरीक्षायामप्यक्षमस्वे भूयस्सु 

weg वीक्ष्य विलक्षा भवाम; | किञ्च भगवति निस्सीमाचिन्त्यमहिमनि 
सर्वाधारत्वं सस्मिन्‌ प्रविष्टत्वं च बहुतरप्रमाणसिद्धत्वात्‌ सूपपादस्‌ l 
` “तत्रैकस्थं जगत्‌ कृत्स्नं प्रविभक्तमनेकधा |” “अहमात्मा गुडाकेश 
सर्वभूताशयस्थितः” इत्यादीनि भूयांसि प्रमाणानि अत्र सुधियो विभा- 
वयन्तु | वस्तुतस्तु गुणैः प्रविष्टत्वं नाम गुणप्रतियोगिकसम्बन्धः | सच 
सविरोपामेदरूपः-इति सर्वमनवद्यम्‌ ॥ 


(२१६) अन्यच्च जगन्निमित्तकारणत्वे ओतत्वमसंभवि? इति- 
यत्‌ प्रतिज्ञा तंतत्‌ कालादीनां विभूनां कार्यमात्रे निमित्तमूतानामोतत्व- 
दशनेन तद्वद ब्रह्मणोऽपि सम्भवेन बाघितमेव ॥ 


(२१७) किञ्च ARN: प्रवेशकपुतव तु तत्सृष्टमात्रस्य तदात्म- 
तया? इति यौष्माकीणोपपादनमेवासम्बद्धस्‌ ; अभिन्न वस्तुनि प्रवेश 
कतृत्वकर्मत्वयो विरुद्धत्वात्‌ | अधिष्ठानमूते शुक्त्यादौ रजतादिकमक- 
्रवेशकतेत्वाव्यवहाराच || 


(२१८) mado — “इयान्‌ विशेषः- तत्र जिज्ञासाशब्द- 
सूचितं तदर्येकदेशज्ञानमात्र नाप्यतमम्‌ | त्चाविद्यानिवर्तकमव- 
गतिपर्यन्तमखण्डाकारवृत्तिमात्रम्‌, न ब्रह्मस्वरूपम्‌; तस्य नित्या- 
पस्यानाप्यत्वात्‌,तदग्रापिभ्रमनिवत्तिमात्रस्याप्याप्यत्वाच्च न ततोऽ- 
तिरिक्तं किमपीत्यद्वेतसिद्धान्तः | डेतसिद्धान्तस्तु प्राप्पतस ब्रह्मः 
स्वरूपमिति Ul? : 

` समीक्षा - अत्र ्रमनिवृत्तः आत्मातिरिक्तत्वे तस्या मिथ्यात्वेन 
मिथ्यामूतस्यैव संसारे इव आप्यत्वापत्तिः, तथा च संसारमोक्षयोवेल- 
क्षण्यं न स्यात्‌ । आत्मरूपत्वे तस्य नित्याप्तत्वादाप्यत्वानुपपत्तिः | चरम- 
वृतत्युपरक्षितस्यात्मनः भ्रमनिवृत्तिस्वरूपत्वेडपे पुनसतद्दोषतादवस्थ्यम्‌ , 
२४५ तमे पठे रजतं यथा शुक्तेरुपलक्षणम्‌, एवं जगद्‌ ब्रह्मणः 
उपलक्षणम्‌? इति भवता वक्ष्यमाणत्वेन वृच्युपलक्षितत्व वृत्त्यारोपा धिष्ठा- 
नतवमेवेत्येव फति । सर्वारोपचरमनिवृद्दिकाले वृत्त्यारोपत्वासंमवात्‌ 
तदारोपस्येदानीमेव वक्तव्यतया चरमबृस्यारोपाधिष्ठानस्यात्मन इदानी- 
मेव सत्त्वेना55प्यत्वायोगात्‌ || 


(२१९) अट्वैत०- “तत्र प्रयोजनं विशिष्य सूत्रण साक्षाद्‌ 
fey, देतसिद्धान्ते तु न साक्षाद्‌, विशिष्य | सरत्रकारस्या55- 
सत्वात्‌ सग्रयोजनत्वमात्रमवगतं स्यात्‌ न तु प्रयोजनविशेषः । 
अतो विचारे प्रबृत्ति; सपपादाज्द्रैतराद्वान्ते । विचारस्तु संशया- 
धीनः | संशयस्तु विचारणीयवाक्ये कोटिद्वयोपस्थापकपदविशे- 
पादिसममिव्याहर-बलाबरुनिर्णयाभावनिवन्धनः ॥!? 


समीक्षा — अस्मन्मते “अतः? शब्दस्य मोक्षास्यफलसद्भा- 
वात्‌ इत्यथामिधानेन FERAN न निर्दिष्ट इत्यपलापः दुराग्रहपटछ- 
च्छन्नचक्षुष्कताम्‌ अज्ञतां वा गमयति ॥ 


(२२०) किश्च अद्वेतराद्वान्ते निर्विशेषे विचारप्रयोजकसंशय 

एव न य्युत्तिष्ठते | सर्वकोटिविनिर्मुक्ते तस्मिन्‌ कोटिद्वयोपस्थापकस्या- 
सम्भवात्‌ ॥ 


(२२१) अन्यच्च- "तद्विजिज्ञासस्व, तद्‌ ब्रह्म' इति श्रतिस्थ- 
ब्रह्मशब्दस्य “बृहन्तो ह्यस्मिन्‌ गुणाः? इति ger अनन्तगुणपूर्णत्व- 
मर्थः, नतु सत्नघटकत्रह्मशब्दस्य | तत्र तु खूढिमात्रविवक्षया विष्णु- 
रित्यर्थः, ओंकारस्य च गुणपूर्णत्वमर्थ इति पौनरुक्त्यपरिहारस्य सुधाटिप्प- 
णीषु स्पष्टतयोछेखात्‌ तदनववुच्येव पराक्रान्तं परीक्षकेण ॥ 


(२२२) अद्वैत०- “एतेन-वाक्यत्वमापदस्य, ब्रह्मपदस्य 
चेति - प्रत्युक्तम्‌ | अव्पाक्षरासन्दिग्विश्वतोप्ुखात्मकद्न्नस्य ` 
वाक्यद्टयघटितत्वकर्पनं निष्प्रयोजनमपि । एकेनापि ब्रह्मपरेण 
पदेन, वाक्येन वा जडव्यावृत्तिः जीवव्यावृत्तिश्र सिद्धथतः इति 
न तदर्थमप्येकतरापेक्षा नियता ॥!? 

समीक्षा- अत्र ओंपदस्व ब्रह्मपदस्य च यौगिकत्वेन अवयवार्थ- 


संसर्गबोधकतया वाक्यतुस्यत्वमेव सुधाकारविवक्षितम्‌ , नतु वाक्यत्वम्‌- 
इति सुधाटिप्पणीषु व्यक्तम्‌ | अतः सूत्रे वाक्यद्व्यघटितत्वशङ्कानवसरः॥ 


(२२३) किञ्च विषयवाक्येषु जिज्ञास्ये इतरमेदसाधकानाम्‌ 
ओमादिपदानां सर्वेषां ग्रहणार्थमुपलक्षणतयोंपदं गृहीतमिति द्योतनार्थं 
्रमपदस्याष्युपादानमिति न पदद्वयस्य बैगर्थ्यमिति पूर्यमेवामिहित- 
मस्माभिरत्र ॥ 


१२ 

(२२४) अद्दैत० - “तत्र जिज्ञासाविपयत्वमपि न जीव- 
जडव्यावृत्तस्य सगुणस्य; ईश्वरो जडजीवभिन्नः इति प्रत्यक्षा- 
दिनाप्यवगतत्वात्‌ | न च जडजीवव्यावृत्ते ब्रह्मणि प्रभाणान्तराव- 
गते संशयोऽपि । ब्रह्मशन्दार्थशुणवत्वासावेनैवानुमानिको जड - 
जीवप्रतियोगिको भेद एकेनापि पदेनानन्तकर्याणगुणबोधकेन 
सिञ्चति; अन्यथा पदद्वयेन, वाक्यद्वयेन वा तद्मावृत््यसिद्या 
विचारितमप्यज्ञातमेव स्यात्‌ । इति नात्र जिज्ञास्यस्वरूपनिहेशः 
स्यात्‌ l’ 
| समीक्षा - अत्र सगुणस्य जिज्ञासाविषयत्यं Peat 
भवान्‌ १३३ तमे पृष्ठे 'सगुणस्य जिज्ञास्यत्वे स्वस्य ्ैतभ्योऽविवादं 
TANT इति पूर्वापरविरोधं व्यस्मा्ीत्‌ ॥ 

(२२५) किञ्च इश्वरो जडजीवभिन्न इति प्रत्यक्षा दिनाप्यवगतत्व 
वदन्‌ भवान्‌ जातेश्वरसाक्षाक्ारः इति ख्यापयत्यामान वारिशेषु १ ॥ 


(२२६) अद्वैत०-“इदमेवाभिम्त्योक्तम्‌ - अकारवाच्येन 
तत्पदार्थेनोकारवाच्यस्याभेदो मकारेणोच्यते, नित्युद्ध-ब्रह्मस्व- 
रुप वा बरह्मोकारार्थ इति च । न चेदमग्रामाणिकम्‌ ,प्रमाणविरुद् 
at | नित्यशुद्ध-वुद्धस्वरूपं हि ब्रह्म नििशेपग्रत्यगभिन्नसंयिन्मात्रम्‌ 
शुद्धत्वात्‌, अनाब्वतत्वात्‌ तन्मतिरेकेण जडानामभावाद्वा न पारमा- 
थिकजडभेदवत्‌ , उपाधिनाशे तद्भेदप्रयुक्तजीवभेदाभावात्‌ वस्तुः 
TA प्रयगमिनत्वाच्च न तद्‌ जीवव्यावृत्तम्‌ , इति नित्यशद्धयुक्त- 

स्वभावं ब्रह्मेति विवरणे जीवादिव्यतिरिक्तवस्तुसाधनविरोधीति 
वचनं व्याहृतम्‌ इति जडजीवव्यावृत्तत्र्मवोधना्थेमोन्नह्षेतिपद- 
इयमिति न युक्तस्‌ ॥/? | 


सभीक्षा - अत्र सुधावाक्यमनूद्य नकारमात्रे तत्र संयोज्य . 


अप्रामाणिकत्वाद्यमावप्रतिज्ञामात्रेण न भवेद्‌ भवान्‌ कृती । प्रमाणो- 
पन्यासमन्तरा प्रतिज्ञातार्थासिद्धेः ॥ 


(२२७) किञ्च नित्यशुद्धवुद्धस्वरूपमिति व्याख्यानं सुधा- 
कारानूदित ब्रह्मशब्दस्य, न त्वाकारस्य | भवता खाोँकारम्याख्यात्वेन 
आन्तम्‌ , तथा तत्‌ रामानुजीयव्याख्यानं सुधायामनूदितम्‌, अद्वेत- 
मतीयव्याख्याममित्यपि विपर्य॑सम्‌ | किं ब्रूमः? अमिनिवेशरभसाभ्या 
प्रवर्तिते पदन्यासे पदे पदे स्खळतं नैसर्गिकमेव | अत एव “शुचि 
भुषयति श्रुतं वपु” इति भारविवचनं व्याचक्षाणो मल्लिनाथ: शुचि 
सम्प्रदायशुद्धम्‌ , श्र॒त=्अध्ययनस्‌ः इति तास्त्विकमेव जगाद ॥ 


(२२८) ato - कथश्चन तस्य योगेऽपि ब्रह्मपदेन 
सर्वजगत्कारणं मायोपहितमेवोच्यते; उत्तरदवन्नस्वारस्यात्‌ I?” 


समीक्षा - अत्र 'ब्रह्मपदेन मायोपहितमेवोच्यते? इति निष्कर्षता 
एवकारेण निर्विशेषस्य जिज्ञास्यत्वं दण्डवारितमेवेत्यपसिद्धान्तः | नच 
एवकारेण विष्णोरेव व्यावृत्तिः, नतु निर्विशेस्थेति वाच्यस्‌, ANN- 

जन्मादिकारणत्वरूपोत्तरसत्रोक्तहदेत्वमावे निर्विशेषस्य सुतरां तदसम्भवात्‌ 
निर्विशेषव्यावृत्तेरपि त्वदुक्तयुक्तिविषयत्वात्‌ ॥ 


(२२९) wade - “तत्सवितुवरेण्य भर्गो देवस्य 


धीमहि' इत्यत्र भर्गशव्दो ज्योतिमात्रपरोडपि सामान्येन 
ज्योतिः-पदं स्वम्रकाशचिन्मात्रमेव योधयति | निघण्टुप्रसिद्धस्तु 
भर्गः शिव एव, इति न स नारायणपदवाच्यं स्वरूपम्‌ किमपि 
व॒दति ॥?? 


समीक्षा - अत्र भर्गशब्देन स्वप्रकाशचिन्मात्रविवक्षायां 
'सवितुः भर्ग इति सवितृसम्बन्धः नैव समन्त्रीयात्‌, स्वप्रकाशस्य 
परप्रकाशस्वायोगात्‌ | नच सवितृशब्देन चिन्मात्रमेव जिघृक्षितमिति 
वाच्यम्‌, प्रकाशरूपत्वेन स्वीकृतस्य तस्य सवितुरिति षष्ठयर्थ- 
सम्बन्धानुपपत्तेः ॥ ; 


(२३०) अन्यच्च 'धीमहि-? इति ध्येयत्वस्य चिन्मात्रे सम्पा- 
तात्‌ तस्य मिथ्यात्वापत्तेदुर्वीरत्वात्‌ । भवदद्वेतमते उपास्यस्य मिथ्यात्व- 
नियमात्‌ । निघण्डुप्रसिद्धः गतिः प्रदर्शितचरी ॥ 


(२३१) A” इत्यादिकमपि भूमसुखखरूपं 


न विशिष्य नारायणपद्वाच्यम्‌ | “स ब्रह्म स शिवः स हरिः 
सेन्द्र” इति हि “सहस्रशीर्षेति ग्रस्त सर्वात्मकं Aaa पुरुष- 
सूक्तमपि बोधयति, इति पुरुपनारायणशिवादिपदानि ब्रह्मणः 

पर्यायपदानि, इति ब्रह्मणो नारायणपदमात्रवाच्यत्वनियमी न 
प्रामाणिकः A? 


समीक्षा- अत्र स ब्रह्म स शिव-इत्यादिना ब्रह्मशिवादिशब्दः 
वाच्यत्वे एतनिर्वचनलभ्यप्रवृत्तिनिमित्तवत्त्वेन विप्णावेव सिषाधयिषितम्‌, 
न सैक्यमत्रा मिधेयम्‌ | अन्यथा-“यः परः स महेश्वरः'-इति महेश्वरपदेन 
at कथितमिति पुनः शिवपदेन तत्कथने पौनरुकयं दत्तह्तावलम्बनं 
स्यात्‌ | पुरुषसूत्तेऽपि पुरुष एव इदं सर्वम्‌ इत्यनेन सर्वस्य पुरुषाधीनत्व- 
मेव saad, “यदधीना यस्म सत्ता तत्तदित्येव भण्यते? इति 
वचनात्‌ | अत एव “विश्वमेवेदं पुरुषः तद्विश्वमुपजीवति' इति पूर्वार्धेन 
पुरुषसूक्तोक्तमनूद्य तद्विश्चमुपजीवतीत्युत्तरार्धन तब्याख्यानं घटते ॥ 


(२३२) dado - ““नारायणत्रहमत्वतोधिकाः, सदा- 
शिवत्रह्मत्वबोधिकाः, निलुद्धमुक्तादिनिर्बिशेपत्रह्मखरूपमात्र- 
ग्रतिपादिकाश्च बह्व उपनिषदो नारायणपरमात्मत्ववोधकश्चत्य- 
पेक्षया5प्यधिका अद्वेततत्वशुद्ध भूमिकायां समुद्धता नारायणपद- 
मात्रवाच्यत्वे ब्रह्मणो विरुद्धयन्ते l” 


समीक्षा = तृतीयप्रे “न बहुत्वास्पत्वप्रयुक्तो बाध्यवाधक- 
भावः'-इत्यनेन बहुत्वास्मप्रयुक्तं बाध्यबाधक प्रतिषिद्ध अत्र पुनस्त- 
द्रतीपकथनं परीक्षकमानिमानं विनामयति । न चायमभ्युपगमवाद्‌ इति 
बक्तु साम्प्रतम्‌, वास्तविकसमा धानान्तरानुक्तेः | अस्माकन्तु सदाशिवादि- 

ब्रह्मत्वबोधिका: श्रुतयः परब्रह्मणि नारायणे महायोगवृत््या सदाशिवादि- 
शब्दसमन्वयेन सदाशिवादीनां ब्रह्मत्वमन्तरेवोपपन्ना: ॥ 


(२३३) नच नारायणादिशब्दानामेव सदाशिवे समन्वयेन 
सदाशिवस्येव पर्रहत्वं कतो नेति शङ्कयम्‌, नारायणशब्दे श्रयमाणस्थ 
णत्वस्थ संज्ञायामेव विहितत्वेन सदाशिवादिषु नारायणशन्दस्य संज्ञात्वा- 
भावेन तत्र तच्छन्दसमन्वयानुपपत्तः ॥ 


(२२४) अद्वैत - “एतेन - “ध्येयः सदा सवितृ- 
मण्डलमध्यवती नारायण; इत्यपि च्यास्यातम्‌। इदं हि नारा- 
यणशन्दवोध्यत्वं AM न बोधयति | न चात्रेदै वाक्यं 
माणम्‌ |"? 


समीक्षा - एष छोकः गायत्रीध्याना्ै पुराणादिषु विनियुक्तः | 
गायत्ीप्रतिपाचं परंब्रह्मेति सम्प्रतिपन्नम्‌ | अत इदं पं नारायणशब्द- 
बोव्यत्वं ब्रणः साधु साधयति | अतएव श्रीमन्नारायंणस्य दशावतार- 
महिमवर्णनेकपरश्रीमङ्भागवतस्य गायत्रीग्याख्यानरूपत्वं गारुडे “गायत्री 
भाप्यरूपोऽसौ वेदार्थपरिब्वंहित; | पुराणानां साररूपः साक्षाद्भागवतो 
दितः ॥? इत्यनेन सुस्पष्ट समुद्धोष्यते ॥ 


(२३५) अद्वेत०- “बस्तुतस्तु-'अथातो ब्रह्मजिज्ञासेति 
at भाष्ये च व्यापकपरविष्णुपदेनेव ब्रह्मणो निदेशो न 

नारायणपदेन | विष्णुनारायणपदयोरपयौयत्वम्‌ | नच विष्णुशव्दो 
नारायणपदपयायः; अन्यथा श्रह्-विष्णु-शिवात्सिकामि'ति 
विष्णुपुराणे त्रह्शिवसमानत्व विष्णोः प्रतिपाद्यमानं कथमुप- 
प्यते ? तत्र विष्णुपदम्‌ , नारायणपदं बा ब्रह्मपर्याय इति R- 
'ग्रत्यस्तमितभेदं यत्‌ सत्तामात्रमगोचरम्‌ । वचसामात्मसंवेधं 
तज्ज्ञानं ब्रह्मशव्दितम्‌ ॥' इति ब्रह्मशब्दमात्रवोध्यत्वग्रति- 
पादनमन्यथा नोपपद्यते | “विष्णुर्नारायणः कृष्णः!इति निघण्ड- 
लोकप्रसिद्धमानुपखरूपमभिम्रत्य, न त्वौपनिषदं तस््माश्रित्य; 
अमरकोशकारस्य जैनमतावलम्विनस्तत्र ग्रामाणिकत्वानवसा यात 
यदेच स्वरूपं भगवता श्रीकृष्णेनापि नारायणावतारेण'' - 


समीक्षा - सूत्रभाष्ये यतो नारायणप्रसादसृते न मोक्षः 
इत्यत्र ब्रह्मणव्द्स्य नारायण एवार्थः-इति ज्ञापनात्‌-विष्णुपदेनैव 
ब्रह्मणो निदेशः, नतु नारायणपदेनेति अयमर्भकाभिनिवेश एव || 


(२३६) किञ्च विष्णुपदं हि. नारायणपदपर्यायमूतम्‌ | आ- 
पामरपण्डितविश्रुतमिदम्‌ अपलपन्‌ भवान्‌ न स्तोकमपि संकुचति १ 


(२३७) अन्यच “ब्रह्मविप्णुशिवात्मिकाम्‌ इत्यस्य ऐक्य- 
वाचकशब्दस्य समानार्थकत्वं कथं ब्रूते भवान्‌ ? अस्माकन्तु पूर्वोक्त- 
दिशा ब्रह्मसिवान्त्यीमिरूपेण विण्ण्वाख्यरूपेण च नारायण एव सृष्ट्या 
दीनि विधत्ते-इति राद्धान्तः ॥ | 

(२३८) अपरञ्च अमरकोषस्य शक्तिग्राहकता सर्वसम्प्रतिपन्ना, 
भाष्यकारादिभिरभियुक्तेस्तत्र तत्र प्रमाणत्वेन तद्वचनोद्धरणात्‌ । तद्वचना- 
नादरणे तस्याहतमतावलम्वित्वं यद्‌ हेतूक्रियते तत्‌ तस्यान्यतरपक्षपात- 
AJA समर्थयमानमस्माकमेव साधकम्‌ । नच 'वसुदेवो5स्य जनक? 
इति वाक्‍यशेषवळात्‌ 'विष्णुनीरयण: कृष्णः? इति निघण्टुर्लोकप्रसिद्ध 
मानुपस्वरूपमभिम्रेत्य, न त्वौपनिषदं तत्त्वमाश्रित्येति वाच्यम्‌; Ra 
संवैरहमेव वेद्यः' इति तस्प्रैव वसुदेवपुत्रत्वेन ख्यातस्य ओपनिषदतत्त्व- 
त्वसिद्धेः | “अवजानन्ति मां मूढाः” इति वाक्यं कृष्णस्य मानुषत्वं 
जल्पतां युप्माद्दशाना “मूढ? इत्युपाधिमुपदरति-इति युष्मदुदाह्ृतं तद्‌ 
गीतावाक्यं युष्माकमेव प्रतीपम्‌ ॥ 


(२३९) अद्वेत० - “एतेन - 'स एव ब्रह्मशन्दाथों 
नारायणपदो दितः'इति तत्रौंकारव्याख्यामिषेण नहि नान्नि विग्रति- 
पत्तिरित्युक्तिरपि - परास्ता | नारायणपदस्य नाराणां गुणानां 
अयनम्‌ , अराणां दोपाणामनयनम्‌ , नारसमूहवेदयत्वात्‌ तेपा- 
मयनम्‌, आपो नाराः तासामयनमित्यायर्थाः सर्वेऽपि मायो- 
पहिततन्नियामक-सविशेषसदाशिवादितत्तत्पुराणावगतसकलजग- 
त्कारणसर्वशव्दवाच्यस्वरूपपरत्वेन, . वेदवेद्यत्वेन, अद्वितीयत्रह्म- 
परत्वेन, आदिसृष्टिकाली नरजस्तमोगुणाधिकमायोपहितस्रष्ट्रवस्थ- 
संहारावस्थरुद्रमात्रस्येव विष्णुपुराणादौ नारायणशब्दवाच्यत्वप्रति- 
पादनेन कोशेन मानुषावस्थमात्रकृष्णपरत्वस्यावगमेन च द्वैता- 

मिमतत्रह्मस्वरूपमेव नारायणपदार्थ इति न सम्म्रतिपन्नम्‌, “अथातो 
त्रहाजिज्ञासे'त्यत्र श्रृतिविशेपेण नारायणस्येवाब्नह्मत्वातुः ।।'” 


समीक्षा - अस्मिन्‌ वाक्यपुञ्ञ-'अर्थीः सर्वेऽपि? इत्यस्य काप्य- 
न्वयादर्शनात्‌ वाग्डम्बरोञ्य सावहेलमुपेद्यतामेवाहति ॥ 


(२४०) अद्वैतः -“नारायणपर्यायानन्तेश्वरशन्दानाम्‌) किं 
बहुना ? नारायणपदस्याप्युपलक्षणं ब्रह्मपदप्निति तु तुस्यन्यायेन 
“च्येयस्सदा शम्ुराकाशमध्ये' इत्यादिश्रुत्यनुसारेण सदाशिव- 
गणेश-स्कन्द-दु्गदिपदानामप्युपलक्षणमित्यापत्या ब्रह्मस्वरूः 
पस्य नियतस्यः सूत्रेश्युत्रणाच्च नोपपच्चते, इति सर्वानुगतमेकः 
मद्वितीयमेव मायोपहितरूपेण, निर्विशेपरूपेण च प्रत्यगभिन्नः 
मत्र सूत्र्यत इति वक्तव्यम्‌ I? 


समीक्षा-अत्र ध्येय: सदा शम्भुराकाशमध्ये' इति श्रुतौ उक्तस्य 
ध्येयस्य इतरव्यावर्तकशम्सुशब्दोऽपि पूणीनन्दत्वनिमित्तकयोगेन नारा- 
यणमेवाभिधत्ते इति | एवमेव स्कन्दसदा शिवदुर्गादिपदान्यपि समन्वया- 
ध्यायोक्तविधया नारायणपराण्येवेति एतेषां सर्वेषाम्‌ जीवसामान्यस्थ 
जिज्ञास्यत्वव्यावतकतया उपलक्षणभूत: AEST इत्येतदस्माकं सम्मत- 
मेवेति 'दुर्गादिपदानामपि उपलक्षणं स्यात्‌? इत्यापत्तिरिष्टापत्तिरेव ॥ 


ADA: 


(२४१) अद्दैत०-“अत' एव ‘अयमात्मा ब्रह्म'“आत्मेत्ये- 


१४ 

बोपासीत', “आत्मा वा अरे द्रष्टव्यः ‘आत्मा वा इदमग्र आसीत्‌?; 
"तस्माद्वा एतस्माद्वात्मन आकाशः संभूतः’ 'अनेन जीवेना- 
त्मनाञ्नुप्रबिश्य', “स आत्मा तत्त्वमसि श्वेतकेतो’ इत्यादिप्रत्य- 
गभेदपराणि उपपद्यन्ते ॥ 


समीक्षा - इमानि सर्वाण्यपि श्रौतवाक्यानि उद्वैतप्रथान- 
प्रक्रियया अवाच्यं परमार्थतत्वं यदि बोधयन्ति तर्हि जघन्यवृत्तवेव- 
इत्य्वैतेऽस्वरसान्येवेमानि वाक्यानीत्यविद्रतिप्रन्नमेव ॥ 


(२४२) किञ्च “अयमात्मा ब्रह्म! इत्यत्र इदं पदं केवलप्रत्यक्षसिद्ध 


'न बोधयति किन्तु प्रमाणसिद्धमेव | अत एव “जन्माद्यस्य यतः? सत्र 


शाङ्करमाप्ये अस्येति-'इदम्पदस्य प्रमाणसिद्धयोधकत्व प्रतिपन्नम्‌ | तथा 
च अयमात्मा’ इत्यस्य TARTAR: परमात्मा ब्रह्म परिपूर्णः — इत्यर्थः 
र्यबस्ति।'आलेत्येबोपासीतः-“आसमा वा अरे द्रष्टव्यः इति शरुत्योरुपास्य- 
तया आत्मनः कथनेन उपास्यस्य च भवन्मते मिथ्यात्वेन पारमार्थिकप्रत्यग- 
भेदपरत न युज्यते । किन्त्वात्मशब्दस्य “यच्चामो5ति यदादत्त यच्चात्ति 
विषयानिह । यच्चास्य सन्ततो भावः तस्मादात्मेति भण्यते ॥7 इतिं 
निरुत्यनुरोधेन अत्रत्यात्मशब्दः व्यापकत्वाद्यर्थक एव, नतु सवात्मपरः। 
तस्माद्रा पतसमादात्मन आकाशः संभूतः? इति वाक्यं वियदादिप्रपश्च- 
कारणत्वं बोधयत्‌ जीवासमव्याबृत्तमात्मानमेव व्यवस्थापयति । “अनेन 
जीवेनेत्यादिवाक्यं व्याख्यातचरम्‌ | 'स आत्मा तत्त्वमसिः इति वाक्ये 
च छान्दोग्यशाङ्करमाष्योक्तदिशा “तत्वम्‌? इत्यखण्ड पद्म्‌, तथा च 

श्वेतकेतो TTS, असि इत्य्थस्यापि अङ्षिष्टतयैवोपप्नत्वेन 
न प्रत्यगभेदपरत्वमस्यापि सिद्धयति ॥ 


(२४३) अद्वेत०-“नृसिंहतापिन्युपनिपत्तु स्पष्टै जगत्कारणं 
वस्तुगत्याऽद्वितीयं निर्विशेषं प्रतिपादयति, इति न त्रह्वाशन्दोच्त्र 
नारायणतात्पयोभिप्रायमात्रेण, नारायणपदस्यापि तत्तत्मकरणा- 
नुसारेण तत्तत्स्वरूपमात्रपरत्वेन नामरूपविशेषानियन्त्रित्रह्मस्व- 
रूपमेवात्र ARTETA: ॥?? 


समीक्षा- अत्र युष्माभिः नामरूपविशेषानियन्त्रित निविरोष- 
मित्युच्यते, अतो नृसिंहतापिन्युपनिषदः स्पष्टतया निर्विशेषत्वप्रतिपादकत्वं 
दिवास्वमैककम्यम्‌ , यतो नामरूपविरोषाभ्यामेव प्रतिपाद्यस्यावगम; स्पष्ट- 
तया शक्यसम्भावनः ॥ 


(२४४) अद्वैतः - पुरुषसूत्तम्रतिपाचोऽपि सदाशिव 
एव, अथवाऽद्वितींयं त्रक्षेति तु शिवार्कमणिदीपिकादौ व्यक्तम्‌, 
इति सर्ववेदग्रतिपाद्यत्बमपि न नारायणपदमात्रम्रतिपाद्य स्य; 
अन्यथा पुरुषपदेन पुरुषद्रक्तसमाख्यद्नक्तेन च ब्रह्मणः प्रति- 
पादनं कथश्चुपपधेत १ तत्र हि “स ब्रह्मः स शिवः स हरिरि'ति 
नारायणपर्यायहरिशन्दस्य पुरुषांशत्वग्रतिपादनम्‌ , किं बहुना ? 
बृष्णीनां वासुदेवोऽस्मि’ “रामः TAMAA ' इति वासुदेवा- 
दीनामपि त्रह्वाविभूतिस्वप्रतिपादनम्‌ l” 

'समीक्षा- “सहस्तशीर्प देवं विश्वाक्षं :विश्वशम्मुवम्‌ । विश्व 
नारायणं देवम्‌? - इति समास्यसूक्तेन पुरुषसूक्तम्रतिपाद्यो नारायण 
एवेति सिद्धयति ॥ 

(२४५) अपरञ्च भवताऽपि स ब्रह्म स शिवः स हरिः? इति 
वाक्यमुदाहृत्य पुरुषस्य त्रिमू्तिस्वरूपत्वमेवाभिधीयते । एवं स्थिते 
पुरुषसूक्तप्रतिपाद्यः सदाशिव एवेति कयं स्वोक्तिविरुद्ध रपति भवान्‌ 
विशङ्कम्‌ ? अस्माकन्तु, ब्रह्मणिवादि शब्दानां ब्रह्मदिवादिशन्दवाच्य- 
परतया न विरोधः ॥ 

(aes) fa पुरुपसूक्तप्रतिपाचमद्वितीयं ब्रह्मति युप्मदुत्त 
' नोपपद्यते, उतामृतः्वस्येशान:! इत्यनेन मुक्तनियामकत्वकथंनेन मुक्ता- 
-बपि-सद्भितीयत्वान्नानात्‌। न चामृततवस्येत्यस्य देवतस्येत्य्थः, भागवंते 
“अमृतस्याभयस्येशो ACA यदत्यगात्‌ । इति :पुरुषसूक्तः्यार्यानदश- 
नात्‌ | तत्राभयत्वविशेषणेन — भीषोदेति सूर्य:-इति श्रुतिसिद्धमयादि- 
विंरिष्टदेवतापरत्वं व्यावतितिम्‌ ॥ 

(२४७) अद्वैत? - . 

“इश्वरः -सर्यभुतानां RASA तिष्ठति । 
श्रामयन्‌ सर्वभूतानि यन्त्रारूढ्ानि.मायया ॥ 
'तमेव शरणं गच्छ सर्वभावेन भारत । 


= तिमेव' शब्देन भगवता खातिरिक्तस्येश्वरस्य ध्येयत्व- 
'विज्ञेयत्वादिप्रतिपादन च नारायणपदमात्रवाच्यस्यैव परमात्मत्वे 
विरुध्येत ॥?? SEAP 

समीक्षा - अत्र तमेवेति शब्देन खातिरिक्तस्य ईश्वरस्य 
,विवक्षा यदि भगवत:-तर्हि उपसंहारे “मामेकं शरणं ब्रज? इति स्वक्कत 
विधानं विरुद्धयेत ॥ 


(Rgt) किञ्च “स आत्मा तत्त्वमसि श्वेतकेतो’ इत्यत्र “स 
"आत्मा इति कथनेन सवेतकेंतोरनात्मत्वमेव स्यात्‌ ॥ 


(२४९) अद्वैत०- “तत्र सांख्यमतनिराकरणं न केवल- 
ART, किन्तु डवैतव्यतिरिक्ताः सर्वेऽपि ब्रह्म़त्रभाष्यकारा 
Hid, इति साङल्यमतनिराकरणस्य सवात्मना AAA TATU 
ड्वैतिनाँ न समादरमईति तथा च '्रह्मजिज्ञासे ति प्रस्तुत जिज्ञासा- 
कर्म प्रधान त्रह्लेव जिज्ञास्यं मत्वा तदविरोधिनाम्‌, तदुपकारकाणां 
च सगुणत्रह्माविचारकाणाम्‌, अन्येपां च प्रसक्तानां जिज्ञासा5- 


-दवेतमंतेऽप्युपपच्नैव |? 


समीक्षा - अत्र द्वैतिमिरपि ‘रचनानुपपत्तेश्च? इत्यनेन साख्य 
मतनिराकरणं कृतमेवेति प्रसममाहार्योऽग्रं दोषारोपस्तेषु | नैतावता ब्रह्मण 
एवोपादानत्वापत्तिः । स्वातन्त्येण प्रक्कतेरुपादानत्वं सांख्योक्तमसंगत- 
ATA अस्वातन्व्येणोपादानत्वस्य प्रकृती समर्थितत्वात्‌ ॥ 


(२५०)अद्वैत०- “तत्रातदशब्दम्‌ - ज्ञानी प्रियतमोऽतो 
मे त॑ विद्वानेव Aad! इत्यनुव्याख्यानं व्याचष्टे । तेन च 


ज्ञानस्य .मोक्षसाधनत्यं. विवश्यत इति न्यायसुधा। न चैतदपि 3 

बिप्रतिपन्नम्‌, परं तु तत्र तस्य युकिहेतुत्वे साक्षादज्ञाननिवृत्ति- 
रूपदृष्टफलड्वारेत्यद्वेतिन!; ईश्वरप्रसादरूपाइएट्वारेति तु डवैतिनः, 
तत्र च दृष्ट संभवति नादृष्टकल्पनेति न्यायस्य बाधः प्रधान 
बाधकम्‌ | 'उदाराः सर्व AA ज्ञानी त्वात्मेव मे मतम्‌ ।' इति 
ज्ञानिनः स्वात्मस्वरूपत्वं बोधयन्‌ गीताचायेस्तु-'“निवृत्तिरात्मा 
मोहस्य ज्ञातत्वेनोपलक्षितः । इति वार्तिकाथ प्रत्यभिज्ञापयति | 
न तत्र केवलं साधनत्वम्‌, किन्तु फलस्वमपि ज्ञानस्य, परन्तु रूप- 
भेदेन प्रमाणजन्यस्वेन, सिद्धत्रह्मस्वरूपेण चेति स्वीकार एवोप- 
पद्यते;अन्यथाडदृष्टविधया ज्ञानस्य मोक्षसाधनत्वे कर्मेणेव वन्ध- 
निवृत्तिरिति मीमांसकसिद्धान्तेनोपपत्तौ धर्मजिज्ञासातः पृथग्‌ 
ब्रह्ममीमांसा, किं बहुना? ब्रह्मलवरूपमपि न प्रामाणिक स्यात!” 

समीक्षा - अत्र अद्वैतिनां मते अज्ञाननिवृचिद्वारा ज्ञानस्य 
मुक्तिहेतुत्वं यदभ्यधायि, तत्‌ स्वसिद्धान्तविरुद्धम्‌ , यतो हि अद्वैतमते 


अविद्यानिवृत्तिरेव मुक्तिः-'अविद्यास्तमयो मोक्षः सा संसार उदाहृतः।।' 
इति तद्वचनात्‌ ॥ . 


(२५१) किञ्च 'दष्टे सम्भवति नादृष्टकल्पता’ इति न्यायस्य 
बाघे ठ्रेतसिद्धान्तस्योपरि आपादिते युष्मन्मतेऽपि गङ्गासनानेनादृष्टफर- 
` मनभ्युपगमनीयमापद्येत, यदू नास्तिका एवानुमन्येरन्‌ ॥ 


(२५२) अपरञ्च यष्मन्मते ज्ञानफङमूताज्ञाननिबृत्तिः अदृष्ट- 

GAT | अज्ञाननिवर्तकात्मसाक्षात्कारस्य चरमसाक्षात्कारत्वात्‌ । अज्ञान- 
निवृत्तिसाक्षाक्तारेऽङ्गीकृते अज्ञाननिवर्तकसाक्षात्कारस्य चरमत्वं न स्यात्‌ 
इति स्वन्यायविरोधः स्वस्कन्धमेवाधिरूढ; | 


(२५३) अन्यच्च मोहनिवृत्तरात्मरूपत्वाज्गीकारात्‌ आत्मनो 
नित्यसिद्धत्वेन मोहनिवृत्तः फलत्वमेव दुःसम्पादस्‌। नच ज्ञातत्वेनोपलक्षि- 
तस्यात्मनः मोहनिवृत्तितवाङ्गीकारात्‌ मोहनिवृत्तेः फलत्वं सुघटम्‌- इति 
वाच्यम्‌, ज्ञातत्वेनोपलक्षितत्वं नाम ज्ञातत्वारोपाधिष्ठानत्वमेव भवताऽज्गी- 
कृतम्‌ , २८५ तमे पृष्ठ यथा शुक्तेरुपक्षणम्‌ , इति कथनात्‌ | तथा च 
जञातत्वारोपस्य स्वश्रमनिवर्तकज्ञानद॒शायामसंमवेन आरोपस्येदानीमेव 
वक्तत्यतया ज्ञातत्वारोपधिष्ठानभूत आत्मा इदानीमेव सिद्ध इति तद्‌- 
रूपमोहनिवृत्तः फलत्वासंभवात्‌ । 


(२५४) अन्यच्च अत्र ज्ञानस्य साधनत्वं फलत्वं च विरुद्धम्‌, 
तदुपपादकः 'प्रमाणजन्यत्वेन सिद्धब्रह्मस्वरूपेण च? इत्युक्तः AASA- 
कत्र विरुद्धः | 

(२५५) किञ्च यच-अदृष्टविधया ज्ञानस्य गोक्षसाधनत्वे कर्मणैव 
ब॑न्धनिवृततिः स्यात्‌-इत्यापादनं तन्न युक्तम्‌, कर्मणेव बन्धनिवृत्तेः शाख- 
विरुद्धत्वात्‌ ALGER ज्ञानस्य मोक्षसाधनत्वे बहुतरप्रमाणसद्भावात्‌ 
मोक्षस्य अदृष्टसाध्यत्वे कर्मजन्यस्वगादिफलस्य अनित्यत्ववत्‌ मोक्षस्याप्य- 
नित्यत्वं स्यात्‌ इति यद्यमिम्रेयते तर्हि ज्ञानसाव्यत्वेऽपि मोक्षस्यानित्यत्वा- 
पादन सममेव, यत्‌ साध्यं तदनित्यम्‌ इति नियमात्‌ | ननु ध्वेसरूपत्वाद्‌ 

मोक्षस्य यद्‌ जन्य तदनित्यम्‌ इति नियमस्य घ्वंसेतरविषयत्वात्‌ न दोष 
इति चेत्‌ अदष्टसाध्युत्वेअपे बन्धनिवृत्तिरूपमोक्षस्य ध्वंसरूपत्वादेवः 
अनित्यत्वापादनं सुपरिहरमिति सन्तोष््य़म्‌ ॥ 


(२५६) अन्यच 'ज्ञानी त्वामैव मे मतम्‌!-इति वाक्यं aaa 
वाधकम्‌, 'तत्वमसि श्वेतकेतो’ इत्यत्राज्ञानिन एव श्रेतकेतोत्रेह्याभेद- 
बोधनस्याद्वैतराद्वान्तत्वात्‌ अत्र पुनः 'ज्ञानी तु! इत्यत्र तुशब्देनाज्ञानिः 
व्यावर्तनपूर्वकं व्रझामेदेडभिधिस्सिते कथं नु ते दानिम स्यात्‌ १ 


(२५७) किञ्च-्रियो हि ज्ञानिनोञ्यर्थमहे स च मम प्रियः।' 
इति पूर्वार्धन स्वभिन्नतवात्यन्तप्रियत्वं कथयित्वा तदुत्तराथे एव कथम- 
मेदं ब्रवीत? तर्हि उत्तराधस्य का गतिरिति चेत्‌ “ममात्मा भद्रसेनः? इति 
` वत्‌ तत्र प्रियतमत्वमेव दिद्योतयिषितम्‌ | यद्वा 'यचचाझोती' त्युक्तचरवच- 
नानुंसारेण ज्ञानी एव भगवन्तमाम्लोतीत्यर्थः | अत एव “बहूनां जन्मना; 
मन्ते ज्ञानवान्‌ मां प्रपद्यते? इति वाक्यशेषे तस्य विवरणं स्फुटम्‌ II 


(२५८) अन्यन्-अद्वैतमते वि रिष्टाभेदस्यानज्ञीकारेण चिन्मात्र 
लक्षणैवेति तत्रेदं वाक्यमस्बरसमेव ॥ 


(२५९) अद्वैत -“यमेवेप वृणुते तेन लभ्यः? इत्यपि 
भगवत्यरीतिमात्रं मोक्षसाधनं बोधयति, नतु ज्ञानं तत्र हेतुरिति, 
इति तत्र कर्मणामपीश्चरग्रसादद्वारेवः मोक्षसाधनत्वात्‌ किं तद- 

तिरिक्तेन ज्ञानेन ! इतीशरग्रसादसिद्धिद्वारा -ज्ञानमोक्षसाधनप- 
रत्वे aay त्रह्ममीभांसा कर्थ न निष्फला १?” 


समीक्षा — अत्र यस्य प्रसादात्‌ परमातिरूपात्‌ अस्मात्संसारा- 
न्सुच्यते नापरेण' इति श्रुत्यन्तरात्‌ अत्रापि “नायमात्मा प्रवचनेन लभ्यः 
न मेधया न बहुना श्रतेन' इति पूर्वाधीत्‌ मोक्षस्यानितरसाधनरभ्य- 
त्वकथनपुरस्सरं मगवत््रसांदैकसाध्यत्वकथनात्‌-प्रसादस्ैव मोक्षसाधनत्वं 
सुस्पष्टम्‌ | नच “नान्यः पन्था विद्यतेऽयनाय’ इति ज्ञानातिरिक्तस्य मोक्ष- 
साधनत्वनिषेधश्रवणात्‌ न प्रसादस्प्रैव मोञ्षसाधनत्वमिति वाच्यम्‌, 
ुसुक्षगतसाधनेषु ज्ञानस्व साक्षान्मोक्षसाधनत्वम्‌; नान्यस्य, मोक्षः 
साधनस्य इच्छारूपप्रसादस्य भगबचिष्ठत्वात्‌ इत्येवंरूपेण सावका शतयाऽ- 
विरोधात्‌ | इदञ्च सुधायामेव स्पष्टीकृतम्‌ ॥ 


(२६०) अपिच ‘Prat हि ज्ञानिनोऽत्यर्थमहं स च मम प्रियः’ 
इति ज्ञानस्य अत्यर्थभगवत्रीतिकरत्वास्यानात्‌ तग्रीते; साफल्याय 
ज्ञानसाध्यार्थप्रसाद एव मोक्षसाधनम्‌इत्यूरीकरणीयमेव | AG कर्मणा- 
मपीश्वरप्रसादसाधनत्वंन ज्ञानस्य गताथत्वमारङ्कित तस्य कसलभ्य- 
प्रसादस्य स्वागंदिसाधनत्वंन जानस्यव मोक्षस[धनात्यथप्रसादसाधन- 
त्वात्‌ न युक्तम्‌ ॥ | 

(२६१) sate — “न च प्रमाणजन्यज्ञानस्य सोक्ष- 
` ` साधनत्वे विवादः, तस्यादृष्टविधया वन्धनिवर्तकत्वं न तु कुत्रापि 


१५ 

दृष्टचरम्‌ | रजुतत्त्वसाक्षात्कारेणाज्ञाननिवृत्तिदषटविधयेव, नाइए- 
विधया । न च तत्र रजुतत्त्वसाक्षात्कारातिरिक्त ईश्वरप्रसाद, 
अन्यद्वा निमित्तम्‌ ॥'' 


समीक्षा - अत्र शास्त्रैकगम्यस्य लोके CA न युक्तम्‌, 
नाप्यपेक्षितस्‌। अन्यथा निर्विकल्पकत्रह्मसाक्षात्कारस्य अ्मनिवर्तकत्वं 
शाख्दृष्टमिति भवताऽन्गीक्रियते, तच्च लोके जातुचिदपि न दृष्टपूर्वम्‌ | 
प्रत्युत सविकल्पकसाक्षात्कारस्यैव बाधकत्वं इष्टम्‌, तथा च दृष्टविधया 
ज्ञाने बन्धनिवर्तकत्वस्य कांप्यदृष्टचरत्वात्‌ भवद्नङ्गीकारे निर्विकल्पक- 
ब्रह्मसाक्षात्कारे बाधकत्वस्यापि दत्ततिलाञ्जलित्वापत्तेः ॥ 


(२६२) किञ्च- “यथा दृष्ट्या प्रसन्नः सन्‌ राजा बन्धापनो- . 
दकृत्‌ | एवं दृष्टः स भगवान्‌ कु्यीदू बन्धविमेदनम्‌॥” इत्युक्तरीत्या 
राजदरीनजन्यप्रसादेन निगडबन्धनिवृत्तेरोकदष्टत्वात्‌ अदृष्टचरत्वा- 
पादनमप्यनुपपन्नम्‌ ॥ 


(२६३) sate - “यस्य प्रसादात्‌ परमात्तिरुपाद्‌ 
अस्मात्‌ संसारान्मुच्यते नापरेण' इति प्रसादस्याज्ञाननिवृत्ति- 


मोक्षोपयोगित्वम्‌ , सत्यम्‌, प्रतिपादयति | तत्र प्रसादो नामा- 
वरणनिवृत्तिमात्रम्‌ UN? | 


समीक्षा - अत्र प्रसादशब्दस्यावरणनिवृत्तिमात्रमिति अर्थ- 
कथनं किम्प्रमाणकम्‌? एवं निरर्गलार्थकथने कः कमथ न साधयेत्‌ ! 

(२६४) fart “मुच्यते? इत्यनेन आवरणनिवृत्तेः कथितत्वेन 
'प्रसादात्‌-मुच्यते? इत्यनयोः पदयोरसम्बद्धार्थकत्वं स्यात्‌ | ननु अत्र पर- 
मार्तिरूपात्‌ संसारात्‌? इति कथनेन आर्तिनिवृत्तिरेव मुच्यते इत्यस्यार्थ 
इति चेत्‌, 'अविद्यासहकार्येण नासीदस्ति भविष्यति’ इत्यद्रेति- 
सिद्धान्तानुसारेण अविद्यारूपावरणनिवृत्तिसमकालमेव कार्भरूपदुःख- 
निवृत्तरपि भाव्यतया प्रसादात्‌ सुच्यते’ इति पश्चम्यनुपपत्तिदुरुद्धरा ॥ 


(२६५) aao - “तत्र भक्तिरपि साधनमिति तु न 
विप्रतिपन्नम्‌ | भक्तेः प्रसादद्वारा मोक्षसाधनत्वं तु तन्निवन्धन- 
साक्षात्कारद्वारा तत्साधनत्वाभिप्रायम्‌ । अत एव- “भक्त्या माम- 
fasta’, “मयि चानन्ययोगेन भक्तिरव्यमिचारिणीः- 
इत्यादिस्मृतयो भक्तेज्ञीनसाधनत्वशुपपादयन्त्यः सङ्गच्छन्ते I? 


समीक्षा - “मत्तया त्वनन्यया शक्यः अहमेवंविधोऽञुन | 
ज्ञातु द्रष्ट॒ च तत्तेन प्रवेष्टुं च परन्तप ।।' इतिवाक्येन भगवस्मवेशरूप- 
मोक्षार्थमवि भक्तेरावश्यकताख्यानेन भक्त्या मामभिजानाति’ इति 
वाक्यमपि तदनुसारेणैव व्याख्येयम्‌ | भक्त्या ज्ञानम्‌ तेन च पक्रभक्तिः, 
तया च दर्शनम्‌, तेन च क्रमेण TERT पक्ततमा च भक्तिः, तया चात्यर्थ- 
प्रसादः, तेन च AR: | न चैतेन “नान्यः पन्थाः इति ज्ञानेतरसाधन- 
निपेधविरोध इति वाच्यम्‌; माहात्यञ्ञानपूर्घकप्रेमप्रवाहस्प्रैव भक्तिः 
रूपत्वेन भक्तिञ्जीनाविनाभूतैवेति विरोबस्यानुन्मेषात्‌ | इदश्च सुधायां 
व्यक्तमेव ॥ 

(२६६) अद्वेत०-“एतेन- 'भत्त्येव Tera विष्णुः? 
इति वचनमपि- व्याख्यातस्‌; तेन हि सविशेपत्रहोपासनमपि 
श्रवणादिकमिव नि्विशेषत्रह्मसाक्षात्कारेऽन्तरङ्गसाधनमित्येवाव- 
गम्यते | तदुक्तम्‌ - $श्वरामुग्रहादेव पुंसाभद्वेतवासना? “वशीकृते 
मनस्येषां सशुणत्रह्मशीलनात्‌ | तदेवाविभेवेत्‌ साक्षादपेतोपाधि- 
कर्पनम्‌ इति ॥' 'कर्मणा त्वथमः प्रोक्तः? इति तु कास्यकमा- 
भिप्रायस्‌ , न तु सास्तिकक्रमसिश्रायम्‌ ; तस्य ज्ञानसाधनत्वेना- 
घमंस्वानापदकत्वात्‌ tl”? 


समीक्षा - इश्वरः भक्तान्‌ अनुगृह्य अट्गैतवासनासुत्पाद् 
स्वीयमीश्चरत्वमेव हापयति इत्पहो | इश्वरस्य बालिश्यम्‌ अत्रैतमते | यत्त 
“कर्मणा त्वथमः प्रोक्तः? इत्यत्र कर्मपदं काम्प्रकर्मामिप्रायम्‌ , नतु 
सास्विककमीभिग्रायम्‌ | तस्य ज्ञानसाधनत्वेन अधमत्वानापादकत्वात्‌ ।? 
इत्यभाणि तत्तु तस्रमाणाविमशीनिवन्यनम्‌-“तत्र कर्मणा स्वधमः प्रोक्तः 
प्रसादः _ श्रवणादिभिः | मध्यमो ज्ञानसम्पत्त्या प्रसादस्तूत्तमो मतः |” 
इति श्रवणादीनां ज्ञानसाधनतत्वेऽपि मध्यमग्रसादसाथनत्वकथनवत्‌ ज्ञान- 
 साधनसास्विककर्मणामधमप्रसादसाधनत्वधुपपन्नमेव ॥ 


(२६७) ac- “वस्तुतस्तु 'अथशब्दोक्तार्थहेतुत्व- 
समर्थनां QALI | न चाथणव्दार्थ ईश्वरभक्त्यानन्त- 
qq, येन तत्साधनत्वं प्रसादडारा समर्थयितुस्‌ - अतःशब्दः 
स्यात्‌+ अन्यथाजिज्ञासासाध्याया भक्तेः जिज्ञासातः प्रागेव सिद्धये 

जिज्ञासा वितथा स्यात्‌ । न च भक्तिजिज्ञचासासाधनस्‌, किन्तु 
तत्फलम्‌ , इति कथमीश्वरप्रसादहेतुत्वमतःशव्दार्थः स्यात्‌ Al!” 


समीक्षा - अत्र अथशन्दोक्तार्थहेतुखसमर्थनार्थम्‌ “अतः'शब्द 
इत्ययुक्तम्‌ | आनन्तार्यबोधकेनाथशब्देनैवानन्तर्यप्रतियोगिनो हेतुत्वस्य 
सिद्धः । नच सिद्धेऽपि हेतुत्वे सत्यां विप्रतिपत्तौ अतःशब्देन समर्थन 
मावश्यकमिति वाच्यम्‌ ; जिज्ञासाकर्तव्यत्वरूपसाध्ये प्रतीयमानान्व- 
यस्यातःशब्दस्याथश्डाथेऽन्वयायोगात्‌ । अतःशब्दस्वथशब्देनोक्तै 
केवळ WH, नतु समर्थयेत्‌ | वस्तुतस्तु अतःशब्दः-जिज्ञासा- 
झब्दोक्तविचारस्य कर्तव्यत्व॑ यावन्तमथं विना नोपपद्यते तावतः सर्वे- 
स्मैव बोधकः | अन्यथा जिज्ञासाकपन्यत्वसमर्थनोपयोग्यर्थजातबोधक- 
शब्दान्तरामावात्‌ सूत्रस्य न्यूनता स्यत्‌ । प्रकृते जिज्ञासाकतेव्यत्वसमर्थ- 
नावे निप्फले प्रवृस्ययोगात्‌ किंश्चित्‌ फळं वक्तव्यम्‌ | अप्रामाणिकस्या- 
स्म जिज्ञासायोगात्‌ ब्रह्मणि वेदस्य प्रामाण्यं तदुपयोगि सिद्धे व्युतपत्त्या- 
दिकं वक्तव्यमेव | अथशब्देन अधिकारानन्तर्यमात्रस्यैव कथितत्वेन 
उवरितार्थजातस्यातःशब्देनेव बोधनीयत्वात्‌ ॥ 


(२६८) किच्ादवैतमतेऽपि अथशब्द शमदमादिसम्पस्याः 
Taes विवक्षित एव | अत्र शमो नाम “शमो मन्निष्ठता बुद्धेः 
इति भागवतवचनात्‌ भक्तिविशेषरूप एव । तसात्‌ इश्वरभक्त्यानन्त्यस्य : 
अथशब्दार्थ्वनिराकरण स्वसिद्धान्तविरुद्धम्‌ | तथा जिज्ञासासाध्यभक्तः = 
जिज्ञासासाधनत्ये कथमिति अन्योन्याथगोद्वावनम्‌ उक्तरीत्याञ्द्वैतिनमेव | “2 

लक्ष्यीकरोति । अस्माकं मते तु प्रागुक्तदिशा पक्कपक्रतरपक्कतमे- 
त्यादिम्तत्रैविध्येन किब्चिद्भक्तेः जिज्ञासासाधनस्वै किञ्चिद्मक्तेश्व 
जिज्ञासासाध्यत्वमपि युज्यते | इदमपि सुधायां व्याकृतमेवेति तद्दर्शिनां 
न तिरोहितम्‌ ॥ 


(२६९) अद्दैत० - “'दरव्यकर्मगुणकालखभावजीवादीना- 
मीश्वरानुग्रहकायेत्वं तु तदुत्पत्तौ तस्य कारणत्वमात्रेण । 
न चैतावता ज्ञानमात्रेणेश्वरप्रसाद विना मोक्षसिद्धिविरोधः | 
तस्पैव मोक्षदत्वादिकमपि तदुपयुक्तज्ञानोत्पादनद्वारेणेत्यनुपदः 
मेवोक्तन्‌ UW? 

समीक्षा - अत्र दरव्याद्युपत्तौ इश्वरानुम्रहस्य - कारणत्वकथनं 
बाधितम्‌, प्रकृतिरूपद्र्यकारजीवादीनामनादित्वेनोत्पस्यभावात्‌ ॥ 


(२७०) किञ्च यदनुग्रहतः सन्ति न सन्ति यदुपेक्षया ।! इत्य- 
न्वयव्यतिरेकाम्या द्रव्यादिसत्ताया एव इश्वरानुग्रहप्रयोज्यत्वं कथ्यते | 
नचानादितत्सत्ताया इेश्वरानुग्रहप्रयोज्यत्ं कथमिति शङ्कयम्‌; सन्ध्या- 
वन्दनायनुष्ठानेन अनादिभूतस्यापि प्रत्यवायप्रागभावस्य संरक्षणात 
अट्गैतमतेऽनादेरपि जीवत्रह्मविमागस्यावि्याधीतत्वदशनात्‌ ॥ 


(२७१) अद्वेत०-''तत्र स्वतो न किश्चित्करत्वमिल्यनेना- 
विद्याया अनादेरपि महदाद्याकारेण परिणामस्वभावायाः ख- 
प्रकाशमात्राध्यस्तरूपाया एव कार्यकारित्य विवक्ष्यते, न ख- 

तन्त्ाया इत्यत्राद्वेतिनो न विप्रतिपद्यन्ते । अत एव साक्षिभास्य- 
त्वम्‌ , तदध्यासेन तत्सत्त्वादिकं च TATU? 


समीक्षा - यदि अविद्या स्वप्रकाशचैतन्याध्यस्ततामात्रेण 


महदाद्याकारेण परिणममाना अवतिष्ठते तदि बाघपर्यन्तं तन्निवृत्तेरसम्भ- | 


वात्‌ प्रयो न स्यात्‌, सा च तदाऽपि परिणममानेवावतिष्ठेत | अतः 
पृथक्‌ स्वतन्त्रश्वरेच्छाऽप्यावश्यक्येव ॥ 


(२७२) अद्वैत० -“स्वप्रकाशचैतन्यस्तरूपमपि विना न 
मायोपाधिमींश्वरतां भजते, येन तदिच्छयेवोपाधेरपि जीवावा(?) 
THe स्यात्‌ । यथा हीश्वरो मायोपधाननिमित्तात्मलाभः, एवं 
NASR तदवखाविशेषोपाघिप्रयुक्तम्‌, तस्कार्यान्तःकरणोपाधि- 
प्रयुक्त वाऽऽत्मानं लभते Il? 


समीक्षा - हन्त भोः ! ईश्वरमपि सजन्त्या माययैव जग- 
सृष्टयादौ ईश्वरकार्ये सम्मवति, मायामन्तरा च नसम्भवति सति, किम- 
नेनान्तर्गडुना ईश्वरेणाद्वैतिनाम्‌? तथा च निरीश्वरसांख्यपथ एवानुसृत॥ 


(२७३) अद्दैत० - “अन्तर्यामित्वमपि तस्य तत्तद- 
घिष्ठानतामात्रेणेति तदधीनसत्ताप्रतीतिविषयत्वादिग्रयुक्तमेव तदः 
घीनत्वम्‌ | नतु स्वरूपतः कस्यापि कार्यस्य तदधीनत्वम्‌ । इदः 
मेवाभिप्रत्य तिन विना तृणमपि न चल्ती'ति केनोपनिषचष्या- 
यविषयः I? 


CCO. Vasishtha Tripathi Collection. Digitized by eGangotri . j : 


— 120 — 


समीक्षा - अत्र तत्तदघिष्ठानतामात्रेण तत्तदन्तयीमित्वं यदि 
स्यात्‌ तर्हि रजतारोपाधिष्ठानशुक्तेः रजतान्तर्यीमित्वं लोके व्यवहार- 
विषयतां भजेत । अन्तर्यामित्वं हि अन्तःस्थित्वा व्यापारेषु प्रेरणम्‌ । 
तत्‌ शुक्तौ न संभवति चेत्‌ अधिष्ठानमात्रभूते प्रेरणादिव्यापारशून्ये 
निर्विशेषेऽपि अन्तयीमित्वासम्भवस्तुल्य एव II 


(२७४) किञ्च तेन विना तृणमपि न चरतीति न्यायः कथमपि 
अटरैतसिद्धान्ते न संभवति, अधिष्ठाने निर्विरोपग्नह्मणि चरुनासंभवात्‌ | 
HAUS स्वतश्चरूनाभावात्‌ अवि्ठानचरूनप्रयुक्तचलनस्याप्यसंमवात्‌ 

केनोपनिषन्यायः मोधीछृत एव ॥ 


(२७५) wade - “स्वतन्वेच्छत्वे तवीश्वरस्य वेपस्य- 
Farag: | तत्तत्कर्माधीनफठदानेन तत्परिहारे तु 
किमन्तर्गडुनाञप्रयोजिकया अजागलस्तनायमानया च तदिच्छा- 
या (१) WW? ; 


समीक्षा - उपोद्धात ११२“येनापि केनापि हृदि स्थितेन 
यथा नियुक्तोऽस्मि तथा करोमि । इति नीतिशरणोऽयं निवन्धा-'इश्वरः 
सर्वभूतानां हददेशेर््जुन तिष्ठति । भामयन्‌ सर्वेभूतानि यन्त्रारूढानि 
` मायया ॥ इति वचनानुसारं भगवदेकवशस्तदाज्ञानुसारमत्रावतीणो 


OO ARAA न सापेक्षत्वात्‌ तथाहि दर्शनसि'ति न्यायेन स एव स्व- 


3 कमानुसारं सचे प्रवर्तयतीति तदेकनिर्भरः " इत्यादि विकप्य साम्प्रत- 

मेतस्रतीप ब्याहरमाणो व्याहतभापी कर्थं न भवेद्‌ धीमान्‌ ¦ एता- 
aa fale केवळ मुग्धजनविप्रलिप्सया आस्तिकजनअवहार- 
ममिनयन्‌ प्रत्यक्षसिद्धस्यापि मिथ्यात्वं गदन्‌ भवान्‌, प्रत्यक्सिद्धमनप- 
लपन्त नास्तिकं लोकायतमतिद्वेते इति मवदुत्तराथे प्रकृताः कचित्‌ 
तानि तानि वाक्यकदम्वानि अनुवादेनावि प्रत्यवायजनक|नि अनुवदन्तो 
ai ssi ag पापानामलमश्रेयसे यतः? इति माघवचर्न प्रति- 


सन्धाय नून बिमीमः ॥ 


(२७६) अद्वैत? - “आवरिकाया अविद्याया अन्धकारः 
स्थेवावृततस्वरूपप्रका शसात्रानिवत्येत्वेनावृतस्वरूपेण BATT Aa- 
न्यदशनात्‌ I” 

समीक्षा - क्षेत्रे उत बीजं गोमयाद्यावृतम्‌ यथाकाळमुरात्नना 
परिणममा“ं स्वावरणसुद्धिच्य उ्गच्छति-इति दमात्‌ आवृतस्वरूपेण 
कत्रापि निंवृसतयदर्शनोद्धोयणं भवतो लोकव्यवहारसुग्धत्व The प्रकाश- 
यति | अङ्करोद्रमनमूप्मसहकारेणेति यदि मन्यते मवान तहिं प्रकृतेऽपि 
pec शत्त्यैवावरणनिवकर्तत्वमंवैतु ॥ $ 


(२७७) अद्वैत०- “बन्धनिशचचिदवारं dace: इति 
न युक्तम्‌ । सत्यम्‌, निगेडवन्धादौ अभोरिच्छया बन्धनिवत्ति- 
इश्यते, परं तु स वन्धः सखः, उ्पाबहारिकिथ | निगडवन्धस्य | 
` अ्रभुनिमित्तत्वराच तत्र तथा | मिथ्यवन्धनिइत्तिस्तु तत्त्वज्ञाना- 


१६ 

fila, नतु प्रभोरिच्छाधीना; मिथ्यासपादौ तददर्शनात्‌ l” 


समीक्षा-बह्मसूत्रे बन्धस्य ज्ञाननिवत्येत्वकथनान्यथानुपपत्त्या 
बन्धस्य मिथ्यात्वं साधयितुं प्रवृत्तः, तत्र निगडबन्धस्य प्रभुप्रसादद्वारा 
प्रमुदर्ननिवलैछवत्‌ सत्यत्वेऽपि ज्ञाननिवत्त्येत्वोपपत्तेः न मिथ्यास्व- 
Asse इति सुधाकारेण प्रत्युक्तो भवान्‌ बन्धस्याद्याप्य- 
सिद्धेन मिथ्यात्वहेतुना साक्षाद्‌ ज्ञाननिवत्थत्वं Mei कथ 
मनीपिधुर्यः समर्थयते ? ॥ 


(२७८) अद्वैत०- “अनादित्वं निइत्तिप्रतिवन्धकमिति 
सन्मात्रविषयम्‌ , परिणामि सर्वमनित्यमिति कृत्वा खलु TA- 
परिणामवादो द्रेतिभिरपि निरस्ते, जेनाभिमतशरीरपरिमाणा- 
त्मवादश्च निरस्यते | देतमतमापे मायापरिणामत्व महदहकारा- 
दीनां स्वीकरोति, इति मायाया अनादेरपि नानिवृत्तिः 1? 


समीक्षा - अत्रानादिमायायाः परिणामित्वेनानित्यत्वेऽपि “येन 
रूपेण यदू अनादि तदूरूपेण तत्‌ न निवतते' इति नियमस्याभिप्रेत- 
त्वात्‌. प्रकृते च कारणरूपेणानादिभूताया मायायाः कारणस्वरूपेण- 
निव्ृस्यमावात्‌ नास्माकं तन्नियममङ्गः | तस्माद्‌ अनादित्वं निवृत्तिप्रति- 
बन्धकम्‌ इत्यत्र 'सन्मात्रविषयमि'ति संकोचे कारणाभावः ॥ 


(२७९) stato - ““विरोधिसन्निपातासन्निपातावेव हि 
निवृत्त्यनिवृत्तिप्रयोजकावन्यत्र eet | अस्ति च विरोधिसन्नि- 

पातोऽविद्या निवृत्तिग्रयोजकस्तच्वज्ञानं नामात्र । " 


समीक्षा- Bato १०२ तमे ए्ठे-'अन्त:करणवृत्तिव्याप्यत्व- 
मात्रनिवक्षायामुपहितस्यैव वृतिविपयत्वम्‌? इति गदन्‌ भवान्‌, उप- 
हितस्यातत्वस्त्रैव वृत्तिविपयत्वविवक्षणात्‌ अत्र पुनः “अविद्यानिवृत्ति 
प्रयोजक्तस्वज्ञानम! aR तस्मस्यापि वृत्तिविषयलं वक्त 
न प्रभवति; अःत्तरज्ञानूगवि रोषिसंनिपाताभावात्‌ अविद्याया अनि- 
वत्येता सुस्यैव ॥ 


(२८०) aao- “अविद्या न निवर्तते, अना दिस्वादि 
दमाने तु सदूपत्वपुपाधिः- तस्यात्मनि साध्यव्यापकत्वम्‌ /- 
पक्षे च साधनाव्यापकत्वम्‌ | उपाविप्रदशनमेब तदनुसन्धानस्य 
प्रयोजनम्‌ | तेन च अनाद्यज्ञानम्‌ , निवर्तते; अनिर्वचनीय- 
त्वात्‌ ३ तूछाज्ञानवत्‌ इति प्रकरणसममपि । अज्ञानम्‌, न 
निवर्तते इत्यनुमानं हि ययडेतवादिनं प्रति, तहि तूलाविद्या- 
दातनादौ निवतिदशनात्‌ ; TEEN तेन व्यभिचारः । तत्र 
च अनिर्वचनीयं प्रयोजक्‌ | तत्र हवद्या तदसिद्धिस्त्व- 
किश्चित्करी ॥/7” 

š समीक्षा _ अत्र प्रदर्हितानुमायां सद्रूपत्वे नोपाधि;, असति- 
ज्ञ्ञनिपाणादौ उभयमतरीत्या, शुक्तिरजतादौ द्रैतरीत्या, अज्ञाननि- 
वृत्तौ च अद्रेतरीत्या तत्रानिवलीत्वतत्वे$पि सदूूपस्वामावेन व्यमिचा- 

रात्‌ । यञ्च तुळाविद्यादौ अप्रैतदष्ट्या व्यमिचारोद्वावन तत्‌ निर्वह 
धूमविशिष्ट स्थळं स्वकल्पितमादाय विमान घूमात्‌ इत्यत्रापि व्यभिचारो- 
द्वावनसमानयोगक्षेमम्‌ | रजतञ्रमस्थले शुक्तित्वविपये आवरणभूतभाव- 
ख्पाज्ञानाभावेअपे चाकचक्यादिसाइस्यदोपेगैव शुक्तिःवज्ञानप्रतिवन्धेन 
रजतभ्रमोपपत्तः भावभूतानाद्यविद्यावरणाकल्पनस्थ वैयर्थ्गन रजतभ्रमोप- 
पादकतया तस्या असिद्धेः, प्रमाणान्तराभावाच्च ॥ 


(२८१) किञ्च, यत्‌ अनिर्यचनीयत्वासिद्धरकिब्चित्करत्वकथं 
तत्‌ तुच्छम्‌ ; भवता अनाचचज्ञामं निवर्तते, अनिर्वचनीमत्वात्‌ तूळा- 
ज्ञानवत्‌ इति प्रकरणसममपि इत्युक्तेन प्रकरणसमानुमाने हेतोः अनि- 
येचनीयत्वस्मासाभिरनङ्गीकारेण असिद्धेः TRISH दूषणेन प्रकरण- 
समस्य ZAR: || 


(२८२) अद्दैत० समीक्षा - न चानादेरनित्रत्तिः अभावः 
वैक्षण्यमात्रेण अत्माविद्यासम्त्रम्थादौ व्यभिचारात्‌ ' अविद्याया 
इव आत्मावियासम्बः्रस्यापि पक्षताङ्गीकारात्‌ व्यभिवारानुत्यितेः ॥ 


(२८३) aza- समीक्षा - अज्ञानमित्र तन्षित्रत्तिरपि 
अनिचनीयैव, इति न तत्र व्यभिचारः ? अत्र भवदुक्तज्ञाननिव- 
सत्वसाधकानिर्वचनीपत्वरूपहेतो; अज्ञाननिवृती सस्वाभ्युपगमेन कण्ठतः 


` नास्तीत्यस्य सगम्यम्‌ ॥ 

` (२८४) अट्टेद०- “वस्तुतप्तु-निइचेरप्यविद्याया इव 
मिथ्यात्वर्पाय (१) नित्रृसिस्वीकाराद्‌ न तत्र साध्याभावः I? 


समीक्षा - अत्र १४१ तमे परे नित्रृतिरात्मा मोहस्य 
ज्ञातत्वेगोपलक्षितः' इत्युदाहरणेन अज्ञाननिवृत्तरात्मख्पत्वाज्ञीकाराव- 
गमात्‌ अत्र पुनरज्ञाननिवृत्तः निवृतिस्वीकारे आत्मनोऽपि नित्रत्मापत्या 
नैरात्यवादप्रवेशात्‌ अपसिद्धान्तापतिः | 


(२८५) Hade -“न चात्मनि निर्धर्मके भावत्वाभावाद्‌ 
सावाभावयैलक्षण्यस्‌ ; भावत्वे घर्मिसमसचाकत्वविशेषणनावि- 
TRS, आस्मति तश्यूनसत्ताकभावत्वस्यारोपितस्या- 
ज्ञीकारात्‌ , अविद्यायां साबत्वस्यारोपितत्वेऽपि तत्समसत्ता- 
कत्वात्‌ UW? - 

समीक्षा - हा हन्त! भोः किमिदमाचरितम्‌ ? भावले 
धर्मिसमसत्ताकत्वविरोषणे तु आत्मसत्तासमसत्ताकमावत्वत्य निधर्म- | 
कात्मन्यसंमवात्‌ भवदुक्तानुमानस्यानकान्त्य Aaa समर्थितं किल ? 


(२८६) किञ्च अविद्यायामपि तत्सत्तासमसत्ताकभावलसय विद्य- 
मानखेनासिद्िरपि स्वानुमानस्य भवतेव समर्थिता खड ॥ a5 

(२८७) dae ¬ “दतेन-अ्ञानम्‌, AR, 
अनिर्वचनीयत्वात ; Bae ज्ञानवदिति RAITA, 


; 
Fy 


अज्ञानम्‌ , ज्ञाननिवत्यैस्‌ , अनादिस्बात्‌ इति साम्यता = 

“पदे जुहोति’ इति शाद्रण ‘आहवनीये जुद्दोती'ति सामान्य- 
TEE पदहोमातिरिक्तविपयकत्ववत्‌ सामान्यविशेषविषयकस्व- 
प्रयुक्तचलाबलनिर्णयेनानिबेचनीयेतरानादिज्ञानानिवत्यत्वे पय- 
वसानमपि व्याख्यातम्‌} अनिश्चिताप्रामाण्यकसामान्यविरेपप्रमा- 
णयोरेव विशेपशाख्नण सामान्यशाख्नस्य संकोचात्‌ ।'' 

समीक्षा - अत्र ‘अज्ञानं निवर्ते? इति विशेषविषयकस्य अप्रा- 
माण्यनिश्चयात्‌, सामान्यविशेषभावे “पदे. जुहोति’ इत्यादिनियमसम- 
कक्षतादौरुभ्यात्‌ | तथाहि-अज्ञानं निवर्तत इत्यत्र अनुमाने प्रमाणम्‌, 
उत श्रतिः ? आये त्वस्य केवल्युक्तित्वे हेयरत्वमेव । श्रुत्युपजीवकः्े 
पुनः प्रथम ्रुतिरेबोपस्थापनीया । नच “विश्वमायानिवृत्ति?--माया- 
मेतां तरन्ति ते’, 'तरन्त्यविद्यां बितताम्‌ः-इत्यादिश्रुतिस्म्ृतथः तत्र 
प्रमाणानि इति वाच्यम्‌ , “तस्यामिद्धयानाद्योजनात्तच्वमावात्‌ भूय- 
श्रान्ते विश्वमायानिवृत्ति” - इति वाक्ये अभिद्धायनपदोदितभगव- 
दुपासनेनैव मायानिवृत्तिश्रवणात्‌,उपासनस्य च भवन्मते मिथ्यार्थविषय- 
कत्वेन मिथ्याज्ञानेन मायानिवृत्यसम्भवात्‌ । “मामेव ये प्रपद्यन्ते माया- 
मेता तरन्ति ते! इत्यत्रापि शरणागतिरूपप्रपस्यैव RARR, 
qha स्वस्वामिभावविषयकत्वेन भेदज्ञानरूपतया भवन्मते तस्य 
मिथ्याज्ञानत्वेन मायातरणासम्मवात्‌. | “तरन्त्यवि्या वितताम्‌? इत्यत्र 
बिततपदेन अविद्याया अपरच्छिन्नत्वकथनात्‌ युप्मन्मते अपरिच्छिनस्प 
सत्यत्वनियमात्‌ अविद्यायाः सत्यतापत्त्या सत्यस्य निवृत्तरट्रेतिमि- 
रनभ्युपगमात्‌ अविद्यानिवृत्तः दुरुपपादत्वात्‌ एतच्थुतिस्मृत्युदाहरणेना- 

मौष्टासिद्वेः । अज्ञानं निवर्त इति विशेषनियमः धूमिपर्वेतो निरमक 
इति विशेषनियमवत्‌ युप्मद्राद्वान्ते अप्रामाणिक एव पथवस्यति -इति | 
यदि तस्याभिद्यानात्‌ इति वाक्ये ईश्वरोपासनबोधकामिच्यानपदेन 
तजन्यनिशुण-साक्षात्कारो लक्षणया विवक्ष्यते, तस्य च मायानिवपिक- 
लमुपपन्नमेव इत्यभिधीयते तर्हि भवान्‌ सगुणोपासनं निगुणसाक्षातारं 
जनयतीत्यत्र प्रमाणं किमपि स्पष्टमाचष्टाम्‌ ॥ 

(२८८) Rea सणुणोपासननिर्गुणसाक्षाकारयोः विरुद्धविषय- 
कयोः कार्यकारणभावो$प्यसम्मवदुक्तिक एव ॥ 


(ace) अद्वत०-“बह्मविदामविद्यानिद्वतिरयद्यपे तत्सा- 
क्षात्कारमात्रेणेव; तथाऽपि यावत्मारन्धसमापि तत्संस्कारमात्रा- 
त्मना दग्पटबत्‌ TAS? प्रारूधमात्रोपादानाजञानठेशमात्र- 
तया यावच्छरीरपातम्‌, इत्युपदेशकत्वमपि तेषां जीवन्युक्तानाम्‌, 
नियजीवन्युक्ताना मृत्युन्नह्मादीनामिव स्थितमरज्ञानामुत्यितावस्या- 
याम्‌, इति नोपदेशानुपपत्तिः; अग्रामाण्यज्ञानानास्कान्दत-पड- 
तमसंस्कारसहित-श्रमव्याप्यञुज्यमानाद्ृष्टाभावसहित एव R 
साक्षात्कारः सर्वात्मनाऽज्ञाननिवरतकः; ARTAR U” 

समीक्षा - अत्र ब्रह्मसाक्षात्कारितवेन युष्मदमिमतानां उपदेश- 


कानां शकराचागैप्रमृतीनाँ स्तरीयसाक्षा्ारः अप्रामाण्यज्ञानास्कन्दित 
एवेति तदप्रामाण्यशङ्कातिरोधानेन शिप्पान्प्रति इदमित्थमेवेति सावध- 


राणोपदेशकता 'मनस्मन्यद्‌ वचस्थन्येदू कमेण्यन्यद्‌' ...... इति 

नीतिपद्य स्मृतिपथमानयति । यदि तेषामप्रामाण्यज्ञानानास्कन्दितत्रह्म- 
साक्षास्कारोऽभविष्यत्‌ तदा ते शिष्यान्‌ नोपादिक्षन्‌, असम्भवात्‌ ॥ 


(२९०) asao - “भूयश्चान्ते विश्वमायानिवृत्ति' 
रिति सति शरीरपाते सवाबरणनिश्ृत्तिश्गतिविरोधेनावरणविशेपा- 
ुवृत्तिग्रमाणिकी(?)। नयेश्वरशक्तेरप्यावरणत्वे किमपि प्रमाणम्‌ ; 
अन्यथा तेनेवेष्टसिद्व्याऽविद्याख्यावरणस्वीकारवेयथ्यस्‌ । ईश्वर- 
` शक्तेनित्याया नित्यावरणत्वे नित्यबन्धप्रसङ्गन न कोऽपि शुक्तः 
स्यात्‌ , इति गुक्तिवाद एव Age: स्यात्‌। न तन्निवर्तर्क 
किमवि प्रामाणिकम्‌ । नवा निस्यायास्तस्या निवृत्तिरपि; 'पर- 
भेश्वर एव सच्वादिशुणमः्या विद्याविरोधिन्याऽविद्यया ग्रक्ृत्याऽ- 
चिन्त्यया, अङ्भतया च खशक्त्या जीवस्य स्वग्रकाशचेतन्यस्वरूप- 

माच्छादयति, इति ग्रकृत्यतिरित्तावरणशक्तिस्वीकारः किस्म्र- 
योजनः 2”? 


समीक्षा अत्र ब्रह्मसाक्षात्तारेण विश्वमायानिवृत्तिकथनं गङ्ञा- 
सानेन सर्वपापक्षयः इतिवत्‌ 'ज्ञानाभरिः सर्वकमाणि भस्मसात्कुरुतेऽ्ुनः 
_ इतिवच्च भूमाभिप्रायेणोपपन्नम्‌ । गङ्गा्लानमात्रेण यदि सर्वपापनिवृत्ति: 
स्यात्‌ तदि सद्यो मुच्येत। यदि च ब्रह्मज्ञानेनासंकुचितसर्वकर्मनिद्वततिः- 
तहिं “भोगेन खितरे क्षपथित्वाऽथ्र सम्पत्स्यते” इति सूत्रोक्त; ब्रह्म- 


ज्ञानिनः भोगैकनिवत्यः प्रार्धकमेविदोषो न स्यात्‌ | तत्र गङ्गा्नानादौ 


` सत्यपि पुनः पापावशेपस्य प्रामाणिकत्वेन यदि संकोच; समाद्रियते, तरि 


CCO. Vasishtha Tripathi Collection. Digitized by eGangotri 


— 129 — 


अत्रापि ज्ञानिनां मोक्षदश्च सः? आनन्ददश्च मुक्तानां स एवैको जना- 
दैन? इति मोक्षदानात्‌ प्रथगानन्ददानकथनान्परथ्रानुपपत्तिरेव प्रमाणं 
मन्यताम्‌ ॥ 


(२९१) Ra- “न ऋते त्वत्रियते किञ्चनारे” इति श्रुत्य 
$श्वरशक्ति विना मायाया आवरकल्वासम्मवावगमात्‌ सुतरामीश्वरशक्तेः 
आवरकत् प्रामाणिकं पर्गवस्ति । यंच सति तेनैवेष्टसिद्धया अविद्या- 
ख्य़ावरणस्य वैयथ्यापादन तत्‌ अचिन्त्येश्वरठीलानवत्रोधविजुम्मितम्‌ । 
यतः सर्वसमर्थ ईश्वरो जगत्सृष्टयादौ प्रङ्कत्यादितत्वानि तदभिमानि- 
देवताश्च ASAT द्वारतया गृहयतीत्यविप्रतिपननोऽथः श्रुतिपुराणादिसिद्धः। 
यच्च नित्याया ईश्वरशक्तेः नित्यावरणत्वे वन्धनित्यताप्रसज्ञेन नोऽपि 
मुक्तः स्यादित्यापादनं तत्‌ ad: परपञचसष्टिशक्तनितयतव प्रलप्रो जातु- 
चिदपि न स्यात्‌ इत्यापादनसमानथोगक्षेमम्‌ || 


(२९२) किञ्च विश्वमायानिवच्तिरित्यत्र सर्वावरणनिव्रतिरिति 
भवताऽपि व्याख्यातम्‌ इत्थञ्च भूयास्यावरणानि भवताऽप्यभ्युपगतानि | 
, एकेमैवावरणेन भवदुक्तमज्गथा स्वप्रकाशचैतन्याच्छादनसंभवे इतराण्या- 
वरणानि किम्प्रयोजनानि १ श्रीम।नेवाभिदधातु ॥ 


(२९३) अद्वैतः- “ुक्तानामप्यानन्दांशमात्रस्य तार- 
तम्येनावरणनिवृत्तिरपि कुतः ? भक्तितारतम्येन ग्रसांदतारतम्यम्‌ , 


तेनानन्दतारतम्यमितिं क्पनायामानन्दमीमांसायास्‌- स 


१७ नक 

एको जह्मण आनन्द!" इत्येतत्पर्यन्त॑ श्रोत्रियस्य चाकामहतस्ये!- 
त्यकस्यव वाक्यस्य कथमभ्यासः । 'भोगमात्रसाम्यलिङ्गाबेति' 
भगवदानन्दसाम्यप्रतिपादनं कथमन्यथा नयनमईति १7? 


समीक्षा - अत्र साधनतारतम्यात्‌ फलतरतमतां भवान्‌ अङ्गी- 

कुरुते नवा आये आनन्दस्य तारतम्येनावरणनिवृत्तिरज्ीकतैव | द्वितीये 
> > 

सानधतारतम्यस्य वैयथ्येमापथेत । आनन्दवल्याः 'भोगमात्रसाम्य- 


लिङ्गाच' इति सूत्रस्य चार्थविशेषं जिज्ञासमानो भवान्‌ आनन्दतीर्थ- 


भगवत्पादभाष्यं गुरुमुखात्‌ अवगच्छतु ॥ 


द्वतेंःइति आरव्धकर्मणां मोक्षप्रतिबन्धकत्वबचनं कुतः? यदि तत्रा- 
पीश्वरशक्त्येव प्रतिवन्धः, तहि सर्वत्र तयैव वद्धेषु सञ्चिगातामिकर्म- 
खपि सतु मोक्षप्रतिबन्धाप्रतिवन्धनिवाहे कर्मणां सतामप्यकार्यका- 
रित्वात्‌ ज्ञानाग्निः सर्वकर्माणि भससात्‌ ASST इति कुतः ! 
ज्ञाने सत्येवेधरप्रसाद इति वोषनाध तदिति चेत , ज्ञानाग्निरिय- 
ग्निपदं किमर्थम्‌ ! न ह्मग्निलांक ईश्वरप्रसादद्वारैच दहति, . 
तच्छक्ति वाकायकारितायामपेक्ष्यते(?)अन्यथा सर्वत्र तयैव निर्वाहे 
विनाऽपि ज्वालाम्‌ , इन्धनादिना वा दाह: स्यात्‌, कर्थं वा जल- 
स्यापि न दाहकत्वमीश्वर शक्त्यैव ? ईश्वरशक्तिरियमीश्र निष्ठा 
कथमभनेदा हकल्वादाहकत्वयोनियामिक्ा ? सणिमन्त्रादिना दृष्टेन 
दाहप्रतिवन्धादिकं च इतः ? अत ईश्वरस्य सर्वकारणत्वमधिष्ठान- 

RAAT सर्वकारणत्वाम्रानम्‌ , तदप्यावृतस्येव, न त्वना- 
बृतखरूपस्य ।।'? 


समीक्षा - अत्र प्रारब्धकर्मणो मोक्षप्रतिबन्धकत्वम्‌ ईश्वर- 
शक्ततवेत्यज्गीकारे-तयैव सत्स्वपि सञ्चितागामिकर्मसु मोक्षप्रतिबन्धो 
निर्वाद्यताम-इत्यापादने युष्मन्मते सर्वमविद्यायत्तमिति प्रारब्धकर्म- 
णोऽपि प्रतिबन्धकत्वं यद्यविद्याधीन तहि सत्स्वपि सञ्चितागामिकर्मसु 
तंयैव प्रतिवन्धः कुतो न स्यादित्यापादनं न स्यात्‌ क्रिम्‌? 


(२९५) किञ्च mamas शुक्तिरजते ज्ञानेन भस्मी- 
भावादरशनात्‌ प्रकते सर्वकर्मणां ज्ञानेन भवतः बाघाङ्गीकारे TAT 
कुरुतेऽशुन'-इत्यत्र “मसमसात्‌! इति व्यर्थं स्यात्‌ । यदि श्रीमता 
अद्विपदप्रग्ोगेगश्चरप्रसादानपेक्षता शङ्क्यते Te भससात्‌'इति प्रथोरोण 
ज्ञानबाध्यत्वं कर्णां नात्रामिप्रेतमिति कुतो न तर्क्येत ¦ यच्च जलस्यापि 
न दाहकत्वमीश्वरशक्त्मेव कुतो न इति एट तत्र अद्रेतसिद्धान्ते सर्वोविष्ठा- 
नभूत ब्रह्मणि आरोपितगररभ्िजरप्रोरभयोरप्यनिरोषेण औष्ण्यं वा शैत्यं 
बा कुतो न स्मात्‌ ? अधिष्ठानवैलक्षण्यामावात्‌ | लोके हि अधिष्ठानः 
Seay हि अध्यखवेलक्षण्यम्‌ ? इत्यत्र यत्‌ समाधानमुसश्यति भवान्‌ 
तदेवात्रापीत्यंवेतु | यच ईश्वरनिष्ठा इश्वरशक्तिरियं कथमेकतः 
नियामिका ? इत्यचुयुक्तम, तत्र तर्हि भवान, मन्त्रशक्तयाञभरदाहकल 
कथे समादघीत ? SHASTA FAST दिर्यामोहः ? 

(२९६) अद्वैत - “मणिमन्त्रादिप्रतिबन्धवादोऽपि 
कर्थं न उपचरितार्थः ¦ इश्वरशक्तरेब सर्वत्र प्रतिवन्धकत्वा- 
विशेषात्‌।'” 

समीक्षा - अत्र मणिमनत्रादिप्रतिवन्धकवादस्योपचरितार्थत्वे 
बीजामावः, ईश्वरशक्ते: प्रतिबनधकत्वेऽपि मणिमन्त्रादिद्वारैव तस्याः प्रति- 

बन्धकत्वात्‌ | इयन्तु अपर्णनुयोज्या शास्त्रसिद्धा भगवल्ङीला | नच 
प्रारब्धकर्मप्रतिबन्धकत्ववादस्यापि तुल्ययुक्त्योपचरितार्थत्व॑ न स्यादिति 
वाच्यम्‌, वैषम्यात्‌ | तथा हि सत्यां सामम्यां यद्वशात्‌ कार्यानुत्पादः तत्‌ 
तस्य प्रतिबन्धकम्‌ इति हि प्रतिबन्धकस्य लक्षणम्‌ | तच मणिमन्त्रादा- 
वस्ति, प्रारब्धकर्मणि च नास्ति । ज्ञानोत्तरकाले प्रारब्धकर्मवतः मोक्ष- 
जनकपरिपूेप्रसादे सति अचेतुनास्वतन्त्रकर्मणः स्वतन्त्रभगवत्प्रसादज- 
मोक्षप्रतिवन्धकत् न घटते | परिपूर्णप्रसादासत्वे5पि मोक्षजनकप्रसाद- 
रूपसामम्यभावादेब मोङ्गाभावोपप्तौ तस्य मुख्यप्रतिबन्धकत्वकल्पना- 
योगात्‌ । मणिमन्त्रादा न तथा, तत्र दाह्यदाहकाभिसमवधानकाळे असति 
मगिमन्त्रादी दाही भवस्तितीच्छायाः सस्वेऽपि मणिमन्त्रादिसमवधाने 
दाहप्रतिचन्धात्‌ प्रतिबन्धलश्षणाक्रान्तत्वेन प्रतिबन्धकत्यावस्यकत्वात्‌ः ॥ 


(२९७) अद्वेत०- समीक्षा - 'एतेन मुक्तावपि आनन्द- 
बृद्धिह्वासौ परिहृतौ'-इति यदवोचि तत्‌ न साम्प्रतम्‌; “ज्ञानान्मोक्षो 
भवत्येव सर्वाकार्यक्तो5पि तु | आनन्दो हसतेऽक्ारयीत्‌ शुभं स्वा तु 
वर्धते |? इति ब्रह्ाण्डवचननिरोधात्‌ ॥ 


CCO. Vasishtha Tripathi Collection. Digitized by eGangotri 


ga 


(२९८) अद्वैत०- “'तदधीनाज्ञाननिबृ्युपलक्षिताखण्डाः 


कारदृत्त्युपलक्षितात्मखरूपो मोक्षः फलम्‌ | तच्चाविचयातन्निः 


वन्धनसम्वन्धाधीनवन्धस्य वध्यत्वं विना न भवति इत्याच 


बन्धामेथ्यात्वमत्र सिद्धयति |? 


समीक्षा. - ईदृशस्यानन्दाद्यनुभवगन्धविधुरस्म तार्किकामिमत- 
मोक्षस्येव पुमर्थतैव न सम्भवति इति भवद्याङ्कतरूपस्य मोक्षत्वमेव 
न'सम्प्रतिपन्रम्‌, अप्रामाणिकश्च तत्‌ | तस्मादीहक्षमोक्षोपपादकतया 
बन्धमिथ्यावस्यार्थिकार्थत्वकथनं सति कुड्ये चित्र कर्मेति न्याय- 
पराहतम्‌ ॥ 


(२९९) अद्वेत०-'।एतेन- प्रथमप्रतीतमर्थमुछघ्य चरमः 


प्रतिपन्नमार्थिकमर्थमेबोपपादयन्‌ कथमङुशलो न स्यादिति परा- | 


स्तम्‌; आथिकस्यापयर्थस्य प्रथमयुपन्यासस्तु- 'आजीर्नमसिक्रिया- 
वस्तुनिदेशो US मङ्गलम्‌ ।' इति वचनोपश्चिप्तवस्तुनिद 
शात्मकमङ्गलाचरणम्‌ , सबशास्त्रार्थस्य संगृह्य - निरूपणेन 
ग्रेक्षावतां विचाराभिशुखीकरणं चोपलक्ष्य । प्रसिद्ध हि तत्र. तत्र 
मङ्गलेन भाव्यथप्ूचनद्वाराऽपि मङ्गलाचरणं सर्वषु महाकाव्येषु 


व्येषु, TAY च, इयथशब्देन GaP | 


ग्रयोजननिरूपणमपि मङ्गलाचरणार्थमेब Ul? 


समीक्षा-अत्र भामत्यादिव्ाख्याकारेः अध्यासभाप्यस्र बस्तु. 

Ree इत्यवतरणिकाया अदानं किन्निवनधनम्‌ ! 
र्त्र व्याख्यातृमिः मङ्गलाचरणस्य मङ्गलमाचरति इत्यभिधाय प्रती- 
कोद्धरणदर्शनात्‌ । अभिनवमिदस्‌ अभिदधत्‌ भवान्‌ नूनमट्गेताचार्यी- 
णामभिनन्दनीयः ॥ 


(३००) किञ्च भावत्कसकरशाख्नार्थरूपवस्तुनिदेशस्य मङ्गलाच- 
रणत्वमेव गगनकुसुमसौरमायितम्‌ | तथाहि मङ्गलाचरणं हि Rafa- 
तेकव्यापारः, प्रकृते च संविन्मातररूपस्य वस्तुतो5प्रतिपाद्यस्य युष्मन्मतरी- 
त्याऽपि मिथ्याभूतस्य प्रपञ्चमिथ्यातवस्य च निर्देशः कथं तावत्‌ 
मङ्गलम्‌? अन्यथा झुक्तिरजतादिनिर्देशानामपि मङ्गलाचरणत्वं स्यात्‌ ; 
अविशेषात्‌ ॥ 


(३०१) किञ्च “व्यासोपदिष्टसत्राणां द्वैतवाक्यात्मनां शिवे ।? 
इति भवदमिमतप्रमाणेन द्वेतस्येव सकर्शाख्नार्थत्वसिच्या अध्यासः 
भाष्यस्य सकलशाख्रार्थनिरूपणपरत्वकथन न युक्तम्‌ ॥ 


(३०२) अद्वैत? - “तरति शोकमात्मवित्‌? इत्यादिः 
श्रुतयो हि ज्ञानेनेवाविद्यानिवृत्तिद्वारा गुक्तिमुपदिजन्ति | ज्ञानं 
तु निवर्तकमज्ञानस्य, WMA वाऽनिर्वाचनीयस्यैव मिथ्या- 
भूतस्य | निवृत्तिशव्देन चात्र कारणात्मता बिवक्ष्यते; तथैव 
शुक्तिरूप्यादौ दनात्‌ I? 


समीक्षा - अत्र हि शुक्तिरूप्यस्य अघिष्ठानसाक्षाकारे सति 

कारणात्मता नैव प्रत्यक्षेण इश्यते । तस्मात्‌ सा अनुमेयैव | तचच 
अनुमानं न सम्भवति । असदेव रजतं प्रत्यमात्‌ इत्युत्तरकालीनानुभव- 
वाधात्‌ | अनेनानुमानेन शुक्तिरूप्यस्यासत्त्वसिद्धेः ; असतश्च कारणा- 
भावात्‌ | तथा च ज्ञानन्तु निवर्तकमज्ञानस्य तञ्रयुक्तस्य वा अनिर्वचनी- 
यस्यैव मिथ्याभूतस्य इति तावकीननियमे शुक्तिरूप्यादेरदृष्टान्तत्वात्‌ 
तन्षियमस्यैवाप्रामाणिकत्वेनासिद्धया एतन्नियममुपजीव्य बन्धमिथ्यात्वं 
साधयितुं भवान्‌ नेष्टे ॥ 


(३०३) fa अनिर्वाच्यस्य अज्ञानमिथ्यात्वस्य च अप्रा- 
माणिकत्वं न्यायसुधायां “अज्ञानमिथ्यात्वं कफोणिगुडायितम्‌? इत्यादिः 
वाक्येन कथितमपि भवता तत्र प्रमाणान्यनुदाहृत्याज्ञानतत्कार्ययोः 
मिथ्यात्वं सिद्धवत्कृत्य स्वगोष्ठीनिष्ठान्येव वाक्यजालानि SSA- 
डितानि ॥ 


(३०४) sade - “नहि कुत्रापि सत्यस्याधिष्ठानतस्व- 
साक्षात्कारनिवर्त्यत्वं दृष्टचरम्‌ । तत्र गरुडो न सर्पस्या- 
घिष्ठानम्‌ , सपों वा न तदज्ञान-तत्कारयान्यतरः ।।'” 


समीक्षा - ado १६० तमे प्रे “मिथ्यात्वं हि स्वाधिः 
ष्ठानज्ञानवाध्यत्व' इति भवता वक्ष्यते, अतो बन्धस्य मिथ्या- 
त्वमनङ्ीकुर्वाणँ प्रति वन्धः मिथ्या, अधिष्ठानतत्त्वसाक्षात्कारनिवर्त्यत्वात्‌ 
इत्युक्तो हेतुसाध्ययोरेक्यापत्त्या. हेत्वसिद्धेः, बन्धमिथ्यात्वसाधनाथ 

ज्ञाननिवस्मत्वमात्रै हेतृकर्तव्यम्‌ । तच्च गरुड्झाननिवर्त्ये सत्ये विषे 
add इति व्यभिचारात्‌ ज्ञाननिवत्येत्वहेतुना वन्धमिथ्यात्वं साधयितु न 
' भवात्‌ क्षमेत ॥ 


(३०५) adao - “विरोधिज्ञाननिवर्त्यमज्ञानं तप्प्रयुक्त 
वेति तु निष्कर्षः | तत्र विरोधिपदं गरुड ज्ञानादिव्याबर्तनार्थम्‌, 
अज्ञानविपयाश्रयसंविन्मात्रज्ञानव्यावर्तनार्थं च ॥/? 


समीक्षा - अत्र गरुङज्ञानव्यावर्तनार्थं विरोधिपदं चेत्‌ विषस्य 
गरुडज्ञानमविरोधीति भवानङ्गीकुरुते इति समपद्यत | तश्रा च विषस्य 
गरुडज्ञाननिवत्येत्व न स्यात्‌ ॥ 


(208) fer संविन्मत्रज्ञानस्य कस्याप्यतिवःक्रत्वेन भवः 
दभ्युपगतत्वात्‌ 'ज्ञाननिवत्येत्वं यत्र तत्राज्ञानतत्कार्यीन्यतरत्वम! इति 
अवदूरीङ्कतन्यासेः संविन्मात्रज्ञानमादाय कुत्रापि व्यमिचारासंभवात्‌ 
विरोधिपदेन संविन्मात्रज्ञानव्यावतनं व्यथम्‌ ॥ 


(३०७) अपरश्च विरोधित्वं नाम विरोधिविषयकत्वं चेत्‌ संवि- 
्मात्रस्य भवन्मते कस्याप्यविरोधित्वात्‌ प्रमाणजन्यसंविन्मात्राकारवृत्तः 
बन्धनिव्तकत्व न स्यात्‌ ॥ 


P 5 अद्वैत०- “सेतु दृष्टा तरह्महत्यां व्यपोहति ? 
इत्यत्रापि दशनपदेन सेतुदरशनं तत्तन्नियमविशिष्टसेतुदेशपर्यन्त- 

गमनार्थपुरुपम्रयत्लसाध्यव्यापारविशेषः, तत्स्नानायङ्ग विधेयमेव 


विवक्ष्यते । तत्राशक्तविपये नित्ये, नेमित्तिके वा कर्मणि लोपस्या- 


किद्धित्करत्वात्‌ शक्यनियमसहितं ख्ानादिकमेव विवक्ष्यते, 
अन्यथाऽन्धानाम्‌ , तिमिरदूपितानाम्‌ , तदरशनासमर्थीनामन्ये- 
पाम्‌, किं वहुना- साम्प्रतिकानां स्यामेव सेतुदशनासंभवात्‌ 
श्रीरामेश्वरादियात्रा न पापविघाताय स्यात्‌ ॥” 


समीक्षा - अत्र सेतुदशनपदेन सेतुदेशपर्मन्तगमनार्थपुरुषप्र- 
यल्साध्यव्यापारविशिषस्यैब विवक्षितत्वे चक्षुष्मतां भूयसां सेतुदशन 


- बृथा स्यात्‌। TTA अन्धानां रामेश्वरयात्राबैयथ्पै समापयेत-इति 


स्विष्टापादनमेव नस्तत्‌ ॥ 


(३०९) अद्वैत०- “वैधं हि दर्शनं वस्तुगत्या न दशन- 
पेक्षते, किन्तु दशैनयोग्यताम्‌ , इति दशनयोग्यदेशपरयन्त- 
सेतुप्रदेशगमनमेव पू्ोत्तराङ्गसहितमत्र दशनपदार्थ; | तत्र तत्त- 
संख्याकं खानमप्युत्तराजमिति न दोपः; यथा- चन्द्रसूर्योपरा- 
गादौ मेघादिनाऽऽवरणेऽपि दरीनयोग्यकालिकजीवनमेव दर्शन- 
पदार्थः । न चेवं विद्वाञ्ञाम-रूपाद्विमुक्त' इत्यादिवाक्यगम्य- 
श्रवणादिसाध्यमधिष्ठानविपयं ज्ञानमसंभवि क्रियमापोऽप्यपेक्षिते 
प्रयत्ने साधनसम्पन्नस्य, इति ज्ञानेन सत्यस्य निवृत्तौ नेकमप्युदा- 
हरणे शक्यनिर्देशम्‌ । सेतुदशनादौ हि era विधीयते, ज्ञानं तु 


१८ 

न विधेयम्‌ , दशनपदं हि विधिनिषेधखले तद्विपयसंकरपपरस्‌ , 
नतु दशनपरम्‌ II” 


गी Q 
समीक्षा - अत्र दशनपद्सय दर्शनयोग्यतासंकल्पान्यतरपरत्वे 
आत्मा वा अरे द्रष्टव्यः? इत्यत्रापि दीनस्य वैधत्वात्‌ स॒ एवार्थोऽ- 


भ्युपगन्तन्य: स्यात्‌ | तथा च वन्धस्यात्मसाक्षा्ारनिवर्त्त्वासिद्विरिव 
स्थापिता ॥ 


(६१०) अद्वैत - “एतेन .ध्वंसवस्वादेव . बन्धस्य 
ससत्वम्‌ , अन्यथा मिथ्याभूतस्यापि 'वंसवत्वे शशविषाणा- 
देरपि ध्वंस; स्यात्‌। न चैतदस्तीति परास्तम्‌ | मिथ्यात्वं हि 
स्थाधष्ठानज्ञानवाध्यत्वरूपं न शशविपाणस्यापि; तस्य निरधि- 
उानत्वात्‌ , तज्ज्ञानावाध्यत्वाच, इति बन्धस्य ध्वस्तस्य न 
सत्यत्वम्‌ । न हि सत्यत्वं '॑सव्याप्यम्‌ ; आत्मनि व्यभि- 
चारात्‌ , नापि व्यापकम्‌, इ्टान्तासज्ग्रतिपत्तेः । अज्ञानः 
तत्कार्यान्यतरत्वमेव ध्यंसप्रयोजकम्‌ । न चात्मा शशविपाणा- 


दिकं वोक्तान्यतरत्ववत्‌ ; सदसद्विलक्षणत्वं वा ध्वंसप्रयो- 


जकस्‌ 5 शुक्तिरूप्य-तदुपादानयोस्तथाद्नात्‌ , इति ध्यंसवस्वा- 
देव मिथ्यात्वम्‌ , इति बन्धः सत्यः, ध्वंसवस्वात्‌ , JAJ- 
भानस्य व्यतिरेकिणः, बन्धः, मिथ्या SATA, यथा गुक्ति- 
रूप्यादीत्यनेन विरोधः ॥/? 3 


समीक्षा - अत्र “ननु यथा मिथ्यामूतात्‌ शशविषाणादेः 

व्यावृत्तो ध्वंसः सत्ये पर्थवस्यति इति भवतोच्यते तथा सत्याचिंदात्म- 
नोऽपि व्यावृत्त ध्वंसो मिथ्याभूते पर्यवस्यति-इति मयाऽपि वक्ते शक्यत 
एव | सत्यम्‌ , आपाततस्तथा, तथाऽपि- “सौत्री अर्थापत्तिः सन्देहा 
स्कन्दिता कुण्ठितेव?! इति सुधायां AAN: कुण्ठितत्वं यत्‌ स्थापितं 
तन्न स्प्रष्रमपि एतेन सुधापरीक्षक्रमानिना ॥ 


(३११) अद्वैत? - “ न च बन्धवाधमात्रं युक्तिः , 
किन्तु तदुपलक्षित्रह्ममावः, ज्ञानत्वोपलक्षितवन्धनिश्रत्तिचरूप 
आत्मा वा ‘aan ‘sate aaa भवति’ 'वियुक्तथ 
Arw “तरति शोकमात्मवित्‌’ इत्यादिश्वतयः!, आत्मा 
प्रकरणात्‌ ' एवमप्युपन्यासादविरोध बादरायणः’ 'विकारा- 
वतिं च दशनात्‌? इत्यदिसत्राणि चात्र मानम्‌ I? 


समीक्षा - अत्र सुधायां “बन्धबाधः सुत्तिरित्याशंक्य वैवं 
श्रृतिसूत्रे वदतः? इत्यन्तेन दूषितम्‌ । भवांस्तु “नच बन्धबाधमात्र 
मुक्तिः, किन्तु तदुपलक्षितब्रह्ममावः, ज्ञातत्वोपलक्षितवन्धनिवृष्तिस्वरूप- 
आत्मा वा” इति मुक्तेः स्वरूपाम्तरं ब्रते । तच्च वन्धवाध, एव पर्यव- 
स्यति । भवन्मते ब्रह्मभावस्य नित्यसिद्धत्वेन आसव्यत्वाभावात्‌ “आप्तव्या 
मुक्तिः का? इतिं च्छायां उपलक्षणीभूतबन्धबाध एवेत्यकामेनापि ` 
वक्तम्‌ उपलक्षितस्य विशिष्ठवत्‌ पदार्थन्तरत्वाभावात्‌ | तथा च 
'ब्ररधताधो मोक्षः इति सुधाकाराशङ्कितपक्ष एव तावकीनोऽपीति तन्नि- 
WA न युज्यते | एवमुक्त एव 'अविद्यास्तमयो मोक्षः सा संसार 

उदाहृतः । इति युष्मसूवीचावचनाविरोधो युष्माभिः waa ॥ 


(३१२) किञ्च तुष्यति न्यायेन बन्धबाधोपलक्षितब्रद्मभावो 
मुक्तिरिति पक्षान्तरत्वेऽपि ' नेवं ater वदतः? इनि सुधापादित 
दूषण तदवस्थमेवावतिष्ठते । यतः तत्त्वमसीत्यादिप्रमाणानि युष्मदभिप्रतां 
मुक्ति नेवाख्यान्ति । नच ्रह्मविद्‌ aa भवति’ इति ब्रह्मभावस्य 
नित्यसिद्धस्य फलश्रवणात्‌ तदुपपादकतया बन्धावाधलक्षिततरह्मभावो 
मुक्तिरित्येवार्थोत़ पर्यवस्यति इति वाच्यम्‌ , ्रह्मविद्‌ इति ज्ञातृज्ञेय- 
भावेन भेदवोतरनात्‌ तदविरोवार्थ aaa भवति इत्यस्य ब्रह्मपरा एव 
भवतीत्य्थेगेव फरलोपपादनस्य औ चित्यात्‌ ॥ 


(३१२) aao- समीक्षा - 'वन्धनिवृत्तिनीम तदुपा- 
'दानाज्ञानेन सहृ बन्धस्य वाधः’ १५६ तमप्रठे 'निवृत्तिशब्देन 
चात्र कारणास्मता विवक््यते , तथैव शक्तिरूप्यादौ दनात्‌ › 
इति भावत्करोः वाक्ययोः एकत्र निबृतिशब्दस्य कारणात्मताविवक्षा 
अन्यत्र च बाधार्थस्वीकारः इति विसंवाद: स्पष्ट; || | 


; > नकी 

(९१४ अ&त्‌०- “तत्र प्रत्यक्षविरोधो न वन्धमिथ्या- 
वस्य | तद्धि वन्धखरूपमात्र गृह्माते, न तु मिथ्यात्वाभाबाम्‌ | 
सन्‌ घटः इत्यादिप्रत्यक्षं हि सत्तादात्म्यमेव घटादेगोचरयति, 
न तु वाध्यत्वाभावरूपं सत्त्वमपि ।।! 

समीक्षा- अन्न सन्‌ घटः! इति सत्तादास्यमाने तादास्यप्रति- 


CCO. Vasishtha Tripathi Collection. Digitized by eGangotri 


Zw E 


योगिनः सतः अवाध्यकूपत्वेन घटे बाध्यत्वाभावो भात एव । अन्यथा 
“नीलो घटः इत्यत्र नीलतादात्म्ये भातेऽपि घटे नैल्य न भाति इति स्यात्‌ 
अतः “सन्‌ घटः’ इत्यत्र अवाध्यरूपसदधिष्ठानतादाल्यभानेऽपि अबा- 
'्यत्वरूपसस्वमानं घटे नास्ति इति व्याहरणं व्याहतं कथं न ? न चात्र- 
मेदसहिष्णुरमेद एव तादास्य विवक्षितम्‌ इति वाच्यम्‌, सत्‌ घट इत्यत्र 
ताइशतादाल्यभानानुभवाभावात्‌ ; प्रत्युत अभेदस्येव भानानुभवात्‌ ॥ 


(३१५) अद्वैत०-“एतेन- घटोञ्स्तीत्यादिप्रतीतिरपि- 
व्याख्याता, अस्तित्वस्य कालसम्वन्धरूपस्य मिथ्याथीनां प्रतीति- 
समये सत्त्वादू न तद्‌ मिथ्यात्वविरोधि | श॒क्तिरूप्यमस्ति, किं 
बहुना ? असदप्यस्तीति प्रतीतिविषयः, इति परे! स्वीकाराद्‌ , 
न सत्तामात्रं वाध्यत्वविरोधि ; वाध्यत्वरूपमिथ्यात्वाभावो 
वा तत्‌ tl? 


समीक्षा - अत्र भिथ्यार्थीनां प्रतीतिसमये सत्त्वात्‌? इत्ययं 
हेतुरेवासिद्धः | भवताऽन्र सस्वाङ्गीकारे त्रैकालिकस्य सत्त्वाभावरूप- 
बाधस्याङ्गीकारो AAT | अतः अस्तित्वमिथ्यात्वप्रतीत्योरेव काल- 
मेदेनाविरोधः ; न त्वस्तित्वमिथ्यात्वयोः काळमेदेनाप्यविरोधः सुवचः॥ 


(३१६) fer “असदपि अस्तीतिप्रतीतिविषय इति R: 
स्वीकरात्‌ न सत्तामात्रं बाध्यत्वविरोधि’ इत्येतदत्यन्तासङ्गतम्‌। असामिः 
(पै) असतः अस्तीति प्रतीतिविषयत्वाज्ञीकारे$पे तत्र अस्तित्वस्य 

अनज्ञीकारात्‌ | अस्तित्व-बाध्यत्वयोरविरोधसमर्थनार्थम्‌ अयम्‌ (परस्वी- 
कारः) न किञ्चिदुपकरोति ते ॥ 


(३१७) aao - “वस्तुतस्तु - प्रतीतिकारे मिथ्या- 
त्वेनानिश्रयदशायाभेवास्तीति प्रतीतिः, न तु बाधदशायाम्‌ 
तदनन्तरं चा | अस्तित्वं हि कार्यसामान्यस्य स्वरूपेण, नास्तित्व 
तु कारणात्मना, अधिएानव्यतिरेकेणाभावो बा, इति रूपभेदेन, 
अबस्थाभेदेन वाऽस्ति नास्तीति प्रतीतिविपयत्वं न व्याहन्यते । 
अस्ति-नास्त्युभयोदासीन तु रूपं सदसद्विविलक्षणत्वेन gR- 
रूप्यादौ बाधिते वर्तते | तद्वि सत्तादात्म्मेनै प्रतीयते । अस्ती- 
सापि तत्मरमेव । न चास्तित्व मिथ्यात्वाभाबद्ेत्यनर्थान्तरम्‌ ॥ 


समीक्षा- अत्र अत्तिनात्तिप्रतीत्योरवस्थाभेदेन विरोधपरिहारे 
झुत्या युक्त्या वा बन्धस्य मिथ्यात्वसाधनध्रयासः वृथा स्यात्‌, यत 
इदानीमस्तीतिप्रतीतेदुरपद्दवस्वेन तद्रिरोद्धनास्तीति प्रतीतेः भवतैवा- 
नभ्युपगमात्‌ , मिथ्यात्वसाधनस्य़ नास्तीतिप्रतीतिरूपं फलम्‌ इदानीं 
दुरुभम्‌ | वांधाभिमतदशायामपि संविन्मात्रविपयकनिर्विकेल्पकसाक्षा- 
कारसात्रस्पवाङ्गीकारेण नास्तीतिप्रतीते: भवदुक्तविधयेव कालत्रयेऽ- 
प्यसंभवात्‌ GST अमः । यतः कार्यात्मना उपलभ्यमानानां साम्प्रतं 
कारणात्मना नास्तित्वस्याविप्रतिपत्नत्वेन तत्साधने सिद्धसाधनतापत्तिः ॥ 


(३१० अद्देत०-समीक्षा-“असत्यादपि सत्यार्थप्रतीते- 
रविरीधात्‌ ।'” सप्यार्थप्रतीतिः सद्विलक्षणा न वा ? नेति पन्ने आत्म- 

मात्रसत्यतवाङ्गीकारिणस्तवापसिद्धान्तः | आद्ये असत्यात्‌ सद्विलक्षण- 
प्रतीतिः. क्वापि संप्रतिपन्नदृष्टान्ते न इष्टा । अतः “असत्ये वर्त्मनि 
स्थित्वा” इति केवलं स्वगो्ीव्याहरणीयकारिकोद्धारः विप्रतिपन्नं प्रति 
न किमपि साधयितुं क्षमते ॥ 


(३१९) ado aR वन्ध्यासुतवचस इवापौरुपेयस्य 
वेदवाक्यस्यात्यन्तासत्तं मिथ्यात्वेऽपि ॥'? 


समीक्षा - अत्र वेदवाक्यस्य मिथ्यात्वे वन्ध्यासुतवचस इव 
सद्विलक्षणत्वं भवताऽप्यङ्गीकृतमेव | तेन संद्विलक्षणत्वेगेव वन्ध्यासुत- 
वचस इव वेदवाक्यस्पासाधकख प्राप्तमपरिहार्यमेव ॥ 


आनन्दतीर्थमतशुज्झितदोपजातं 
स्वानन्ददायि शिथिलीङ्कतमत्तमायि। 

सन्मानसंभ्रतमतिग्रियमच्युतस्य 
सन्मानसं सततशुञबलयञ्चकास्ति ॥ 


इति श्रीविद्यामान्यतीर्थप्रणीतायाः 
सह्नदूषण्यपरपर्यायाया 
अद्वैततत््वसुधासमीक्षायाः 
प्रथमो भागः ॥ 
—%— 

